

శ్రీంస్తు

ఇళాదేవీయము

A

అనునామాంతరముగల

13 రాధికాసాంత్వనము

కృముద్దుపళని

శ్రీమతి విద్యాసుందరి

బెంగళూరు - నాగరత్నముచే

బరిష్కృతము



DR. B.R. AMBEDKAR OPEN UNIVERSITY  
UNIVERSITY - LIBRARY



N10927



వావిళ్ల రామస్వామిశాస్త్రిలు ఆండ్ సన్స్ వారిచే


ప్రకటితము.

1950

All Rights Reserved.







శ్రీమతి విద్యాసుందరి బెంగళూరు నాగరత్నము.

## ప్రస్తావన

సీ. శ్రీపరిపూర్ణ మా వ్రేపల్లెవాడలో

నందగోపాలునిమందిరమున

నవతీర్ణుడై మేనయత్త యశారాధికా

విధుముఖిచే బ్రేమ బెంపు గనుచు

దనమేనమామకూతు నిళాలతాంగిని

బెండ్లాడి యామెతో వేడ్క నుండ

దనవియోగముచేత దాళ జాలక చాల

జింతిల్లుచుండుట జిల్కవలన

తే. విని మిథిలనుండి యింటికి వేగ వచ్చి

చతురగతులను రాధికాసాంత్యనమ్ము

జేసి దక్షిణనేత నా వాసి గన్న

చిన్నికృష్ణుని మనసులో నెప్పుచుండు.

నేను జిన్ననాటనుండియు సంగీతవిద్యతోపాటుగా  
సాహిత్యవిద్యయందుఁ గూడఁ గొంచెము గొప్పపరిశ్రమచేయుచు  
మాదేశభాషయగు కన్నడములోను దెలుఁగులోను బెక్కు  
గ్రంథములు చదివితిని. తరువాత బెంగళూరినుండి యీచెన్న  
పట్టణమునకు వచ్చినదిమొదలుగా నఱవములోఁ గూడ ననేక  
గ్రంథములఁ జదువుచుంటిని. అయినను నాకాంధ్రభాషాగ్రంథ  
ములయందుఁ గలయభిరుచి పై భాషలలో నంతగా లేకపోయినది.

ఇట్లుండఁగా “వేలాంవెట్టి” అనుసామెతగాఁ జాలదినములనుండి  
 తెలుఁగుబాసలోఁ గవిత్వము చెప్పవలయునను కుతూహలము  
 కూడఁ గలిగి పట్టుదలతో మరల భారతాదిగ నాంధ్రగ్రంథ  
 ములు చదివితిని. పదపడి బ్రహ్మశ్రీ శతావధానులు తిరుపతి  
 వేంకటేశ్వరకవులు విరచించిన శ్రవణానందము మొదలగు  
 గ్రంథములు చదువుచుండఁగ వారి “పాణిగృహీత” యను  
 ప్రబంధములోని

తే. రాధికాసాంత్వనమును రచనఁ జేసి  
 వేరు గనుముద్దుపశని తెల్వియును విజయ  
 నగరభూపాలుఁ డుంచిననాతిచాటు  
 పద్యములు గాంచి యాకీర్తి పడయ నెంచి.

అనుపద్యమును జూచి రాధికాసాంత్వనమును గడుఁగుతూహల  
 ముతోఁ గొని చదువఁగా నందు ముద్రాసమయమునఁ దటస్థించిన  
 తప్పు లెన్నియో కన్నట్టినవి. అయ్యయో! ఇయ్యది మంచిప్రతి  
 దొరకకపోయినదే యని విచారించుచుండఁగా దైవవశమున  
 నామిత్రు లొకరు చాలకాలముక్రిందట వ్రాసిన వ్యాఖ్యాన  
 సహిత మైనయొక వ్రాతప్రతిని నాకుఁ బంపించిరి. అదియు నచ్చు  
 ప్రతియు సరి చూడఁగాఁ జాలవ్యత్యాసము గనుపించినది.  
 మంగళాచరణము మొదలు షష్ఠ్యంతములవఱకును గల పీఠిక  
 లేకపోవుటయే కాక మధ్యమధ్యను గొన్ని పద్యములుకూడ లేవు.  
 మఱికొన్ని చోట్ల పద్యములచరణములే విడువఁబడియున్నవి.  
 ఇట్టిముద్దులమూటగట్టురాధికాసాంత్వనమును రచించినది.

## ముద్దు పళని

ఈమెను గూర్చి మ॥ రా॥ శ్రీ కందుకూరి వీరేశలింగముపంతుల  
 వారు తమయాంధ్రకవుల చరిత్రములో వ్రాయించినపజ్జులు  
 కొన్ని యవసరమునుబట్టి యిం దుదాహరించుచున్నాను.  
 “ముద్దు పళని పద్య కావ్యములు చేసిన స్త్రీలలో నొకతె. ఈముద్దు  
 పళని వేశ్యాంగన. ఇది రాధికాసాత్యనమను నాలుగాశ్వాస  
 ములశృంగార ప్రబంధమును రచించెను. దీని తల్లి పేరు ముత్యాలు.  
 అది తంజావూరు సుస్థాన ప్రభు వయిన ప్రతాపసింహుని  
 యుంపుడుకత్తె యయినట్లు... గద్యములో వ్రాయబడినదానిని  
 బట్టి యూహింపఁ దగియున్నది. దీనికే ఇళాదేవీయ మనునా  
 మాంతరము గలదు” అని యున్నది. ఇందు “దల్లి పేరు ముత్యా  
 లనియు, గద్యములో వ్రాయబడినదానినిబట్టి యూహింపఁదగి  
 యున్నది” అనియు వ్రాయుటచే శ్రీపంతులువారుకూడఁ పీఠికను  
 జూచినట్లు గన్పట్టదు. పీఠికలోఁ గవయిత్రి వంశవర్ణనము గలదు.  
 ముత్యా లనునతఁడు పళనికిఁ దండ్రి. “ముద్దు” అనునది యుప  
 నామము. పళని యనఁగా దక్షిణదేశములోని సుబ్రహ్మణ్య  
 స్వామి వేంచేసియున్న దిన్యస్థలమునకుఁ బేరు. చాలచోట్ల  
 బిడ్డలకు దేవస్థలములపేరులే యుంచుచుండుట వాడుకయున్నది.  
 ఈ ప్రబంధములో యశోదకు మేనగోడలును శ్రీకృష్ణునికిభార్య  
 యునగు నిళాదేవిచరిత్ర ముండుటచే దీని కిళాదేవీయమను  
 నామాంతరము వచ్చినది.

“ఇది సంగీతసాహిత్యభరతశాస్త్రములలోః బ్రవీణురాలయినట్లు  
 తానే చెప్పుకొన్నది. దీని కవిత్యము నాతికఠినమై మృదువుగా  
 నుండినందుకు సాదేహము లేదు. దీనికి మంచి సాస్కృతాంధ్ర

సాహిత్యమును గాదు. అందఁడఁ దప్పులున్నవి కాని యట్టి  
 తప్పులు పురుషులకవిత్వమునందు సయిత మనేక గ్రంథములలోఁ  
 గానంబడుచున్నవి” అని శ్రీపంతులవారయొప్పుకొనిరి. బాగుగా  
 నాలోచించినచో శబ్దమును బట్టియో అర్థమును బట్టియో  
 భావములను బట్టియో రసమును బట్టియో ఔచిత్యమును బట్టియో  
 యెటులయిననేమి తప్పులేకుండ భారతముమొదలుగా నేగ్రంథ  
 మునులేదు. ఇట్లుండఁగా స్త్రీలువ్రాసిన గ్రంథములలోఁ దప్పు  
 లుండుట యొకతప్పు కాదు “అయినను గ్రంథములోనిభాగము  
 లనేకములు స్త్రీలు వినఁదగినవియు, స్త్రీనోటినుండి రాఁదగి  
 నవియుఁ గాక దూష్యములై యున్నవి” అని శ్రీపంతులవారు  
 వ్రాసినరేకాని తారాశశాంకవిజయము, హంసవింశతి, వైజయంతి  
 విలాసము మొదలగు గ్రంథములలోనివానికన్న నెక్కువగా  
 నిందు దూష్యము లున్నవా? అదిగాక స్త్రీలు పురుషులవలన  
 వినఁగూడక పోవచ్చునుగాని తమలోఁ దాము చదువుకొనుటకు  
 బాధక మేమున్నది? ఇంతకును నిది భగవచ్చరిత్రము. తారా  
 శశాంకవిజయాదులవలె స్త్రీలకుఁ జెడుబుద్ధులు గలపువిషయ  
 మేదియును నిందు లేదే. “ఇది జారత్వమే కులవృత్తిగాఁ గల  
 వేశ్యయగుటచే స్త్రీజనస్వాభావిక మైనసిగ్గును విడిచి శృంగార  
 రసమునుపేర సంభోగాదివర్ణనములను బుస్తకమునిండ మిక్కిలి  
 పచ్చిగాఁ జేసినది” అనివ్రాసిరి. అగ్నిసాక్షికముగా నొకమగనిం  
 గట్టుకొని రెండవమగనితోఁ బోవుట జారత్వ మనిపించుకొనును  
 గాని వేశ్య జారిణి యనిపించుకోదు. బ్రహ్మసృష్టినాఁటినుండియు  
 వచ్చుచున్నమాజాతికిఁ గులవృత్తి యెట్టిదో ఆసంగతియఁతయు

వాత్స్యాయనకామసూత్రములఁ జూచువారికి యథార్థము గోచరించును.

సిగ్గునునది స్త్రీజనమునకేకాని పురుషులకుమాత్రముస్వాభావికము కాదు కాఁబోలును. ఇక్కవయిత్రి వేశ్యగనుక సిగ్గుమాలి సంభోగాదివర్ణనములు పచ్చిగావ్రాసిన వ్రాయవచ్చును. కాని శిష్టు లనిపించుకొన్న పురుషు లట్లు వ్రాయఁగూడదుగద? అట్టి మహానుభావులుమాత్రము తమతమ గ్రంథములలో నింతకన్న నెక్కువపచ్చిగా వర్ణనలు చేయలేదుకాఁబోలును. వేయేల? శ్రీపంతులువారే తమకవులచరిత్రలో “వేశ్యాసంపర్కము వలన నెట్టిదృఢమనస్కులకును ననర్థములు వచ్చునని చూపుట కయియింతవఱకుఁ గల్పింపఁబడినకథ నీతిబోధకముగానే యున్నది కాని తరువాతికథమాత్రము నీతిబాహ్యముగా నున్నది” అనియు, “ఇటువంటి సిద్ధాంతములే మనదేశములో నీతికిని మతమునకును గూడ నమితమైనచెఱుపును గలుగఁజేయుచున్నవి. నీతిని విడిచినమత మెప్పుడును దేవునికిఁ బ్రీతికరము కానేరదు” అనియు నిందించి తరువాతఁ దమస్వహస్తముతో సరిచూచి యచ్చొత్తింప నిచ్చిన వైజయంతీవిలాసములోని పచ్చవిల్తుని పచ్చికపట్టుకన్నను, వీరే స్వయముగ రచించిన \* రసికజనమనోరంజనములోని బూతులకన్నను నిందుఁ బచ్చిబూతులు కన్నట్టు చున్నదా?

ఈ గ్రంథము రస మొల్కుచుండుటచేతను, ఇది రచించినది స్త్రీయేగాక మాజాతిలోఁబుట్టిన దగుటచేతను దీనిని

\* వీరధికారమండుండుటచే మదరాసు విశ్వవిద్యాలయములో దీనిని వీరు బతనీయ గ్రంథముగా నిర్మించుకొనిరి.

మంచి ప్రతిగా ముద్రింపవలయు ననుతలంపుతో వ్రాతప్రతిని  
ముద్రితపుస్తకమును సరిచూచి నామనసున కింపై నపారము  
నుంచి యొక ప్రతి పనిఁ బూని వ్రాసితిని. ఇటీవల బ్రహ్మశ్రీ  
వావిళ్ల రామస్వామిశాస్త్రిలు అండ్ సన్స్ వారు ప్రాచీనప్రబం  
ధములను మంచిస్థితిలోనికిఁ దెచ్చుచుంటచే దీనిని గూడ వారే  
యచ్చొత్తించినచోఁ జాల బాగుగ నుండునని యెంచి  
యీ ప్రతి యనేక వందనములతో వారియొద్దకుఁ బంపించితిని.  
ఇది వ్రాసినదియు సవరించినదియు స్త్రీయే యగుటచేతను గలి  
గినతప్పుల నొప్పులుగా గమనింతు రని స్త్రీలయందు గారవము  
గలవారిని బ్రార్థించుచున్నాను.

సౌమ్యసంవత్సరపు  
మహాశివరాత్రి.  
చెన్నపట్టణము 9-3-1910

ఇట్లు,  
సహృదయవిధేయురాలు,  
బెంగళూరు - నాగరత్నము.

*[Faint bleed-through text from the reverse side of the page, including names like 'Sri...' and '...']*

శ్రీ రస్తు.  
రాధికాసాంత్యనము.

పీఠిక

ఉ. శ్రీలఁ జెలంగురాధికను జెల్వరొనిన్నిల రూపరేఖలఁ  
బోలుదు రేపడంతులన మోహపుటాలిని నిప్పు చెన్నెవో  
హాళిని నన్నుఁ గూర్చి యని యర్చినయ చెప్పిఁ గొఁగిలించుగో  
పాలునిఁ జిన్నికృష్ణునిఁ గృపాళునిఁ గొల్తు నభీష్టసిద్ధికై. 1

సీ. రహి ముద్దుటడుగులు రాజీవములఁ గేరఁ  
బ్రపదముల్ తాఁబేటివగలఁ బోర  
సరసోరుకాండముల్ సౌకర్య మేపార  
లేఁగొను సింగంపులీలఁ జీరఁ  
జనువళుల్ త్రికమిసౌజన్యమునఁ దేఱ  
భుజము లారామతాస్ఫూర్తి మీఱ  
రమణీయముఖకాంతి రామచంద్రునిఁ జేరఁ  
జిరునవ్వు బలు తెల్విగరిమఁ గోరఁ

తే. గన్నుఁగవ శ్రుతిలంఘియై కలిమి గులుకఁ  
దనరుమధురాధరము కల్కితనము విల్కఁ  
జెలఁగుశుకవాణి రుక్మిణీజలజపాణి  
భావభవుమాత సంపద లీవుఁ గాత. 2

చ. నెఱిగమనంబు వేణియును నిక్కుచనుంగవ మీఁదిపాదములో  
కరులును శేషభోగియు నగంబులు నాదిమకూర్తరాజ మై  
వఱలఁగఁ బొల్చుగంధవతిభామ మనోహరరూపస త్వతన్  
నరకునిగాంచి పెంచుగతినన్ గృహనెప్పుడుఁ బ్రోచుఁగావుతన్.

ఆ. శ్రీనివాసుఁ డైనశేషుని భజియించి  
ఘనశరీరుఁ డైనగరుడిఁ బొగడి  
యఘవిదారి యైనహరిచమూపతి నెంచి  
పరమసూరిజనులఁ బ్రస్తుతెఱు.

4

మ. ఊతి వాల్మీకిపరాశర ప్రయసుతశ్రీకాళిదాసాదిసం  
స్కృతవిద్వత్కవితాజ్ఞులం బొగడి భక్తిన్ నన్నయార్చ్యుండుస  
నత్తియాతిక్కన సోమభాస్కరులు శ్రీనాథుండుభీముండునాఁ  
గృతు లానాంధ్రకవీంద్రులం దలఁతు యుక్తి మత్కృతి  
ప్రాధికిన్.

5

తే. పొత్తమున నుండుశల్యంబు లెత్తి వైచి  
శాస్త్రయుక్తిని గొని భేషజంబు నేయఁ  
గఁ దగునాక్షేపజీవకకవులఁ దీర్పఁ  
జనదు కృతుల నమంగళజనులు వారు.

6

చ. చెలువుగఁ బూర్వసత్కవులు చేసినకబ్బము లెన్నో యుం  
డఁగాఁ, జెలిమిని నీకృతీ గణన నేతురె సత్కవు లందు  
రేమొకో, భళి కయికొందు రెట్లనినఁ బద్మ పుండేనియ నాను  
తుమ్మెదల్, పులిసి హసించకే యితరపుష్పమరందము లోనిఁ  
గ్రోలవే.

7

వ. ఆని యష్టదేవతానవ స్కారఁబను, గవిసత్కారఁబను,  
గృకవితరస్కారఁబనుం గావించి యెద్దియేనియు నొక్క

శృంగార ప్రబంధంబు నిబంధింపం దలంచి హరివాసరంబున  
 శ్రీహరిం బ్రార్థించి మన్ని శాంతంబున నిదురింపుచున్న నన్ని  
 శాంతంబున. 8

సీ. కటిఁ జుట్టికట్టినకన కాంబరము తోడ  
 మెఱుఁ గుచామనిచాయ మేనితోడ  
 నాసికతుదఁ గల్గునవమా క్తికముతోడ  
 జిగిలికస్తురిబొట్టు మొగముతోడఁ  
 గరుణారసముఁ జిల్కు కన్నుఁ దమ్ములతోడ  
 నెమ్మి రెక్కతు రాయి నీటుతోడ  
 గుదిగొని వెన్నాడుకుసుమపుంజముతోడఁ  
 జంద్ర సూర్యాదిభూషాళితోడఁ

తే. బ్రతి యెఱుంగనిదివ్యరూపంబుతోడ  
 సొగసు గనుపించుమవ్వంపుసొంపుతోడ  
 రాధికామణికై దండరమణఁ బూని  
 చిన్నికృష్ణుండు కలను బ్రసన్నుఁ డయ్యె. 9

తే. ఇట్లు గనుపట్టునతని నే నెలమి గాంచి  
 లేచి సాష్టాంగవందనం బాచరింప  
 శౌరి నను జూచి మేఘగంభీరరవము  
 దనరఁగాఁ బల్కెఁ గరుణామృతంబు లొల్కె. 10

తే. చిన్నికృష్ణుండ నే నాదుచి త్తమునకు  
 సమ్మతం బైనరాధికాసాంత్యనంబు  
 తగ నొనర్చు మదీయాంకితముగ నీవు  
 లలితగుణవేటి శ్రీముద్దుపళనిబోటి. 11

వ. అని యానతిచ్చి యంతర్ధానుం డగుటయు నేను నిదుర  
 మేల్కొంచి యీశుభస్వప్నం బెవ్వరితోడ విన్నవించెద  
 నని యూహించి యుభయవేదాంతప్రతిష్ఠాపనా చార్యుం  
 డును, నిరుపమాదార్యగాంభీర్యధుర్యుండును, బాషండ  
 మండగిరితండమహాఖండలుండును, బాలితభక్తమండ  
 లుండును, దిరుమలతాతాచార్యవర్యకులకలశ పారావార  
 తారాదారుండును, మదీయపూర్వజన్మతపఃఫలసారుండును,  
 సుగుణాభిరాముండునునగు వీరరాఘవదేశికసార్వభౌముని  
 సన్నిధానంబున కరిగి సాష్టాంగదండప్రణామంబు లాచ  
 రించి తత్కటాక్షంబునుం గాంచి యీశుభస్వప్నంబు విన్న  
 వించినఁ దత్సన్నిధానంబునం గలసకలకళావల్లభులగు  
 విద్యజ్ఞనంబులు నన్నవలోకించి సాక్షాచ్ఛ్రిమన్నారాయణా  
 పరావతారుండగు వీరరాఘవధీరుచరణారవిందంబు లాశ్ర  
 యించినదాన వగుటంజేసి దేవదేవుండగు శ్రీకృష్ణదేవుండు  
 సాక్షాత్కరించె దీన నీకు నధికశ్రేయఃప్రాప్తి యగు  
 నదియునుం గాక.

12

సీ. ఏరాజు కువలయం బెల్ల రంజిలఁజేసి

జైవాత్యకాఖ్య నిచ్చులుఁ దలిర్చు

నేలొబ్బాంధవుం డిలఁ దమంబు లడంచి

చక్రప్రమోదంబు సంఘటించు

నేఘనుండు శరంబు లేవేళఁ గురియించి

పరవాహినుల నెల్ల భంగపఱచు

నేయీశుఁ డార్యావనాయ త్తమతిఁ గాంచి

కీర్తింప సర్వజ్ఞమూర్తి యాను

తే. వాఁడు నృపమాత్రుఁడే రఘూద్వహదయాప్ర  
 వాహవర్ధితభోసలాన్వయపయోధి  
 సోమతొళజేంద్రవరతనూజుండు శ్రీప్ర  
 తాపసింహతుమాపాలతల్లజుండు.

13.

సీ. తన యార్యనుతమపశాదార్యవిస్ఫురణంబు  
 లేఖద్రుఁ బండ్లిగిలింపఁ జేయఁ  
 దన రామభక్తిప్రధానమానసశుద్ధి  
 నారదు వెలవెలఁ బాఱఁ జేయఁ  
 దన సర్వవిద్యావధానమేధాస్ఫూర్తి  
 పన్నగేంద్రునితలల్ వంపఁ జేయఁ  
 దన యభేద్యగభీరతానారతఖ్యాతి  
 యంబోధి భంగపాటందఁ జేయ

తే. నమర శీతాద్రిసేతుమధ్యావనీత  
 లాంతరనిరంతరయశోవిలాసభాస  
 మానభోసలతొళజరాణ్ణణిసుతప్ర  
 తాపసింహేంద్రమాళిప్రతాపహేళి.

14.

తే. ఆమహారాజుకృపఁ జెందినట్టిసీకు  
 నిట్టిభాగ్యంబు లద్భుతం జేమి తెల్పు  
 సారమగు నీదువిస్తారచర్య లెల్ల  
 వినుము వినుపింతు మని యిట్టు లనిరి కరుణ.

15

సీ. శ్రీరమణీకుచశిఖరాగ్రముల నేవి  
 చిగురుజొంపంబులై జిగి చెలంగు  
 స్తరరిపుబ్రహ్మాదిమకుటంబులం దేవి  
 పద్మరాగంబులై ప్రభలొసంగు

మానిరాణ్ణానసమానసంబుల నేవి  
 కమలవనంబు లై ఘన మెసంగుఁ  
 జిరతర శ్రుతివధూసీమంతముల నేవి  
 యరిదికుంకుమపట్టు లై వెలుంగు

తే. నట్టిసర్వజ్ఞ మాళిశ్శంగా గ్రనటన  
 పటుతర క్రమ త్రిజగతీపావనప్ర  
 తీతచారి త్రసురధునీతిలకజన్త  
 పదము లనుపమశ్రీవిష్ణుపదము లమరు.

15

తే. ఆమహీనాధుపదపద్మ మందుఁ బుట్టి  
 సురుచిరఖ్యాతిఁ గనె నీతి శూద్రజాతి  
 దాన నయ్యావయ సెలంగెదానకర్ణుఁ  
 డితఁడెయంచని జనులెన్నఁ జతురుఁ డగుచు.

తే. ఆతఁ డెంతయుఁ గాంచె జెంగాతివలన  
 నతులయగు ముద్దుతంజనాయకినిజేమ  
 నాడి బొంకనివాని ముత్యాలుఘనుని  
 తంజనాయకి వారలఁ దత్తు గొనియె.

18

క. అలతంజనాయకీమణి  
 కలిమియుఁ జెలిమియు గణింపఁగాఁ దర మగునే  
 తెలివో గెలివో వలపుల  
 చెలువన్ గెలువన్ దలంచుఁ జెలువముచేతన్.

19

సీ. వీణ వాయించెనా వివిధచి త్రాద్భుత  
 ప్రతిమ లెల్లను తలల్ పరఁగ నూఁచు  
 తీవి నటించెనా దేవలోకపురంభ  
 కొంచక యకాదల వంచుకొనును

గానంబు వినుపింపఁ బూనెనా యామహా

గిరిరాజ మైనను గరఁగిపోవు

సభల మాటాడెనా చల్లఁగాఁ బన్నీరు

చిలికినలేవను జెలువు మీలు

తే. నని దొరాదొర లెన్నఁగాఁ ఘనత కెక్కి

ప్రోడచేడెలలో నీడు బోడు లేక

తతసుగుణపేటి దివ్యసౌందర్యవాటి

యతనుమదఘోటి తంజనాయకివధూటి.

20

క. ఆరాజవదన ప్రోవఁగ

నారీమణి ముద్దుతంజనాయకి ముత్యాల

ధీరుఁడుఁ జెలఁగిరి కుంతియు

నారయ వసుదేవునటుల ననుకూలముగాన్.

21

క. అలముద్దుతంజనాయకి

నలు వందెను గలిమిఁ దంజనాయకి యనఁగా

వలపులదొర యైనను గని

వలపులు గొనునట్టిమేనివలపులు చెలఁగన్.

22

సీ. ఈవిచేతనె కాదు తీవిచేతను గూడ

శశిరేఖ నెంతయుఁ జక్కడంచుఁ

జూపుచేతనె కాదు రూపుచేతను గూడ

హరిణీవిలాసంబు నౌఘళించు

గోరుచేతనె కాదు సౌరుచేతను గూడఁ

దారావినోదంబు నాటిడించుఁ

దళుకుచేతనె కాదు కులుకుచేతను గూడ

హేమాతిశయమును హీన మెంచు

తే. నని కవుల్ మెచ్చు దనరెనొయ్యార మెచ్చు  
 నన్నిటను జాణ సకలవిద్యాప్రవీణ  
 మేటిమరుదంతి యింతులమేలుబంతి  
 హరిగుణ ముద్దుతంజనాయకిమిటారి. 23

క. ఆముద్దుతంజనాయకి  
 ప్రేమను గొని కనియె దీవె విరిఁ బడసె ననన్  
 భూమిశు లెంచ దగునఖ  
 రామాద్భుతసుగుణమణిని రామామణినిన్. 24

సీ. ఏరామ కట్టించి యిడె నగ్రహారంబు  
 పుడమి రామాంబాఖ్యపుర మనంగ  
 నమర నేధన్య దివ్యాలయం బొనరించి  
 తిరము గాఁగ శివప్రతిష్ఠఁ జేసె  
 నెంచి యేపుణ్య పెట్టించె నందనవని  
 కొఱి లేనివిరు లెత్తి కొమరు మిగుల  
 నేమాన్య జీవనం బెసఁగఁ దటాకంబు  
 ఘటియించె నేతుమార్గంబునందు

తే. మేటి యెవ్వతె గండరకోటలోన  
 మఱియు నిత్యాన్నదానాదిమహిమ లంది  
 పార్వతీశులనిత్యోత్సవము లొనర్చె  
 నట్టిరామామణివధూతి నలవె పొగడ. 25

సీ. ముద మొప్పఁ దనగోముమోము గాంచినవాఁడె  
 తేజ మొందినరాజరాజుగాఁగఁ  
 బ్రతిలేని తనకటిప్రతిమఁ జెందినవాఁడె  
 తెఱఁ గొందుభూతలాధిపుఁడు గాఁగఁ

గొమ రొప్పఁ దనగబ్బిగుబ్బి లంటినవాఁడె  
 నిరుపమదుర్గాధి నేత గాఁగ  
 నలువు మీఱినతననాభి చేకొనువాఁడె  
 వైభవోన్నతచక్రవర్తి గాఁగఁ

తే. జెలఁగుకలిమియుఁ జెలిమియుఁ దెలివి గలిగి  
 కళయుఁ జెలువము తళుకును బెళుకు నళుకు  
 చెలువు గులికెడువలపుల సొలపు మిగుల  
 మిగులు రామావధూటి యకసుగుణవేటి.

26

సీ. నారదుం డలవిష్ణునామకీర్తనభక్తి  
 నీరదుం డౌదార్యసారయుక్తి  
 రాముఁ డద్భుతదయారసనిరంతరబుద్ధి  
 సోముఁ డంచితకళాసుప్రసిద్ధి  
 రారాజు భీమవిక్రమనికారస్ఫూర్తి  
 భోజరాజు కళాప్రభూతకీర్తి  
 జిష్ణుఁడు వైభవశ్రీవిలాసఖ్యాతిఁ  
 గృష్ణుఁడు భరతశాస్త్రీయజాతి

తే. ననఁగ నను వొందు బ్రహ్మవిద్యాప్రవీణ  
 సరసతిరుమలతాతయాచార్యపాద  
 తోయరుహమత్తచంచరీకాయతాత్త  
 పాలితాశ్రితజనుఁడు ముత్యాలుఘనుఁడు.

27

తే. అట్టిముత్యాలుఘనుఁడు తాఁజెట్టఁ బట్టెఁ  
 దనకు ననుకూల యగునట్టిధర్మపత్ని  
 యా నటంచును మానితానూనసుగుణ  
 వేటి మేటివధూటి శ్రీపోటిబోటి.

28

సీ. శ్రీలక్షణమున లక్ష్మీని సాటి యన వచ్చుఁ  
 జంచల యై థాత్రి మించదేని  
 వైభవంబున శచీవనిత నీ డన వచ్చుఁ  
 బలుగాకిపుత్రులఁ బడయదేని  
 భూతిపెంపున శైలపుత్రి జోడన వచ్చు  
 విభుమేను సగము గావింపదేని  
 నిశ్చలక్షమ థారుణిని సరి యన వచ్చుఁ  
 బతులను బెక్కండ్రఁ బడయదేని

తే. యనఁగ ననుపమసకలగుణాభిరామ  
 యగుచు బాంధవజనకోటియభినుతింప  
 సొంపు మీఱఁగఁ బెం పెక్కు సంపదాఢ్య  
 వారిగృహవాటి శ్రీపోటి యన్వధూటి.

సీ. సాహిత్యవిద్యావిశారద శారద  
 యై ముద్దుపళని నా నమరునిన్ను  
 గురుతరం బై తగుగుణగణప్రాధివే  
 లాయుతుం డైనవేలాయుథాఖ్యు  
 భరతభావాభావభావజగురుఁడు నాఁ  
 గొమరుఁ జెందెడుముద్దుకొమరువరుని  
 రూపవిభ్రమకళారూఢి నెంతయు రతీ  
 దేవియాముద్దులక్ష్మీవధూటి

తే. బుద్ధి నల్లారుము దైనముద్దయాఢ్యుఁ  
 దీటు లేనట్టిపద్మావతీలలామఁ  
 దెలివి మీఱురామస్వామి నెలమిఁ గాంచె  
 మేటిముత్యాలు పోటివధూటివలన.

క. వెలసీతివి వారిలోన

నైలిచుక్కలలోనఁ జెలఁగునెలరేక యనన్

లలితకళావిభవంబులు

వల నొప్పఁగ మేటిముద్దుపళనివధూటి.

31

సీ. వనాతి నీరీతి నెంతో భక్తి చెలంగ

వ్రాయించె జయధాటి రామకోటి

వనారి నీదారి నెలమి విద్యచ్ఛ్రీణి

దనియించె నెక మెచ్చి ధనము లిచ్చి

వకల్కి నీపోల్కి నిలఁ గీర్తిఁ గైకొనెః

గబ్బముల్ చేనంది ఘనతఁ జెంది

వబాల నీలీల నిటు దొరాదొరలచే

బొగ డొందె గడిదేటి పాలుపు మీటి

తే. తలఁచ నేధీర నీమేరఁ దాతయాఝ్య

పాదముల వ్రాలె మది నెంచి ప్రస్తుతించి

కలరె నీసాటి ముత్యాలుకన్న మేటి

ప్రబలగుణపేటి శ్రీముద్దుపళనిబోటి.

32

సీ. చె న్నొందురంభ గాకున్నచోను బ్రతాప

సింహేంద్రు వెంపును జెంద నేల

ప్రతి లేనియలకల్పలతిక గా కున్నచో

లలి ముద్దులక్షితోఁ బుట్ట నేల

తగుదివ్యసుగుణరత్నంబు కా కున్నచో

ముత్యాలలోనుండి పొదల నేల

యిల సుగంధప్రద మిదియె కా కున్నచో

శ్రీనివాసప్రాప్తిఁ జెలఁగ నేల

తే. వీర గలచంద్ర రేఖయె కాక యున్న  
 లలితసకలకళాప్రాధి వెలయ నేల  
 యని పొగడ మేటి యై మీతె నతను ఘోటి  
 భవ్యవాగ్ధాటి శ్రీముద్దుపళనిబోటి.

ఉ. పున్నమచందమామ కెనబోలుముఖంబు ముఖానురూప మా  
 తిన్ననిపల్కు పల్కులను దేతిన సద్దయ సద్దయారసో  
 త్పన్నఁపుఁజూపు చూపునధ్రువంబగు నీవియు సొమ్ము లొచ్చు  
 మే, న న్నలు వొంద నొప్పు నరనాథులు మెచ్చఁగ ముద్దు  
 లక్షీయున్.

34

క. పద్ధారిఁ గేరుమోమును  
 బద్ధాస్తుఁడు గోరుగోము బలువాల్ గన్నుల్  
 పద్ధాలి దూలు ననఁ దగి  
 పద్ధావతిరీతిఁ దనరుఁ బద్ధావతియున్.

35

సీ. ఘటియింప నేర్తువు కవనజాతు లెఱింగి  
 పలుకులకల్కి వెల్వెలనఁ బాఱ  
 నీయఁగా నేరుతు విలఁ గోరినవరాలు  
 నగరాజుసుకుమారి సగము గాఁగ  
 చెల్లింప నేర్తువు చెప్పినరీతిగాఁ  
 గనిద్రౌపదీసతి కాన కేఁగ  
 నటియింప నేర్తువు నవరసంబుల నంటి  
 తగురంభ యనిమిషత్వము వహింప

తే. నీదె మఱి యుక్తి పరికింప నీదె శక్తి  
 నీదె నెరపద్దు నరయఁగా నీదె ముద్దు

సరసముగఁ జేసి రాధికాసాంత్యనమ్ము  
భక్తి హారి కిమ్ము శ్రీముద్దుపళనిబోటి.

36

వ. అని నియోగించిన నేనును బ్రబంధనిబంధనోద్యుక్త నై. 37

షష్ఠ్యంతములు

క. శ్రీకృష్ణ దేవునకుఁ గరుణాకరచారిత్ర విలసదనుభావునకున్  
గోకులజప్రియభావునకాకృతిజితశంబరార్యహంభావునకున్.

క. కౌస్తుభయుతవిస్తృతవ  
క్షుస్థలునకు భక్తలోకసంరక్షణతా  
నిస్తులునకు శ్రుతిమస్తక  
వాస్తునకు సమస్తవిభుధపరవస్తునకున్.

39

క. శౌరికి జనవాంఛితసహ  
కారికి బాండవకులోపకారికి నచలో  
ధారికి గలికలుషోఘవి  
దారికి దనుజేంద్రమదమతంగజహారికిన్.

40

క. అర్జునమదనాభ్యాసున కర్జునకర కాంతిమందహాసున కతిభ  
కౌజ్జనకృతసహవాసున కర్జునవాసునకుద్వార కావాసునకున్.

క. కరుణావర్తిష్ణునకున్  
బరమముని ప్రకరహృదయవర్తిష్ణునకున్  
గురుకులగిరిజిష్ణునకున్  
జిరగుణయుతవిష్ణునకును శ్రీకృష్ణునకున్.

42

శ్రీ రస్తు.

## ప్రథమాశ్వాసము



వ. అంకితంబుగా నాయొనర్పం బూనినరాధికాసాంత్యనంబను  
శృంగారప్రబంధంబునకుఁ గథాక్రమం బెట్టి దనిన. 43

క. శ్రీవనితావరశుభ్రయ  
శోవారిధిపూర్ణచంద్ర శుకయోగీంద్రుఁ  
భావించి చూచి జనక  
క్షావరుఁ డిట్లనియె భక్తిసంభ్రమపరుఁడై. 44

సీ. మునినాథ మును నేను బొందుగా హరికథ  
ల్యేనులవిందుగా వింటి నందు  
నందుతోఁబుట్టు గోవిందుని కత్తయై  
వరగుణాకర యన వఱలురాధ  
తా నెత్తి పెంచఁగాఁ దగునిభాసతిమీఁద  
వడి నేల బలుకారుబారుచేసి  
గోపాలదేవుపైఁ గోపించె నపు డెట్లు  
దక్షిణనాయకాధ్యక్షుఁడైన

తే. దేవకీసూనుఁ డానారితీరు దీఱఁ  
దీరుగా నేలె నవి యింపుదేఱునటుల  
నాన తీవయ్య బహుసాపథానమతిని  
విని కృతార్థుఁడ నయ్యెద విమలహృదయ. 45

క. ఆన విని శుకయోగీంద్రుఁడు  
వనజాక్షునిదివ్యపాదవనరుహాయుగళిన్  
దనివారఁ దలఁచి యిట్లనెఁ  
గనులం దానందబాష్పకణములు దొలుకన్.

46

సీ. ఏవంకఁ జూచిన నేణీవిలోచనా  
రతికూజితార్భటిరావచయము  
లేచాయఁ జూచిన నిందుబింబాననా  
వల్లకీవాదనవై భవంబు  
లేతావు చూచిన నిభ రాజగామినీ  
1సంగీతసాహితీసంభ్రమంబు  
లేదిక్కు చూచిన నింద్రనీలాలకా  
భరతశాస్త్రోక్తభావాభినయము

తే. లెందుఁ జూచిన గోపికాబృందగీత  
మదనగోపాలసత్కథామహిమ లలర  
నంగభవమల్లరంగ మై రంగు మీలు  
బహుతరస్త్రీలతోడ ప్రేపల్లెవాడ.

47

తే. అందుఁ జెన్నొందునందునిమందిరమున  
వాస మై యుండుఁగొస్తుభోద్భాసితుండు  
దానవవిదారి 2యిష్టహృత్తాపహారి  
భవ్యగుణపాలి మదనగోపాలమకాలి.

48

సీ. కువలయామోదంబు గొనవచ్చుసత్కీర్తి  
నిశికాంతుఁ డగుట సందియము గలదె

కమలాభిరుచి హేతుకం బై నతేజంబు  
 దిననాథుఁ డగుట సందియము గలదె  
 దానవారిసమృద్ధి దనరించునస్త్రంబు  
 దేవేంద్రుఁ డగుట సందియము గలదె  
 హంసాహిత శ్రీల నలరారునెమ్మేను  
 నీలాబ్ధ మగుట సందియము గలదె

తే. యినకరదళోపలానగనుపదంబు  
 లంబుజాతంబు లన సందియంబు గలదె  
 యని తనుగురించి బుధజను లభినుతింప  
 తీవిఁ దళుకొత్తుశ్రీకృష్ణ దేవుఁ డనఁగ.

49

సీ. సవరంపుపరువంపుసవరంపురుచి నింపు  
 నెరిసొంపు గలజంపుకురులతోడ  
 నలువొందు నెలలందుఁగళ లెందుఁదగఁజిందు  
 తొగవిందుజిగిఁజెందు మొగముతోడ  
 నునుదమ్ములనుదిమ్ములను నిమ్ములనయమ్ము  
 గనునొమ్ముసిరిగ్రమ్ముకనులతోడ  
 నొగిఁ బ్రబ్బుబిగిరబ్బునగుమబ్బు బిగి నుబ్బు  
 లను ద్రొబ్బుగననబ్బుతనువుతోడఁ

తే. దనర వ్రేపల్లెలోఁ గలతలిరుఁబోండ్లు  
 హరికపటచర్యలకు మోహితాత్మలైరి  
 యెప్పుడును జేరి మెప్పించుచొప్పుఁ జూచి  
 మరులుపూన రెసతులై నమానులై న.

50

సీ. గురుకుచకుంభము ల్కుధరము ల్లాకున్న  
 గోపాలకరఘాతిఁ గొనఁగ నేల

కలికివాలన్నులు కలువలు గాకున్న  
 హరిచూపుకాంతిచే నలర నేల  
 తుల మించుమైదీగెయలమించుఁ గాకున్నఁ  
 గృష్ణాంబుధరముతో నెనయ నేల  
 శ్రీపాదపద్మము ల్చిగురులు గాకున్న  
 మాధవుచేఁ జెల్వ మంద నేల

తే. యనుచు బుధకోటి పొగడఁగాఁదనరుకోటి  
 యన్నువులమిన్న నందునికన్నఁజిన్న  
 వారిధరవేణి రాధికాకీరవాణి  
 ప్రబలును జెలంగ హరిప్రాణపద మనంగ.

51

వ. ఆదియునుం గాక.

52

సీ. నెరికొప్పుమినుకొప్పునిడుదపెన్నెరులతో  
 నునుజూపు లీనెడుకనులతోడఁ  
 గళలు దేలుచు మీఱుకలికినెమ్మోముతో  
 విడికెంపు గనుపింపువెదవితోడ  
 గెఱగట్టుకొని పుట్టునెఱపూపచనులతోఁ  
 గడుసన్నగిలుచున్న కౌనుతోడ  
 జిగి హెచ్చుచును వచ్చుచికిలిలేదొడలతో  
 జడతలొల్కుచుఁగుల్కునడలతోడ

తే. రమణఁ బొల్లాఱుచెక్కుటద్దములతోడ  
 మేల్చి గనుపట్టుచిన్నారి మేనితోడఁ  
 దేజరిల్లును బేరిళాదేవి యనఁగ  
 రాజగోపాలుపట్టంపురాణి యగుచు.

53

ఆ. ఆమెఁ గూడి దానవాళికేఁ గాలుఁడు  
 గోపసతుల కెల్లఁ గుసుమశరుఁడు  
 జలజజాదిసురల కలపర బ్రహ్మాంబు  
 తల్లిదండ్రులకును దనయఁ డగుచు.

సీ. మోహించి యొక క్రేవ ముగ్ధభామామణు  
 ల్తళుకుఁజూపులఁ గల్వదండ లొసఁగ  
 మన్నించి యొక చోట మధ్యాణుమధ్యలు  
 దెలిసవ్వలను సుమాంజలులు నెరప  
 భావించి యొక ప్రక్కఁ బ్రౌఢచంద్రాసన  
 ల్ల నకుచలికుచము ల్లాన్క లీయ  
 లాలించి యొకయిక్క లోలలోలాతులు  
 లలి మానధనములు లంచ మంప

తే. నందఱకు నన్నివగల నానంద మిచ్చి  
 చల్ల సేయఁగ నింటింటఁ జంద్రుఁ డగుచు  
 మందలో నుండు మన్తధమన్తధుండు  
 ప్రాభవస్ఫూర్తి రాజగోపాలమూర్తి.

55

తే. విడక దాదు లడుగులకు మడుఁగు లొత్తఁ  
 గనుయశోదయు గారాబముననుజూడ  
 గరిమ నందుఁడు గన్నుల గప్పుకొనఁగ  
 రాధ పోషింపఁదగునిశా రాజవదన.

56

సీ. శౌరిని గని రాధ చనుగుత్తు లివిగొ ళ్లా  
 మ్మన లేవె తన కింత యను నిశయును  
 మురవైరిఁ గని రాధ మోవిపం డిదుగొ ళ్లా  
 మ్మన లేదె తన కింత యను నిశయును

వరుని గన్గొని రాధ నెరిపించ మిదిగొ కొ  
 మ్మన లేదె తన కింత యను నిశయును  
 బద్ధాక్షుఁ గని రాధ పలుకెంపులివిగొ కొ  
 మ్మన లేవె తనకింత యను నిశయును

తే. హరిని గని రాధ యలయాట లాడుదాము  
 పడుకటింటికి ర మ్మనితొడరి పిల్వ  
 నాడ నేఁగూడ వచ్చెద నను నిశయును  
 నవ్వి రాధికామాధవుల్ రవ్వ సేయ.

57

సీ. మురువుగా దాఁగిలి మాఁత లాడెడువేళ  
 యదురాయలకుఁ బల్ల రెదురుపడును  
 రీతిగా గుజగుజరేకు లాడెడువేళ  
 మదనగోపాలుని గదిసి నిలుచుఁ  
 గొమరుగా వెన్నె లకుప్ప లాడెడువేళ  
 మురవై రిచేఁ గను ల్చూయ నిచ్చు  
 గుములుగా గుజ్జెనగూడు లాడెడువేళఁ  
 గంసవిద్యేషి చెంగట వసించు

తే. నెట్టు లై నను దేవకిపట్టికరము  
 గరము తను సోఁకఁగాఁ గనికరముచేత  
 సుదతియలనాఁడె సై గఁగాఁజూచుఁబ్రోడ  
 లమ్మ చెల్ల యిదెంతచిత్రాంగియనఁగ.

58

సీ. పాడించు నొకవేళ బహుదేశ్యరాగము  
 ల్సాగించు నొకవేళ జంత్రవాద్య  
 మెఱిఁగించు నొకవేళ భరతశాస్త్రప్రౌఢిఁ  
 బట్టించు నొకవేళ భావరసము

నెగడించు నొకవేళ నెరికావ్యసంగతు  
 ల్గునుపించు నొకవేళఁ గవనరీతి  
 బోధించు నొకవేళఁ బూవిల్తుళ్ళాస్త్రంబుఁ  
 జదివించు నొకవేళ శయ్య లోలి

తే. నూటి పోయు మఱొకవేళ నారజంబు  
 వచ్చె ననిపించు నొకవేళ వాద్యవిధము  
 నెపుడు చూతునొ యిదె శౌరి నెనయ ననుచు  
 దయ నపుడు పొంగి యిళకు రాధాలతాంగి. 59

క. నలు గలఁదు జలక మార్పును  
 జలువలు గట్టించు షడ్రసాన్నము లుంచుకొ  
 దెలనాకుమడుపు లిచ్చును  
 గలికీ ర మ్మనుచుఁ దీసి కవుఁగిటఁజేర్చున్. 60

సీ. ఒప్పుగా దిమ్ము లై రొమ్ము రావలె నంచుఁ  
 గులదేవతల నెల్లఁ గోరి కొలుచు  
 నిడుదలై మెఱుఁగెక్కి నెరికురుల్ పెరుఁగంగ  
 దిన మొకతై లంబుదెచ్చి యంటుఁ  
 గలికీకన్నెరికంబు దొలఁగఁ జెంచుల కెంతొ  
 యిచ్చి తీసినమందు లిచ్చు నిచ్చ  
 నెపు డీడేరుపో యీముద్దరా లని  
 యుపవాస మొకవేళ నుండడుమని *నియును*

తే. వగలు గై నేసి చెలి యుండు సొగసుఁ జూచి  
 దృష్టివై దృష్టి తీసుక తేఱవ నాదు  
 సవతి వొదువె యని చెక్కుఁ జఱచి మోము  
 మోమునఁ గదించి నూఱొలుముద్దు లిడును. 61

క. సతి నిట్లు రాధికామణి  
 సతతము గసుగందనీక చనువున మనిచెన్  
 రతిమగనితోఁటలోపల  
 లతకూనను బెంచినటుల లలితము గాఁగన్. 62

తే. కొమ్మ కటు యావనవసంతగుణ మెసంగఁ  
 దొలుతఁ గనుపట్టుబాల్యజాతులు దొలంగెఁ  
 గరముచివురులు తొవ రెక్కెఁ గడమతావు  
 లొఱపు మీతెను గోకిలస్వరము లొదవె. 63

సీ. అధరబింబంబున కరు దెంచుచిలుకల  
 పలుకులో యన ముద్దుపలుకు లమరె  
 ముఖచంద్రమండలంబును గ్రహింపఁగ వచ్చు  
 పెనురావలవో యన వేణి యమరె  
 నలు వొందునాభిపున్నాగంబునకుఁ బాఱు  
 నళులబా రనఁగ నూఁగారు దనరెఁ  
 బదపద్మయుగళంబు గదిసి పో కున్న రా  
 యంచ యంచన మందయాన మెసఁగె

తే. మీరుబహునవశ్రీ ల్చెందినారు గనుక  
 విన్నవించెద నని తళ్ళు బెళ్ళు లమరఁ  
 జేరెనో తెల్ప ననఁ గను ల్చెవులఁజేరె  
 రమణి కటుచాలయావనారంభ వేళ 64

తే. గుబ్బగుబ్బలులను ద్రొబ్బి నిబ్బరముగ  
 గుబ్బెతకు గబ్బిసిబ్బెంపుగుబ్బ లుబ్బె  
 సరసయావనమానససరసిలోనఁ  
 బొడముబంగరునునుదమ్మి మొగ్గ లనఁగ. 65

తే. అరయఁ దనజోడుబయలాయెననెడువంత  
 చిత్తముననాటనానాఁటఁజిక్కెఁగొను  
 మానహానికి సైతురే మహిని దలఁప  
 బట్ట గట్టినబలుగుణవంతు లెల్ల.

66

సీ. వెన్నునిముఖచంద్రబింబంబు కళదేఱఁ  
 దరుణిలోచనకుముదంబు లలరె  
 శౌరికిఁ జికురాంధకారము ల్పెరుఁగంగ  
 ముకురాస్యనఖరతారకలు వెలసె  
 వనజాక్షువక్షఃకవాటంబు జిగి మీఱ  
 బిబ్బోకవతిచనుగుబ్బులు బెబ్బె  
 స్వామికి భుజకల్పశాఖలు బలియంగ  
 నతనాభికిని బాహులతిక లెనసె

తే. హారికి యశావనవాసంత మతిశయిల్ల  
 నాతికిని బికకలకంతనాద మొదవె  
 భళిర యిటువంటియీసతీపతులజాతి  
 రితు లమ్మయ్య యని రతిప్రియుఁడువొగడ.

67

ఆ. చికిలిసానఁ దీర్చుజీవరత్నమురీతిఁ  
 బరువ మైనకుసుమవల్లిపగిది  
 మెఱుఁగు చేసినట్టిమేల్లిబొమ్మవితాన  
 రమణి దనరె జవ్వనమున నపుడు.

68

తే. శుభదినంబున సప్తమశుద్ధి గలిగి  
 చెలఁగువేళను గురుమాపుచీరతోడ  
 సరసరుచిరాన్నభోజనోత్తరమునందు  
 నీ డెఱుంగనిచేడియ యీడుమీఱె.

69

సీ. మనయశోదను జీరి మనయిళ పుష్పించె  
 నని చెప్పి బహుమతు లందరమ్మ  
 తెలియఁగా రోహిణీదేవిని రప్పించి  
 యాచిన్నెలో కావొ యరయరమ్మ  
 చుట్టపక్కాలకు శుభపత్రికలు వ్రాసి  
 పంప మామకు శ్రుతపఱచరమ్మ  
 దినశుద్ధి లగ్నంబు గని సాంగ్యములు దెల్పు  
 వేగ గర్గుని బిలిపించరమ్మ

తే. కలికిలతకూన పుష్పిణిగాఁ జెలంగె  
 నెవరు గన్నారు మాధవు నెనసె నేమొ  
 మందు లీవలె సాంబ్రాణిమధురమధువు  
 మంచిఖర్జూరములను దెప్పించరమ్మ.

70

క. అనువనితలగుసగుసలను  
 విని కనులను జలము లొలుకఁ బెనుసిగ్గుపడక  
 వనజాక్షిని గని రాధిక  
 చినిచిన్నెలకన్నె నెన్నిచేసెద రనుచున్.

71

సీ. అంటు గల్గినవారి నంటుకో నియమించి  
 పడఁతిని మగరాలపలక నుంచి  
 విప్రసువాసినీవితతిచేఁ బాడించి  
 ననమేనఁ గుంకుమనలుగు లుంచి  
 చలువగొజ్జఁగినీట జలకంబు లాడించి  
 తడి యొత్తి కురు లార్చి జడ ఘటించి  
 పస మించుకెంబట్టుపావడ బిగియించి  
 రంగుచెంగావికోకను గదించి

తే. రవికె దొడిగించి సొమ్ము లలంకరించి  
 జాజు లెనయించి కల్పముల్ సంఘటించి  
 యరుఁగువై నుంచి పాలు పండ్లలవరించి  
 క్రోల నిప్పించి చిమ్మిలిగొట్టఁ బంచి. 72

తే. భేరి మొదలగువాద్యము లోబ్బరుకొనఁగ  
 వరుస నెనయించి చెలికొడిఁబ్రాలుగట్టి  
 కుంకుమరసంబుకస్తూరికుసుమములును  
 బంధుమిత్రాప్తతతి కిచ్చి పంచి రాధ. 73

తే. చాన నిట్లరపడకింటి లోని కనిచి  
 మొల్లపూఁబొన్నువై నత్తమిల్ల నునిచి  
 దగ్గఱను నింబదళము బెత్తంబు నునిచి  
 యుగ్ధుల నందు జాగరంబుండఁ బనిచి. 74

తే. మాంత్రికులఁ బిల్చి యిలుచుట్టుమంత్రయంత్ర  
 తంత్రములఁగూర్చి న్దలైసల్ తప్పిదారి  
 భూతముల నెందుఁ జొరనీకభూతిజల్లి  
 కలికిఁ గాపాడెఁ గను రెప్పుగాచినటుల. 75

తే. వేడ్కఁ గావించి మరునాఁడు పిట్టుఁ బెట్టి  
 కలశముల నెత్తి సీమసీమలకుఁ దనియఁ  
 బంచి పంచమదినమునఁబసపు నూనె  
 యందఱికిఁ బోసి చెలిని బెండ్లరుఁగు నుంచి. 76

తే. తరుణు లప్పుడు సంవెంగతైల మంటి  
 మించుఁబోడిని దాన మాడించి రెలమిఁ  
 దమ్మిగుమ్మితిదొర చేతితలిరుటాకు  
 చికిలిబాకును దేజుమాల్ చేసినటుల. 77

సీ. పరిమళంబులు ముట్టికురు లారెచ్చ నొకభామ  
 చక్కఁగా జడ వేసె నొక్కలేమ  
 కస్తూరితిలకంబు ఘటియించె నొకజంత  
 బుక్కాము మైఁజిల్కె నొక్కకాంత  
 కెంబట్టుపావడ గీలించె నొకబోఁటి  
 యొగి రైక ముడి వెట్టె నొక్కజోఁటి  
 హాంగోక మొలఁగట్టెనొకమదావళయాన  
 యొదవించె మణిభూషలొక్కచాన

తే. తరుణి యొక్కతె నిల్వుటద్దంబుఁజూపె  
 రమణియొక్కతె మేనగందమునలందెఁ  
 బడఁతి యొక్కతె యగురుధూపంబు వైచెఁ  
 జేడియకు నిట్లు రాధ కై సేయువేళ.

78

తే. తెఱవ యారీతి నిండుము స్త్రీబుతోడ  
 నుల్లసిల్లెను మల్లెపూఁజల్లు లలర  
 నవ్వగలచివ్వలకుఁ గాలుద్రవ్వుకొనుచు  
 మరునిపడివాగైవై గోవ మట్ట మనఁగ.

79

క. అంతటఁ గాంత లిళాసతి  
 వింతఁగఁ గేసేసి తెచ్చి వెల గలమగరా  
 సంతనల మంతు కెక్కిన  
 దంతపుపనిచవికెలోన దయ దనివారన్.

80

తే. మేల్తిపచ్చలగద్దియమీఁద నుంచి  
 చేరి యనసూయ మొదలగువేరఁటాండ్రు  
 మనయిళామాధవులకు శోభన మటంచు  
 జల్లఁగాఁ బాడి సుంకులు చల్లి రపుడు.

81

సీ. చెక్కుటద్దములపైఁ జెరుటబిందువు లూరఁ  
 గస్తూరితిలకంబు గరఁగి జాఱఁ  
 గరకంకణంబులు ఘల్లుఘల్లుని మ్రోయ  
 నలువంకఁ జూపువెన్నెలలు గాయ  
 స్తనభార మోర్వక తనుమధ్య మసియాడ  
 నిండుమోహంబుతో నీవి వీడ  
 గబ్బిసీబ్బెపుటుబ్బుగుబ్బుచన్దవ పొంగ  
 బాహుములోజ్వలప్రభ లెసంగఁ

తే. గటితటంబునఁ గీల్జడ నటన మాడ  
 గగనమున కేఁగునిట్టూర్పు గాడ్పుతోడఁ  
 దాళగతు లొప్పసంవెంగలైల మంఠఁ  
 దమక మెదనాటి హరికి రాధావధూటి.

82

తే. చెలులచే యానుకొని లేచి కలికి యిడిన  
 పాదుకలు మెట్టి రాజసప్రాధి నేఁగి  
 మేటిమగరాలముక్కాలిపీటమీఁద  
 శౌరి కూర్చుండె మజ్జనసదనమునను.

83

క. లికుచకుచ శౌరి కత్తరి  
 లికుచరసం బిడియె నఖర రేఖలచే నొ  
 క్కొకటిగఁ జిక్కెడలింపుచుఁ  
 బ్రకటితఘననీలకేశపాశంబందున్.

84

క. కుంకుమ నలు గిడె నొకచెలి  
 పంకజదళనేత్రుమేన భావములోనన్  
 డెం కగుననురాగరసం  
 బింకఁగ వెలిఁ దీసి విభున కిప్పించె ననన్.

85

క. గంధామలకము వెట్టెను  
 గంధేభసమానయాన గనుకనిఁ గరమున్  
 గంధతను లంది యియ్యఁగ  
 గందవతీధవున కపుడు గరిమ దలిర్పన్.

86

తే. పసిఁడిగిండులచే ముంచి పడఁతు లియ్య  
 జలక మా ర్చెను జెలువ గొజ్జంగినీట  
 రమణునకు రాధ మదనసామ్రాజ్యమునకుఁ  
 జెలగి పట్టాభిషేకంబుఁ జేసె ననఁగ.

సీ. కురు లార్చె నొక లేమ సురటి నొక్క తెవీవ  
 పరిమళాగురులధూపములనొసఁగి  
 సిగ వైచె నొకభామ నిగరాలతాయెతు  
 ల్లిలించి జంటరుమాలు గట్టి  
 విరు లుంచె నొకరామ విదళించి పన్నీటఁ  
 బద నిచ్చి గోవజవ్వాజిః జమిరి  
 పట మిచ్చె నొకచాన యటు విప్పి నలుగంగ  
 నీక తావులు గట్టి నెగయఁ బట్టి

తే. తిలకవతి యోర్తుకస్తూరితిలక మునిచె  
 గంధగజయాన యొక్క తె గంధ మలఁదెఁ  
 దడవుగా నోర్తురత్నాలతోడవు లిడియె  
 శౌరికిని జాల నయ్యలంకారవేళ.

88

క. ఎనిమిదిదిక్కులరాజుల  
 ఘనకీర్తులు వచ్చి యతనిఁ గవిసె ననంగా  
 నునుము త్తైపుఁజొకట్టులు  
 వినుతాంగి యిడంగ శౌరివీనులమెఱసెన్.

89

- తే. కళలు పదియాలు నేఁ గంటి ఘనునిమోము  
గనియె నరువదినాలుగుకళ లటంచుఁ  
గలఁగి కమలారి హరిపదాక్రాంతుఁ డయ్యె  
ననఁగ మగరాలపెండియం బునిచె నొకతె. 90
- క. మగువ యిడ హరియురంబునఁ  
దగియెఁజిగిచిలుకతాళి ధర నాతనిబల్  
సొగసు గని చి త్తజన్తుఁడు  
దెగిపాఱఁగఁ బట్టు వడినతేజి యనంగన్. 91
- క. మగరాలపతక మొకచెలి  
దగిలింపఁగ శౌరియెదను దగె నాలోనఁ  
వగ నీనుతొగలరాయఁడు  
సొగసగు తల్లిలఁ దొంగి చూచె ననంగన్. 92
- తే. కూర్చి నిక నిట్లీళా దేవిగోరు లుంచు  
ననెడువగ గోళ్యకుతికంటునునిచె నొకతె  
యందులకు రాధ కెంపులనందగించు  
నిట్టు లనఁ గౌస్తుభము శౌరికిడియె నొకతె. 93
- తే. రమణి గీలించుతారహారము మురారి  
యురమున వెలింగె నెదలోన మెఱయుచున్న  
తనవరుని బంపి మఱి యిళాతరుణి నెనయు  
మనుచుఁ దారక లటువలెఁ గొనె ననంగ. 94
- తే. చాన గీలించునీలకంజాతసరము  
మెఱసెఁజిన్నికృష్ణునివిప్పుటురమునందు  
మారు లేనితన్తోహనాకారమునకుఁ  
జంచలాక్షులు దృష్టి తాఁకించి రనఁగ. 95

తే. పడఁతి గట్టినకాంచనాంబరము దనరె  
నంబుజాతునిస్వచ్ఛదేహంబుమీఁద  
నతనియెద నిండి తగునాదయారసంబు  
పైని దా నిట్టులను గానవచ్చె ననఁగ.

96

క. తొగమగనిబావ నిట్టుల  
వగగాఁగై సేసి తెచ్చి పనిహర్వులహా  
న్దగరాలచవికెలోపలఁ  
దగుపచ్చలపీట నునిచి తరుణులు వేడ్కన్.

97

తే. చని యిళా దేవిఁ గని లగ్నసమయ మాయె  
రమ్ము మాయమ్మ యని క్రమ్మిక్రిమ్మలెల్ల  
బలిమిఁ గొని పిల్వరాధికభయముచేతఁ  
దగ్గి దిగ్గున లేచి నుకాసిగ్గు మాని.

98

చ. వలపులచంద్ర కావిజిగిపావడరంగు లెసంగఁ బైతిణీ  
జిలిబిలిచీరకుచ్చెళులు చిందులు ద్రొక్కఁగ జంటిరైకలో  
పలిచనుగుబ్బ లుబ్బఁగను బంగరుటందెలుఘల్లుఘు ల్లనన్  
జలజదళాక్షి వచ్చె రభసంబున నయ్యదు రాజునొద్దకున్. 99

తే. అపుడు సుముహూర్త మనుచు గర్గాదిమునులు  
శోభనముఁ జేసి రానిత్యశోభనులకు  
వాద్యములు మ్రోయ నిఖిలదిక్పతులు పొగడ  
నాప్తబంధుసుహృత్కోటి తృప్తిఁ బొంద.

100

క. అవ్వేళను హరియు నిళా  
యాస్వతరత్నంబు బాంధవావలితోడన్  
బువ్వము దిని రాదుచులకు  
నువ్వి ఘోరుచును మెప్పు లొసఁగుచు నంతన్.

101

- క. నందుం డందఱఁ బరమా  
నందంబును నొందఁ జేసె నయ్యైమర్యా  
దం దగుసూన్యతభాషా  
సందోహముచేఁ బటాదిసత్కారములన్. 102
- తే. అంత సంతోషసంభరితాంతరంగుఁ  
డగుచుఁ దాంబూలఫలదాన మాచరించి  
యతివయును దాను ఊరాన్న మారగించి  
యువతి యిడురత్న పాదుకా యుగళి తొడిగి. 103
- చ. చలువ లెసంగుచప్పరపుజంత్రపుబొమ్మలు పావురంబులున్  
గిలకలమంచము నిర్విరులు నించినసెజ్జయుఁ గీచుబుట్టయున్  
దలగడదిండ్లు దోమతెర త శ్కనుడోలిక నిల్వూటద్దముల్  
గలపడకింటి కేఁగి యటఁ గంజవిలోచనుఁ డుండె నత్తఱిన్.
- సీ. వలిపెచెంగావిపాపడకొసల్ బిగియించి  
కుంకుమపువ్వుంచుకోక గట్టి  
కలపంబు నెమ్మేనఁ గలయంగ మేదించి  
హావణిల్లుముత్యాలరవికె దొడిగి  
గేదంగిరేకులఁగీల్ జడ ఘటియించి  
చంద్రసూర్యదిభూషణము లుంచి  
పాలుపుసంచపురేకుబుక్కాము మైఁ జల్లి,  
కస్తూరితిలకంబు సిస్తుపఱచి
- తే. గోవజవ్వాజి మెడను గీల్కొల్పి జఘన  
మునకు నగురుసాంబ్రాణిక్రొంబొగలు పట్టి  
కనులఁ గాటుక రేకలు కదియఁ దీర్చి  
రాధికామణి యిళకు నలంకరించి. 105

క. నిర్దపుటద్దముఁ జూపిన  
ముద్దియ తగె నభిమధ్యమున బింబిత మై  
ముద్దులు గులికెడుకలుముల  
ముద్దులగుమ్మ యన భువనమోహిని యగుచున్.

106

సీ. ఎటు తాళ నున్నదో యీకొమ్మకెమ్మోవి  
కైటభారాతిపల్లాటులకును  
ఎటు లోర్వ నున్నవో యీకన్నెచన్నులు  
గోపసింహునిగోటిగుమ్ములకును  
ఎటు లాన నున్నవో యీతన్విలేదొడల్  
చాణూరహారుమారుసాదనలకు  
ఎటు లాగ నున్నదో యీనాతినును మేను  
దంతిమర్దనుకొఁగి లింతలకును

తే. నంచుఁ దను గేలి యొనరించుమించుఁబోండ్లఁ  
గాంచితలవంచినీగ్గుచేఁ గలకఁబాటు  
వారిజాననవీనులవద్దఁ జేరి  
బుద్ధిగా నిటు లను రాధ బుజ్జగించి.

107

సీ. చెలు వుండు కొఁగిటఁ జేర్చినయపు డీవు  
గుబ్బల మెలమెల్లఁ గ్రుమ్మవమ్మ  
విభుఁడు చెక్కిలి ముద్దువెట్టినయపు డీవు  
నలరుమో వొక్కింత యానవమ్మ  
సామి పైకొని రతి సల్పినయపు డీవు  
నించుక యెదురొత్తు లియ్యవమ్మ  
ప్రాణేశుఁ డలకేళి బడలినయపు డీవు  
పురుషాయితము వేగఁ బూనవమ్మ

తే. అతఁడు నవరసరసికశిఖావతంసుఁ  
డధికసుకుమారమూర్తి వీ వతని నెటుల  
వలచి వలపించుకొనియెదో పలికినాను  
నాన గొనఁబోకు నామిఁదియాన నీకు. 108

క. అని మనసిజుగమనములు  
విను మని యుపదేశ మిచ్చి వే లె ఖ్విదిగో  
యెనసెను శుభలగ్నము ప్రియు  
నెనయఁగ వలె వేళ తప్పనియ్యక యనుచున్. 109

క. మరుగంధసింధురంబును  
గరముం గదలించి శైచ్చుకరణిని దెఱవఁ  
వరుకడకు బలిమిజులుములు  
మెఱయఁగఁ గొని తెచ్చి పలికె మెల్లనహరితోన్. 110

సీ పదపద్మముల నొప్పుబంగారుగొలుసులు  
మేలు గుక్కెడునిగ శాలు గాఁగఁ  
గటితటి నటియించుగంటల మొలనూలు  
పాలాదిగంటలచాలుగాఁగ  
నల్లచీమలబారునా మూరునూఁగారు  
మేర మీఱినమదధార గాఁగ  
గబ్బిసీబ్బెపుటుబ్బుగుబ్బుగుబ్బులు లెంతో  
మంతుగఁ వింతకుమ్భములు గాఁగ

తే. గందవడిలోనదుమాడి మందగతుల  
వచ్చె నెరితావి కళులచాల్వల గొనంగఁ  
జిన్నిమరుదంతి ని న్నొకసన్నఁ జూడ  
సరస నెక్కెడు మిఁదిపై సరము లేఁగ. 111

సీ. ఈగోటిమీటుల కీకుచగిరులట్ల  
 పొంగి తాళవు దీనిమొగ్గచన్ను  
 లీపంటిగంటుల కీమోవిపగడంబు  
 వగను దాళదు దీనిచిగురుఁబెదవి  
 ఈమారుసాదన కీయూరుకాండంబు  
 లటులతాళవు దీనియనఁటితొడలు  
 ఈకౌఁగిలింతల కీతనుకనకంబు  
 వలెను దాళదు దీనిమొలకమేను

తే. నీకు సరి యగునటు లెల్ల నేను గాను  
 పొల మెఱుంగని దిది వట్టిముగ్ధ గాని  
 తెలిసి యెటు లేలెదో నీకుఁ దెలుప వలెనె  
 దేవ దక్షిణాయకాధిపుఁడ వీవు

౧౦ |

112

సీ. కొననాల్కఁ గొని మోవిచెనకి చూతువు గాని  
 యదరంటఁగా నొక్కీయానఁబోకు  
 ముద్దుచెక్కులఁ జిన్నిముద్దు లుంతువు గాని  
 జిగిగోటికత్తులఁ జీరఁ బోకు  
 మొనవేళ్ళఁ జనుమొనల్ పుడుకు దింతియ కాని  
 వగవగ బిగిపట్టుపట్టఁ బోకు  
 రతికేళి మెల్లమెల్లన సల్పుదువు గాని  
 దురుసు వై సరములు నెరపఁ బోకు

తే. వెఱ్ఱి నై తెల్పెదను గాని వెలఁది నీవు  
 వలపులను మించి గడిదేటి వద్దఁ జేరి  
 మారుసాములఁ జలపోరి పోరువేళ  
 నాదుగుటికట్లు నిలుచునా నలిననయన.

113

తే. అంచు హరిచేతి కిళ నొప్పగించి రాధ  
 వత్తు నేఁ గూడ నని చెలి పైఁటఁ బట్ట  
 వేగ వచ్చెద నని విడిపించుకొనుచుఁ  
 జనియె మది భేదమోదముల్ పెనఁగొనంగ

వ. ఇ ట్లమ్మందయాన యమందయానంబునఁ బడుకయిలు  
 వెల్వడి రత్నముద్రికాలంకృతం బైనకెంగేల నొక్కబాలికా  
 మణిం జెయ్యానుకొని యవ్వాసుదేవు నెడఁబాసి పోవం  
 జాలనిచి త్తంబుతోన త త్తఱపడి యమ్మత్తకాశినులం గని తలు  
 పోర సేయుం డనునెపంబున తిరిగి తిరిగి చూచుచు రాజసం  
 బవలంబించి యివ్వరితోడం బలుకక డగ్గుత్తియనడంపుచుఁ గేళి  
 పూగుత్తులాఘ్రాణించుపోలిక బెట్టునిట్టూర్పులునిగుడింపుచుఁ  
 జెందొగలవిందుఁ గనుచందంబున వదనారవిందం బెత్తి  
 కందోయిం గ్రందుకొను భాష్పబిందుబృందములఁ జిప్పిలనీక  
 రెప్పల నార్చుచు హరివిరహభరంబునం దాఁకి జారినకర  
 కంకణంబులం గని చేయె త్తి కప్పుకొప్పు దిద్దుకొనుచొప్పునఁ  
 గప్పుచుఁ గుచలికుచంబులం దగదగ మని తగులుకొను  
 చిగురువిలుగలతులువసెగలఁ దగిలి చిటిలి పెటిలి పడుతార  
 హారంబులం బయలుపడనీక పయ్యెదచెఱంగున మఱుంగు  
 సేయుచు నిజమందిరంబుఁ బ్రవేశించి యం దొక్క  
 చొకాటంపుసులుపు పట్టు మేలుకట్టులంగనుపట్టు కట్టాణి ముత్తి  
 యంపుజల్లులతో నల్లిబిల్లిగా నల్లుకొను బొండుమల్లియల  
 పూదండలం దగిలి రొదలు సేయుతుమ్మెదల గరులనిగనిగ  
 లకుం బదు లనఁగఁ దగిలి మగరాలసోరనగండ్లనుండి వెలికి  
 నిగుడు నగురు సాంబ్రాణిపొగల మగుడం ద్రోయుచుఁ దెర

గంటి మచ్చెకంటులనెరినెరుల వఱలు విరుల చేరులనెత్తావుల  
 నత్తమిల్లి మత్తిల్లి వచ్చు కమ్మ తెమ్మెరలవగ మిగులుమగరాల  
 సౌధంబున నెంతయు వింతవింతపని సంతనల మంతు కెక్కు  
 జీవదంతపుఁ జప్పరకోళ్ళ మంచంబుపై రవిబింబంబుడంబు  
 విడంబించు కెంబట్టు పరుపున రాజినశిఖారేఖల సెకమీఱు  
 సూరెపుటంబు తలగడఁజేరి యొక్కపల్లవపాణి పద  
 పద్దంబులు పట్టుచుండఁ బవ్వళించి యాత్మగతంబున. 115

ఆ. సొమ్ము లియ్యవచ్చు సొమ్మంద మియ వచ్చుఁ  
 నియ్యరాని ప్రాణమియ్యవచ్చుఁ  
 దనదువిభుని వేరుతరుణిచేతికి నిచ్చి  
 తాళ వశమె యెట్టిదాని కైన. 116

సీ. నాతి యింతకు మున్నె నాసామిమధురాధ  
 రామృతమ్మును జూఱ లాడ కున్నె  
 యతివ యింతకు మున్నె హరివిప్పుటురముపై  
 గుబ్బలకసి దీఱఁ గ్రుమ్మ కున్నె  
 రమణి యింతకు మున్నె రమణుకొఁగిటఁజేరి  
 పారావతధ్వనుల్ పలుక కున్నె  
 చాన యింతకు మున్నె శౌరి పైకొన వెను  
 దియ్యక యెదురొత్తు లియ్య కున్నె

తే. మున్నె యది జాణ సిగ్గుచే నున్నఁ గాని  
 విభుఁడు వగఁ జేసి తనువీడ వీడఁజేసి  
 చేరఁగాఁ దీసి యందందుఁ జేయివేసి  
 కొమ్మ నిటమున్నె తా దిద్దుకొనక యున్నె.

- క. అని చింతింపుచు నచ్చటఁ  
గనువిలుతునిబారి కలికి కను మూయక లో  
వనరుచు నుండెను రాధిక  
వనరుహదళనయనుఁ డచట వనితామణితోన్. 118
- క. చెలియా వింటివె రాధా  
జలజేక్షణమాట లెల్లఁ జక్కఁగ ననినన్  
గలకంతీమణి సిగ్గునఁ  
దల వంచుకొనంగఁ జూచి దయ దై వారన్. 119
- సీ. చిన్ననాటనె చెల్లిఁ జేసితి మెడ లేక  
మన కేటిసిగ్గులే మధురవాణి  
నేఁ బల్కఁగా లేదె నినుఁ జూచి ననుఁ జూచి  
యీవేళ మాటాడ విందువదన  
కూడి యిన్నా శ్యాటలాడమో యెటుపోయె  
నాయాట లీయాట లంబుజాక్షి  
పోనిపోనీ నేను బొరుగుారివాఁడనా  
నీకు మేనరికంబు నీలవేణి
- తే. యళుకు లేటికి ననుఁజూచిగులుకులాడి  
మోముఁ జూడవె మో మెత్తిమోహనాంగి  
ముద్దుగా ముద్దు లియ్యవే ముద్దుగుమ్మ  
మాటు కేఁగకె నాయాన మందయాన. 120
- క. మనరాధ దెలిపె నేటికి  
ననువుగ నాల్కగనియాట లాడక యున్నన్  
మనసిజభూతము వెఱిపుం  
గనిపించు నటంచు వేగఁ గదియుద మబలా. 121

క. చన దిటు లూరక యుండఁగఁ  
 గనువినుదయ్యంబు గదుమఁగా వచ్చినయా  
 వెనుక నెటు దాఁగువారము  
 మనసిగ్గులు దాని నెదిరి మార్కొన వనుచున్. 122

చ. గమగమతావులం గులుకుకప్పురభాగము లిచ్చి వేడ్కతో  
 సమముగఁ గ్రొత్తము త్తియపుసన్నపుసున్నముఁ బెట్టి చొ  
 క్కపుం, దమలపుటాకుఁ జుట్టి వనితామణిచేతి కొసంగఁ బో  
 వుచోఁ, గొమిరె నయంబుతోఁ గొనిన గోపకులాభరణుండు  
 ప్రేమతోన్. 123

సీ. ఉసికొల్పి వంచించి దుసికిలుచనుదోయి  
 చేనంట నమ్మ నొచ్చినె యనును  
 మొనసి యేమరఁ జేసి మో వాన గమకించి  
 వడి నుల్కి కరపల్లవములఁ గప్పు  
 నల్లందులకుఁ జొచ్చి యటు నీవి వదలింప  
 మిట్టిమీ నై బెట్టు కొట్టుకాడు  
 విభుఁ డందుఁ జెనకి తా వికవికనవ్వుచో  
 నటు గిరుక్కున మల్లి యలుక నించు

తే. తను గుఱించినఁ గని తనకనులు మూయుఁ  
 గవకవల్ నించుచో వ్రేళ్లు చెవులఁ జొనుపు  
 కొను నిశామానినియు ముగ్ధతనముఁ బూని  
 రాజగోపాలసంగమారంభవేళ. 124

ఉ. ముద్దులబెట్టు కొంత జిగిమోముగదింపుల వింత మోహపు  
 సుద్దులచే రవంత తెలిచూపుల నంత విరాళిచేతలం

బద్ధుల నుంత పావురపుఁ బల్కులు పల్కి కలంతసిగ్గు పో  
దిద్దుమురారి నారినటు తెప్పనఁబైకొని మోవియానుచున్.

మ. అలరు ల్యాడ రుమాల వీడ నెదవై హారాళు లల్లాడఁ ద  
ళ్ళులచౌక ట్లసిమాడఁ బావురపుఁబల్కుల్ పల్కుచున్  
గుల్కుచున్, బలుబోకొట్టుచు మబ్బుదట్టుచును బైపై ని  
క్కుచున్ సొమ్మచున్, గళ లెల్ల న్నరఁగించి యేలె సొగ  
యం, గంజాస్తుకయ్యంబునన్. 126

చ. గొనకొనుసిగ్గు మోహమును గూడఁగ నొక్కటి కొక్క  
టెక్కుడై, పెనఁగొను కేలు మోముపయిఁ బెట్టుక మెల్లన  
వ్రేళ్ళసందులన్, గనుఁగవ రెప్ప లార్పక యెగాదిగఁ గన్తొనె  
శౌరివక్తమున్, మనసిజకేళినై పుణిని మానక మానిని  
యప్పు డెంతయున్. 127

చ. ఉలుకును గొట్టుకాడు నగు నూర్పు లడంపుచు నూర  
కుండు లోఁ, గలఁగును బల్కుఁబోవుఁ దటకాపడుఁ గన్తొనుఁ  
గన్తొగుడ్చు మైఁ, బులకలు దాన్చు గ్రుక్కు లిడు బొమ్మెల  
మై మఱచున్ సుఖోన్నతిం, దలకొని పారవశ్యమునఁ  
దామరసాక్షి య దేమి చెప్పుదున్. 128

సీ. మో మొకించుక యెత్తిమోవి యానఁగ నొత్తి  
యది యిది చాలించి యట్టెయుండుఁ  
గొఁగిలింఁచఁగఁ జూచికరపద్మములఁజాఁచి  
యందు కిందుకుఁ బోక యట్టెయుండుఁ  
జనులఁ గ్రుమ్మఁగఁ గోరి సరస మెల్లనఁజేరి  
యవల కీవల కేఁగ కట్టె యుండుఁ

బౌరుషరతి కెచ్చి వైకొన గమకించి

యటు నిటులను జేయ కట్టె యుండు

తే. ముద్దు లిడ వచ్చి యందందుఁ బ్రొద్దు పుచ్చుఁ  
బలుకఁగా మీలు నెలుఁ గెత్తి కలకఁబాటు  
విడె మొసఁగఁ బోవు సగమాకు మడిచి మానుఁ  
దీరి తీరనిసిగ్గునఁ దెఱవ యపుడు.

129

వ. ఇట్లనేకవిధంబుల నిశామాధవులు భంగు రానంగసంగరక్రిడా  
పరవశు లై యున్నయెడ.

130

చ. భువిఁ బథికాళి యాత్రలకుః బోవఁగ నైష్ఠికవిప్రసంఘముల్  
జవమున లేచి తానములు సల్ప రతాంతరసుప్తదంపతుల్  
గవిసి రమింప వేళ యిది గాదె యటంచుఁ ద్రిభంగులన్నెరా  
హవణికె నుగ్గడించెఁ జరణాయుధబోధక యూధముద్ధతిన్.

ఉ. అంతట దిగ్గునక బలుపు నంటక లేచి పయంట దిద్దుచుక  
వంతను గొంత దాచి బలవంతపుహాయి రవంత పూని చె  
ల్లింతులు చెంతలం బిలువ కేఁగిన దేమొ యటంచు నల్కరాఁ  
గంతునితండ్రిని న్గదియఁగాఁ జని రాధిక తల్పుతట్టినన్. 132

తే. చేరి యందాఁక వారు చేశీతిబంధ  
గతులఁ బెనఁగి చాలక పునారతులఁ గలసి  
బడలికలు దీఱ నొక్కొంత పవ్వళించి  
మదవతీకృష్ణు లప్పుడు నిదుర లేచి.

133

సీ. మిసిమిచెక్కులఁ దమ్మరసము నాధుఁడు పెంపఁ  
బికవాణిమోవి కాటుకను పెంపఁ  
జెదరినముంగురుల్ శ్రీనివాసుఁడు దిద్దఁ  
గాంత జాఱినతిలకంబు దిద్ద

నలగోరువంకల నతఁడు కుంకుమ నించఁ  
 గలికి పల్లంటికిఁ గపుర ముంచఁ  
 గప్పు పెన్నెరికొప్పు శాంతుఁ డల్లనఁ బాపఁ  
 జెలియ హారావళుల్ చిక్కుఁ బాపఁ

తే. జుట్టి సగమాకునోటికి సుదతి యొసఁగ  
 మరలి మురవైరి కొఱికినమడుపులొసఁగ  
 నట్టియెడ రాధ కరకంకణాలి ఘల్లు  
 రనఁగ వినె నుల్లములు ఝల్లు మనఁగ నులికి.

134

తే. కలికి వే లేచి గడె దీసి తలుపు దెఱవ  
 శౌరి రమ్మన రాధిక చేరఁ బోవు  
 నంతకును మున్నె హరిచెవిచెంతఁ జేరి  
 చెలువు చిలుకఁగ ననె నాతిచేతిచిలుక.

135

సీ. నాతికీల్గొప్పున నల్లకల్వలు గావు  
 విరవాదిశరము లోసరసిజాక్షు  
 నెలఁతనాసికయందు నీలంపుమణి గాదు  
 ముక్కరముత్యంబు మురవిఫాల  
 వనితపాలిండ్లపై వలచుకస్తురి గాదు  
 మలయజపంకంబు మదనజనక  
 తరుణి నెమ్మేనఁ గదంబపుప్పొడి గాదు.  
 వెలిదమ్మిపుప్పొడి విమలచరిత

తే. మరునిశరవహ్ని దరికొని మదిని బొదలి  
 వెలికి విసరంగ దాని లోపల నడంచి  
 యిదిగో వచ్చెను బరితాప మడఁప ఘనుఁడ  
 వీ వటంచును రాధ యిదెంతధీర.

136

చ. జలరుహపత్రనేత్ర విను చందనగంధివిరాళి యెంతో మై  
 నిలఁ గలసొమ్ము లంగజునియింగలమందుఁ గరంగి పూదె లై  
 మిలమిల డొల్లి రాఁ జెలులు మిణ్ణురుబూచు లటంచుఁ బట్టి చే  
 తులు సెగ లంటి పొక్క వెతతో విదలింతురు మిట్టమీను లై.

తే. లేమకును నీవు పొత్తున లేనియట్టి  
 వాసరము లెల్ల శ్రీహరివాసరములు  
 మానినికి నీవు ప్రక్కను లేనియట్టి  
 రాతి రెల్లను మఱి శివరాత్రి యరయ. 138

క. కన లేదో విన లేదో  
 కనులార న్వీనులారఁ గాంతులు కాంతల్  
 ఘనవిరహాగ్నిని స్తుక్కఁగఁ  
 గన విన లే దిట్టివలపు కంజదళాక్షా. 139

క. అనిపలుకుచిలుకపలుకులు  
 వినువనజదళాక్షుఁ జేరి వేడ్కను రాధా  
 ఘనవేణి యిళను జూపుచుఁ  
 దనదగు ప్రేమాతిశయము దనరఁగ నగుచున్. 140

సీ. చిగురాకుజిగి నూకు చెలియకెమ్మోవికా  
 గజిబిజి మొనపంటిగంటు లెల్ల  
 ననచెండులను జెండు నాతిలేజనులకా  
 కఱకుగోటిపిరంగినలుకు లెల్ల  
 నునునాచులను నేచు వనిత పెన్నెరులకా  
 కక్కసం బగు పెక్కు చిక్కు లెల్ల  
 మరువంపుగురి దింపు మగువనెమ్మేనికా  
 విడువనిమరుసాముబడలి కెల్ల

తే. నకట మగలకుఁ దమయక్కత్రై నఁజాలు  
 నబలలా గెంచి లాలించ రనుచు నిశకు  
 వగచుగతి రాధ తనలోనివంతఁ దెలియఁ  
 జేసె శౌరికి నన్యాయపదేశముగను.

141

చ. అది విని శౌరి రాధకర మల్లనఁ బట్టి బిరాన చేసరాల్ [గాఁ  
 గుదురుగఁ గంకణంబులును గూడఁగ ఘల్లుమటంచు మ్రోయఁ  
 గదియఁగఁ దీసిన న్నలికి కాంతునిపేరెద వ్రాలె నంతలో  
 గుదిగొనుసిగ్గుచే నిశయు గొబ్బునఁ జాటున కేఁగె నవ్వుచున్.

తే. మాయురే బొబ్బ హాయిరే మజ్జు భళిరె  
 కలిసి విరిశయ్య మత్తేభములవితాన  
 నీడు లే దని వలపుల తేఁడు పొగడ  
 నపుడు వారిర్వు రాకయ్య మందుకొనిరి.

143

వ. ఇట్లు విడిబడి.

144

సీ. కొసరుపల్కులఁ గ్రమ్మి గోటికత్తులఁ జిమ్మి  
 కాసెలోఁ జెయి వేసి కదియఁదీసి  
 కన్నాత లాగించి కౌఁగిటఁ గదియించి  
 సరిబిత్తలల నెత్తి చనులనొత్తి  
 యల్లందులకుఁ జొచ్చి కల్లమ్ములకు వచ్చి  
 మెఱుఁగుచెక్కిలి గొట్టి కురులు పట్టి  
 తొడకంబముల నాని తోపునూకుల నూని  
 సందుచేసుక నొక్కి ముందు కెక్కి

తే. యదలుపులు కీలుగొట్లు నెయ్యంపుతిట్లు  
 గళరవంబులు దుడుకులు చెలఁగ రాధ

మాధవుండును గడిదేరి మారుసాము  
హాయిగాఁ జేసి సరిగెల్పు లంది రపుడు.

145

వ. అంత రాధాకృష్ణులు పరస్పరము సంభాషించి రది యెట్లనిన.

సీ. మగడ యాపని దీతె మఱియొకయాటాడి  
నాకును గట్టిగా న్యాయ మొసఁగి  
పాలతి నీ పెందొడపుణ్యంబు నా కందె  
లేతచిన్నది వట్టిరోత నాకు  
నీకు దానికి నింత నే స్తమాయెను గృష్ణ  
పొంతగా నినుఁ గూడి యింత బాగ  
చెలియ నిమ్మళముగఁ జేసితివో లేక  
యది చేసెనో నన్ను నడుగ వలదు

తే. బాగుబా గన గట్టిగాఁ బని యొసంగ  
నియ్యరా కృష్ణ నాకును నిమ్ముగాను  
తీవి వయసున గుణమున నీవె పెద్ద  
రయము రయమునఁ గావింపు రతిని రాధ.

147

సీ. అధరామృతంబు నీ వానితివో కృష్ణ  
యది లేజిగురువగ రంజె రాధ  
కఠిన స్తనము లెదఁ గలఁచితివో కృష్ణ  
యవి లేతలికుచంబు లంతె రాధ  
లలితోరు లూకుల మెలఁచితివో కృష్ణ  
యవియనంటులత్వక్కు లంతె రాధ  
లీలాంగములు కౌఁగిలించితివో కృష్ణ  
యవి ననలతకూన లంతె రాధ

తే. చతురసమరతిసుఖ మొనర్చితివొ కృష్ణ  
 నవసమాగమమున సౌఖ్య మవునె రాధ  
 యుపరతుల నిన్నుఁ గూడెనేమోయి కృష్ణ  
 యాచమత్కృతి ముగ్ధకెట్లబ్బురాధ. 148

వ. ఆసమయమునందు. 149

సీ. కాలివాల్ పిట్టల కలకలంబులు మీఱఁ  
 బగడకన్గలయొజ్జ బయలుదేతె  
 నెలరాజు పశ్చిమాచలరాజముం జేరె  
 బలుచంద్ర కాంతపు శిలలు వేరెఁ  
 దారకాగణములతళుకు లెల్లెడ జాతె  
 దీపంబు లెల్లను తెల్లఁబాతె  
 నతనుఁడు రే యెల్ల ననిఁ జేసి వేసారె  
 ధర వియోగులపరితాప మాతె

తే. దమ్ము లలరారెఁ గలువలతావు దీతెఁ  
 గోకములు తేతెను జకోరకులము తారె  
 నినుడు గడిదేతె నిరులు మొయిండ్లఁ దూతెఁ  
 దెలివి చేకూతె భల్లునఁదెల్లవాతె. 150


మ. యమునాతీరవిహార హారసదృశోద్యతీర్తిసంభార భా  
 రమణీయాకృతిమార మారసికతాప్రావీణ్యసంసార సా  
 రమరందోక్తివిచార చారణనుతప్రఖ్యాతవిస్తార తా  
 రమహీభృత్సమధీర ధీరమునివారాధార రాధారతా. 151

క. ధీరాళిమతోద్ధారా, ధారావర కృత్తమత్త దానవవారా  
 వారాశినిభగభీరా, భీరాహిత్యామరాద్రి విశ్రుతధీరా. 152

మాలిని. కలికలుషవిఫాలా కాంచనోద్భాసిచేలా  
 గళధృతవనమాలా కాంతరాధావిలోలా  
 బలభిదుపలనీలా పాండవత్రాణశీలా  
 తిలకితగుణజాలా దేవకీదేవిబాలా.

153

గద్యము. ఇది శ్రీచిన్నికృష్ణకరుణాకటాక్షవీక్షణక్షణప్రవర్ధమా  
 నానూన శృంగారరసప్రధాన సంగీతసాహిత్యభరతశాస్త్రాది  
 విద్యాపారంగత శ్రీమత్తిరుమలతాతయాచార్యపాదారవింద  
 మిళిందాయమానమానసచోళసింహాసనాధ్యక్షప్రతాపసింహ  
 మహారాజ బహుాకృతానేకచామిక రాంబరాభరణము  
 త్యాలుగర్భశుక్తిముక్తాయమాన ముద్దుపళని ప్రణీతంబైన  
 రాధికాసాంత్యనంబను శృంగారప్రబంధంబునందుఁ బ్రథ  
 మాశ్వాసము.



శ్రీ ర జ్ఞ

# ద్వితీయాశ్వాసము



- క. శ్రీరాధామధురాధర  
సారామృతపానచతుర సద్గుణహారా  
పారావారవిహారా  
భారతసఖ చిన్నికృష్ణ పాలితకృష్ణా. 1
- తే. అవధరింపుము దేవదివ్యానుభావ  
వ్యాసమునిసూతి జనకభూవిభునిఁ జూచి  
చొక్కటపుజీనిచక్కెరయుక్కెరలకు  
నెక్కుడై మించునుడిచవులెక్కఁబలికె. 2
- క. అటు లారాధిక గోపీ  
విటు నటు రతికేళి నేలి విడువంగ నిలా  
కుటిలాలకఁ జేరి తనదు  
కుటిలత్వ మెఱుంగనీక కూరిమి చెలఁగన్. 3
- తే. నిను మిగుల గాసి యిడె నని నే మురారి  
నెనసి వైకొని దండింప నీవు నిదియె  
సందుచేసుక యెచటికి జరిగి తనుచు  
నిళను జేపట్టుకొని రాధ యింటి కేఁగె. 4
- వ. ఆప్పుడు. 5

సీ. మహితగండస్థలీమకరికాపత్రికల్  
 మొసలివాపోగులపసలు దెలుప  
 మెఱుఁగుచన్దానఁ గ్రమ్మి మెఱయుతమ్మరసంబు  
 పటుతరకౌస్తుభప్రభ ఘటిల్లఁ  
 దలిరువాలెర నొప్పు బలుకెంపు లలవేణు  
 వివరంపునొక్కులవిధ మెసంగ  
 నలిగి వెన్నునఁ గుల్కు తెలిముత్తియపుజడ  
 పన్నగతల్పంబుచెన్ను దనర

తే. హారగతి మణిశ్రీవత్ససారకాంతి  
 దశదిశల్ నిండ రాధికాతరుణితోడ  
 శౌరిసారూప్య మంది యిల్ చేర వచ్చు  
 నిశను గన్దొని యలివేణు లిట్టు లనిరి.

6

సీ. మనిసికాటున కెందు మందు లే దందురు  
 మంచిది ఘనసార ముంచరమ్మ  
 చిఱుగోటిపోటులు సెలవారు నందురు  
 పునుఁగుకుంకుమ గూర్చి పూయరమ్మ  
 తొడసాముచేఁ గండ లెడ గట్టు నందురు  
 చలువగొజ్జఁగినీట జవరరమ్మ  
 వలపుచెమ్మట లింకఁ జలి పట్టు నందురు  
 కలపంబు నెనయించి యలదరమ్మ

తే. కమ్మవిలుకానియేనుఁగుగున్న బడలెఁ  
 దళుకుఁజెక్కుల సాంకవత్రైల ముంచి  
 యలరుమందులపొడిఁ బూసి యలుపుదీఱ  
 మేటితాంబూలకవళంబు మేపరమ్మ

7

- క. అని మిగులువగలఁ బల్కుచు  
ఘనతరసురతాంతతాంత కాంతామణికిన్  
మనసిజశాస్త్రక్రమమునఁ  
దనువలయిక దీర్చి రంతఁ దద్దయు వేడ్కన్. 8
- చ. అలరులమోవికాటు పస పంటినదుప్పటిసీటు చెక్కులన్  
విలసిలుతమ్మముద్దు జిగివెన్నునఁ గీల్జడదద్దు కన్నులన్  
నెలకొనునిద్రసొక్కు మెడ నెక్కొనుగాజులనొక్కు లెంత  
యున్, వెలయఁగఁ గేళిమందిరము వెల్వడె మన్తధమన్తఘం  
డొగిన్. 9
- తే. ఇటుల వెలువడి మజ్జనగృహముఁ జేరి  
చలువగొజ్జంగినీటిచే జలక మాడి  
వలువలుధరించి కలపముల్ గలయఁబూసి  
యతివ వడ్డింప దివ్యాన్న మారగించి.
- చ. పడఁతి యొకర్తు కెంపురవపావలు వెట్ట లతాంగి యొర్తు పా  
వడఁ గొని వీవ నొక్కమదవారణగామిని తావికప్రపున్  
విడె మొసఁగన్ మఱొక్కనవనీరదవేణి కళాచిః బూనఁగా  
నడిదము కేడెముం గొనుచు నంగన యొక్కతె వెంటఁ  
గొల్వఁగన్. 11
- సీ. మగరాలకంబాల నొగి యంత్రపాంచాలి  
కలు మీటువీణెలగులుకు రాగ  
ముల సొక్కి తల లూఁచుజిలుఁగుబంగరునీరు  
వ్రాతచి త్తరుబొమ్మలను గుఱించి  
యొర లెడుచిలుకలగొరవంకలనునవ్వు  
నిలువినగవులో యివి యనఁదగు

ము త్రియంబులతీ గెముడికట్టుపనులహాం  
 బట్టు మేల్ కట్టుల వఱలు విరుల  
 సరులమూఁ గెడు తేంట్లగరుల మొయి శ్శని  
 యాడునాఁడు నెమశ్శయడుగుటందె

తే. లందుఁదగురొదరతినాద మనుచు నెపుడు  
 నిలువుటద్దాలపడకిశ్శ నలరుగూండ్ల  
 రమణఁ బలికెడుపారావతముల నెసఁగు  
 రాధి కామణిమణిసౌధ రాజమునను.

12

తే. చేరి యట వింతపనులచేఁ జెలువు గులుకు  
 చలువచప్పరకోశ్శమంచంబుమీఁది  
 యంచరెక్కలసెజ్జపై నలరుము త్రి  
 యంపులోడునఁ దగఁ జేరి హాసు మీటి.

13

తే. అండ నటు నిల్చియిళ ము త్రియంపుసున్న  
 మిడినతమలపుటాకులమడుపు లియ్యఁ  
 గదిసి రాధిక తనచనుఁగవకుఁ బులక  
 లమరఁ జాచినపాదపద్మముల నొత్త.

14

సీ. తంబుర మీటి గీతంబు పాడుచు నొక్క  
 మధురోష్ఠి సరిగమపధని యనఁగ  
 జగ్గుచౌకట్లను నుగ్గడింపుచు నొక్క  
 చక్కెరబొమ్మ తద్దిక్కు మనఁగ  
 గుజరాతిజక్కిణీకోపు లాడుచు నొక్క  
 భామిని జీవుసల్లా మనంగ  
 బిరుదుకై వారము లేర్పి నేయుచు నొక్క  
 సరసిజానన జయజయ యనంగఁ

- తే. జంద్రబింబాస్య యొకతే హెచ్చరిక దెలుపఁ  
జెలియ యొక్కతే సందడి దొలఁగఁజేయ  
నందఱకు నన్నివగల నానంద మిడుచు  
నిండుకొలు వుండె యదువంశమండనుండు. 15
- చ. అపుడు పయఃపయోధిమణియల్లునిఁ బిల్లఁగ నెమ్మిఁ గోరి స  
ద్విపులకుల ప్రదీపకుఁడు విశ్రుతకీర్తి యశోదతోడఁబు  
ట్టపరిమిత ప్రభావజనకాధిపుమన్ననఁ గొన్న కుంభకుం  
డుపగతహర్షుఁ డై వరుస లొప్పఁగ వచ్చెను నందుచెంతకున్.
- క. వచ్చినమఱఁదిని గని ముద  
మెచ్చఁగ వడి లేచి కౌఁగి లిచ్చి సమానం  
బచ్చుపడఁ బసిఁడిగద్దియ  
నిచ్చి రహి న్నందుఁ డతని నీక్షించి దయన్. 17
- ఉ. వచ్చినకార్య మే మనుచుఁ బల్కిన నాతఁడు కూఁతు నల్లునికొ  
మచ్చికఁ బంపఁగా వలయు మాసదనంబున కన్న రాధతోఁ  
జెచ్చెర నెచ్చరించి యటు చేయుదు నం చని నందుఁ డాడఁగా  
నచ్చెలియింటికిం జనె నిశాబ్జదళాక్షినిఁ గన్నతండ్రియున్. 18
- వ. ఇట్లు చనునెడ నాళీజనంబులవలనఁ దదాగమనం బాలకించి  
యవ్విరించిగురుం డుదంచితముదం బెదం గదుర నెదుర్కొని  
ప్రణమిల్లి యవ్వల్లవతల్లజునిదీవనలం జెందిన వేడుకఁ దోడు  
కొని తెచ్చి హెచ్చుపచ్చరాగద్దియ నుంచిన నతం డందు  
వసించి రాధావధూరత్నంబుతోనం గుఱియించి యిశా  
మాధవులఁదోడ్కొని మానివాసంబునకు నీవు రావలయు  
నన నావనజానన యయ్యా నన్నడుగం బని యేమి యయ్యి  
శయు నేనును మీ కొక్కరూప కాదె న న్బిలువ వలయునే

వలసినప్పుడు వచ్చెద నిప్పు డివ్వధూవరులఁ బిలుచుకొని  
 చనుం డని పనిచిన వారలం దోడ్కొని నిజమనోరథం బీడేర  
 రథం బారోహించి యాభీరవీరు లపారాయుధపాణు లై  
 బలసి నలువంకలం గొలువ నమితానందంబును జెంది నందు  
 మఱింది నిజమందిరంబునకుం జని సుఖంబుండె నంత నిచ్చట.

సీ. పద్మాక్షుఁడును దాను బవళించుపడకయి

ల్లని కను ల్కటికచీకటులు గ్రమ్మ  
 నెడలేక మురవైరి నెనయుముచ్చట లెంచి  
 పగిలి గుండియ వకావకలు గాగ

శ్రీకృష్ణుచేఁ గొనుచిలుకపల్కులు విని  
 గుమ్మగు మ్మని చెవుల్ దిమ్మ గొనఁగ  
 హరిభోగ్యవస్తువు లందంద సోకిన  
 నెమ్మేను ఝమ్మని సొమ్మసిల్ల

తే. నిప్పుద్రొక్కినరీతిని నిలువ దెచట

గాము సోకినమాదిరిఁ గలువరించు  
 విఱిగి తల మిన్ను పడినట్లు విన్నవోవు  
 భావజునిధాటి కలికి రాధావధూటి.

సీ. వెన్నెలచిచ్చులు వెదఁజల్లు రేరాజు

కిరణంపుగుంపుల సొరిగి సొరిగి  
 యమధనుష్టంకార మన మీఱుతేఁటియుం  
 కారంబులకుఁ జాలఁ దారి తారి

రావూఘాత్కారంబులను మించి చనుదెంచు  
 మలయానిలునిధాటి కలికి యలికి

యురుమనిపిడుగులై యొడలు చిల్లులు వోవఁ  
బడుమరుకోలల బడలి బడలి

తే. వదరుచిలుకలకూఁతకు బెదరి బెదరి  
పలుకుబకదారిపిట్టల కులికి యులికి  
తల్లడిల్లుచు వడిఁ బడుకిల్లు జేరి  
మరులుకొని చాన తనదు నెమ్మనములోన.

21

వ. ఇ ట్లని వితర్కించె.

22

సీ. కలుగునా కన్నులకఱ వెల్లఁ దీఱంగఁ  
గమలాక్షునెమ్మోము గనుఁగొనంగ  
వేవేగ నబ్బునా వీనులవిందుగా  
దనుజారివేణునాదము వినంగ  
నలవడునా చేతు లతిపుణ్య మందంగ  
వాసుదేవాంఘ్రి సేవలఁ బెనంగ  
దొరకునా నెమ్మేను పరవశ మందంగ  
వటపత్రశాయికొఁగిట మెలంగ

తే. నొదవునా గోపగోపికాసదయు నెనసి  
యురుత రానందజలరాశి నోలలాడఁ  
బ్రబలమగు మద్దశాపరంపర లవెట్లు  
గాఁగ నున్నవో యేనై తె కాన నకట.

23

తే. రాసిఁ జేసినశృంగారరస మనంగఁ  
జక్షులకుఁ దోఁచుకరుణాతిశయ మనంగ  
నొకటి యైనట్టిమన్త థాయుత మనంగఁ  
బొలుచుగోపాలరూపంబుఁబొగడవశ మె.

క. \*తమ్ములు శౌరిశ్రీపా

దమ్ములు మోదమ్ము లొదవుఁ దమ్ముల నెల్లఁ

దమ్ము లనం దప మళినా

దమ్ములు వేదమ్ములు నినదమ్ములు సలుపున్.

25

ఆ. పుంగవములమీఁదఁ బులులును బులులపైఁ

గరులుఁ గరులపై ని హారులు గవియు

నందగోపసుతుని నడ కొకించుక సాటి

తాము తాము తాము తామంటచు.

26

తే. దానవారాతినఖధాశధశ్యములును

బ్రపదరోచులు పదరుచుల్ పరిధవిల్లె

నతనియడుగుల నొకటిగా నతిశయిల్లు

జాహ్నవీయమునాసరస్వతు లనంగ.

27

తే. తీర్థపాదునిశ్రీపాదతీర్థమందుఁ

గలకమతనక్రములు దేలి వెలికి వచ్చె

జోడుజోడుగ నన నీడు జోడు లేక

యతనిమీఁగాళ్లుఁ జిలుదొడ లనువుమీలు.

28

చ. సిరియును భూమినీళలును జెల్వగువల్ల వపల్ల వాధరల్

నిరతము లాలనల్ సలుప నిగ్గులు గుల్కెడుశౌరిజంఘులఁ

గరకరిఁ జూచి మారజయకాహళు లూఁదఁబడంగ నేమగుఁ

మొఱి లిడు టింతె కాని సరిపోలునె పోలినబోలుఁ జెందవే.

క. నాగారిగళముపైఁ దగు

నాగమదధ్వంసితొడలు నాగకరంబుల్

నాఁ గనుకని నగరే యెల

నాగలతో ధీరు లైననాగరజనముల్.

30

- ఆ. కౌస్తుభంబుతోడఁ గనుపట్టుఫణిరాజ  
 శాయిగళము శంఖ మాయె ననుచుఁ  
 గనకపటముతోడఁ దనరుగోపాలక  
 స్వామికటియుగంబు చక్ర మయ్యె. 31
- తే. జానులను జేరుబాహులసరవిఁజూచి  
 కనులు చెవులకు వివరింపఁ గదియువిత  
 పాలుపు వినఁగోరి తల లె త్తైభుజములటులఁ  
 గానలే నైతి ననువంతఁగొనుచిక్కె. 32
- తే. ముజ్జగంబులు వెన్నునిబొజ్జనున్న  
 తెఱఁగువివరించుదారి నాఁ ద్రివళు లమరుఁ  
 గదిసి వళిభంగములఁ దేలుకమల మనఁగ  
 నలువగుము లీనుకృష్ణుని నాభిదనరు. 33
- ఆ. శ్రీయుతంబు గాఁగఁ జిలువరాపడగయు  
 గందపట్టె లుండుకతనఁ దలుపు  
 హరియురంబునెదిరిశిరము వేప్రక్కలై  
 మూలయింటిలోన మూఁతపడియె. 34
- క. కనుపసికాఁపుపడంతుల  
 చనుజక్కువ లలరఁ జేయుశౌరినఖంబుల్  
 చనునే నెలరేఖలునా  
 ననుపమములు తత్పమంబు లవియే జగతిన్. 35
- చ. ఖరమురకంసహంసనర కాదిసు రాదులస్రాణవాయువుల్  
 పొరిగొని దివ్యరత్న మయముద్రిక లొప్పెడిసోగవ్రేళ్లతో  
 హరిభుజకాండముల్ చెలువ మందు శిరోమణు లందమందఁ

గా, మురువగు పంచభోగయుతభోగుల నీగను శ్రీ  
 లాసంగుచున్. 36

చ. శరణానువారికి న్నమ్రువు శత్రులకు న్గతినత్వ మిచ్చు ద  
 మ్మెఱుగనివీనిపల్లవములే మెన యంచు దలంచె నంచుగా  
 మురువగు దేవశాఖని సమూలముగాఁ బెకలించి తెచ్చియా  
 మురరిపుకేలుదోయి యిడె మున్నొకభామవెరంటిచెట్టుగన్.

ఉ. కోరినఁ గల్పశాఖ యొకకొన్ని ఫలాబుల నిచ్చు నల్పముల్  
 కోరిక పార నిత్యఫలకోటుల నిచ్చు మురారిబాహువుల్  
 సారెకు వాని వీని కెటు సాటి యనం దగు దీటు లేమిచే  
 వారక పోల్తు రీకవులు వానికి వీనికె దాఱుమాఱుగన్. 33

చ. అరయఁగ శంఖచక్రముల నంది సుగంధములం భరించి ప  
 ల్లరు విను చిక్కినట్టిమహిమన్ ఘనసింధురసేవ్యమాన మై  
 ధరణిధరత్వ మంది గిరి తద్భుజముగ్గముమీఁద నెంతయున్  
 సరిపడఁ బోరి యొత్తు వడె చాలక యామురవై రిచేతనే. 39

చ. సరసులు మెచ్చఁగాఁ దనరుశంఖ మనంతము పద్మయుగ్గమున్  
 నరహారికంఠమధ్యనయనంబులకు న్నెలగా వటన్నచో  
 నరయఁగఁ బోకలా పిడికిలా యొకచేర లటంచు నెంచఁగన్  
 హరిహారి వారిమూఢమతి కాదియు నంతము గల్గఁ నేర్చునే. ✓

తే. మారు డధరామృతం బెందు జాఱినీక  
 కోరి పెట్టిననీలంపుఁగోర యనఁగ  
 గొల్లచెలియలసొమ్ముగాఁగొనుచుఁ దనరు  
 మదనజనకునిచుబుకంబుమధుర మొదవు. 41

తే. కావి గా దది విడికెంపుదీవి గాని  
 దీవి గా దది యమృతంపుబావి గాని

బావి గా దది కపురంపుతావి గాని

తావి గా దది శౌరికెమ్మోవి గాని.

42

క. తేటలుగా జిగిముత్యపు

వేటలుగాఁ బంచదారవేటలుగాఁ బూఁ

దోఁటలుగా రాచిలుకల

మాటలుగాఁ గంసవైరిమాటలు దనరున్.

43

తే. శౌరిముఖచంద్రునకు సహజంబులగుచుఁ

దగియె నధరామృతస్ఫూర్తిమృగమదాంక

మతులితకటాక్షశీతల మైనకళలు

నవ్వువెన్నెల కువలయానందగరిమ.

44

ఉ. మల్లెలు మొల్లమొగ్గలును మకెంనపువ్వు సువర్ణకోశమున్

దెల్లనినవ్వు పల్వరుస తియ్యనివాతెర నిక్కుముక్కునై

యల్లుకొన మ్మఖాబ్జమున నాతఁడు మాధవుఁడౌ టెఱింగి మే

ల్చెల్లవె వీనికి న్బుధులు చెప్పెడియాసుమనోభిధానముల్.

చ. మురహారునాస నూఁదఁబడి పోయిననీలపువేణునాదమున్

సరి గన లేక చేఁబడినచంపక కాండవిలాససంపదన్

నెరి గని కాదె పక్షిపతి నేర్పున ముక్కెడఁ జేసి తగ్గి త

చ్చరణములంది క్రిందుపడె సమ్మతి నెప్పుడు వీఁపుఁజూపుచున్.

క. సరి లేనిశౌరినాసిక

స్థరవనవంశంబు గాదె మఱి దానితుదన్

వరముక్తాఫల మేటికి

వెర వగుతిలపుష్పతుహినబిందువురీతిన్.

47

క. అద్దిర నిద్దపుటద్దము

లద్దనుజవిదారిచెక్కు లటు గా కున్నన్

సుద్ధపుటద్భుతరసమున

కొద్దిక యై చూచువారి నొగి లోఁ గొనునే. 48

చ. జలజము కల్వ లొక్కదెస శౌరివిశాలవిలోచనంబులం  
దుల గనఁ గోరి హంసతతితో జలమందుఁ దపంబు సల్పఁగాఁ  
గలిగెను దోసము న్బగలుఁ గ్రమ్మఱ నాకనుదోయి నెంచఁగాఁ  
జెలఁగెఁ బికస్వరం బమర శ్రీఘ్రరణీకరభూషణంబు లై. 49

క. మురహారునివంకబొమ్మలు

మరువిండ్ల కౌక యున్న మగువలమనముల్

మెఱుఁ గైనచూపుతూపులఁ

గురిసి విభేదించుదారి గొనునే జగతిన్. 50

తే. తనుఁ దలఁచి దీను లిడు మొఱల్వినఁగ లేక

యతులనవదివ్యసంపద లలరఁ జెలఁగు

శౌరివీనులు శ్రీలె పో సారె కటులఁ

గాక కనుదమ్ములటు మేలు గనఁగ నేల. 51

తే. శౌరిముఖసామ్యమును గోరి సారసారి

గట్టుపై నెక్కి తలక్రిందు గాఁగ నెంతో

కాఁకఁబడిపడి తనచేతఁ గాక కాదె

యతనుచిత్తానువ ర్తి యై యతిశయిల్లె. 52

చ. వలనగునబ్జరూపములఁ బాత్రము బోధితయుఁ గాఁగఁ జేసియ

వ్వలపులఱేనితండ్రి మొగవాసికి వాసిగ దృష్టి దీసినం

జెలిమిఘటిల్ల నప్పు డొకచెల్వము గాంచి ఘనంబు మించి హం

సలకుఁ గలంగకే యుభయసంపద లందెఁ దమఃప్రస క్తిగాన్.

తే. ఇరులు గా వవి నీలంపుసరులు గాని

సరులు గా వవి మగతేఱిగఱులు గాని

గలులు గావవి మరువేటయురులు గాని  
యురులు గా వవి శౌరిముంగురులు గాని.

54

సీ. ఈకప్పుపెన్నెరి కెన యానె సౌరముల్  
నీలాంచలముపై ని నెగడినంత  
నీయెమ్మైకొమ్ముడి కెన యానె నునునాచు  
యమునాజలంబులో నల్లినంత  
నీనిడుకీల్లడ కెన యానె రాహువు  
గురుతమోవిఖ్యాతిఁ గొన్నయంత  
నీగొప్పకొప్పున కెన యానె శిఖికోటి  
ఘనులతో బహుమైత్రిఁ గన్నయంత

తే. ననఁగ వలగట్టి మృదులత్వమంది చిక్కుఁ  
గొనక భంగ మై కొనసాగికనుల కెసఁగి  
బెండుపడకయె యెపుడొక్కదండి వన్నెఁ  
జెందుగోపాలకస్వామిచికురభరము.

55

సీ. శకటారినెమ్మోముసరి యెందు లే దని  
ద్విజరాజుపై నానఁ బెట్ట వచ్చు  
శౌరికన్నులతోడ సమ మెందు లే దని  
తమ్ములఁ బడవైచి దాఁట వచ్చు  
మరునికన్నయమోవిసరి యెందు లే దని  
యమృతంబుముందర నాడ వచ్చుఁ  
గ్రీడిబావయురంబుజో డెందు లే దని  
యాది శేషునిఫణ మంట వచ్చు

తే. కంసరిపుమధ్యసామ్యంబుగలుగ దనుచుఁ  
జెప్పి హరిముందరనె బాసనేయ వచ్చుఁ

గృష్ణ దేవునియాప మిం కెందు దొరకఁ  
బో గటంచును నజు నైన ముట్ట వచ్చు.

56

క. ఇల రాయరాయలగు మా

యలరాయల నెంచి యూచ కాచక మదిలో

నలరాయల నెలరాయల

వలరాయల నెన్న దృష్టిపాత్రలు గారే.

57

ఉ. ఆనడ లామెఱుంగుతోడ లారసికత్వము లావిలాస మా  
మేనిమెఱుంగు లామొలకమీసపురంగులు నాబెడంగు లా  
సూనశ రాసతంత్ర పరిశోధన లామధురస్థితంబు లా  
పూనిక చొప్పు లాపలుకుపోడిమి యానెఱజాణకే తగున్.

ఉ. మాటలు ముద్దుపద్దులును మక్కువ తెక్కులు మ్రొక్కుసొక్కు  
లున్, గాటపుకొఁగిలింతలు వగల్ గిలిగింతలమీటువంతలున్  
మాటికి మాటికి న్గలయుమాలిమి మేలిమిఁ జూచినట్టియే  
యాటది వాని వీడు నకటా కడురక్కసి నన్నుఁ దక్కఁగన్.

మ. అని చింతించుచు మించుఁబోఁడి తనకున్ బ్రాణావనోదారమై  
వనజస్యందమరందబిందువిలసద్వ్యాగ్ధోరణీసార మై  
యనవద్యాఖిలలోకవర్ణితమనోజ్ఞాకార మాకీరముం  
గని తా ని ట్లనె, సూనసాయకశ రాఘూతార్తచిత్తాబ్జ యై. 60

మ. ఇదిగో వచ్చెద నంచుఁ బోయె బహునా శ్లేఁగెన్ మహాబ్ధం  
బులై, సదయుం డేటికి రాఁడు నాయెడఁ గటాక్షం బెల్లఁబో  
నాడెనో, మదిఁ దా వీడెనొ కూడెనో యిళను రామా జీవ మా  
టాడెడిన్, మదనక్రూరదవాసలంబదన మైమైనంటఁగాఁగీరమా.

ఉ. కంటికి నిద్ర రాదు విను కాంతుని బాసిననాఁటిసుంఢియున్  
వంటక మింపు గాదు పెరవార్తలు వీరుల సోక లేదు నే:

డొంటిగఁ బ్రొద్దు పోదు మరు లూరక యుండఁగ నీదు తొ  
ల్లియే, జంటఁ బెనంగువారిఁ గనఁజాలక చాల కరంగఁగఁటినో.

సీ. వానిమోమును జూచి నే నేల మరు లైతి

జిగిచందమామపై వెగటు దోఁప

వానిమైసొగ నెంచి నే నేల వలచితిఁ

గలువలపాన్పుపై గసటు వొడమ

వానినవ్వు దలంచి నే నేల చిక్కితిఁ

జిక్కనిపాలపైఁ జేఁదు గొనఁగ

వానిమాటాలించి నే నేల లో నైతిఁ

జిలుకపల్కులపై ని జిల్క నమర

తే. వానివారైతర నే నేల యానఁ గఁటి

జీనిచక్కెరయుక్కెఱలేని మాన

నిందు కేమందు నేమందునంది తిందు

నెపుడు హరిపొందు గనుఁగొందు నెట్టులుందు.

63

సీ. కనుగవ హరిమోము గనుఁగొననే కోరు

వీనులు హరిమాట వినఁగఁ గోరు

నాసిక హరిమేని వాసన ల్గొనఁ గోరు

నధరంబు హరిమోవి యానఁ గోరుఁ

జెక్కిలి హరిగోఱినొక్కుటెక్కులె కోరు

గుబ్బలుహరితోమ్ముఁ గ్రుమ్మఁ గోరుఁ

గరములు హరి నెంతో కౌఁగిలింపఁగఁ గోరు

మేను శ్రీహరిప్రక్క మెలఁగఁ గోరు

తే. నిన్నియొక్కొక ఘే కోరు నిదిగొ నాదు

మనసు గోరెడికోరికెల్ మట్టులేవు

మర్మ మెందుకుమదనసామ్రాజ్యమిచ్చి  
నెగడుహారియెయ్యాయుర్దాయమగుటశుకమ.

64

తే. మనసు కరఁగును హరిముద్దుమాట విన్న  
మోహ మెద నిండు హరినగుమోము గన్నఁ  
దమి చెలంగును హరిచెంత నిమిష మున్న  
మఱవ వచ్చునె యెవరెంత మఱవుమనిన.

65

సీ. హరిపేరురముఁ జూచినంతఁ జన్గుబ్బలు,  
సిగ్గుమాలుచు రైక చిటుల నుబ్బుఁ  
బసిగాపురాయలపల్కు విన్నంతనే  
వీనుల కమృతంబు విందు లగును  
మీనాంకుతండ్రి నెఱ్ఱేను సోఁకినయంతఁ  
బులకలు తను వెల్ల మొలక లెత్తుఁ  
గమలాయతాక్షుని గదిసి పైకొన్నంతఁ  
దమి నిండి తండోపతండ మగును

తే. నందనందను డబ్బెనా నవనిధాన  
ములును దక్కినచందానఁ జెలఁగుఁ జిత్త  
మామనోహరుఁ బాసి నేఁ డడల వ్రాసె  
నొర తలవ్రాఁత తలకొట్లమారిధాత.

66

క. చెలువుని గన్గొనుటకు నా  
పలుకునఁ జని చిక్కెనేమొ పరిపరిగతులన్  
బిలిచిన రా దిచ్చటికిం  
జెలిమి గలుగునాదుమనసుచెలి యోచిలుకా.

67

క. వీడుదు బంధుల మగనిన్  
వీడుదు ధనధాన్యగేహవిభవము లెల్లన్

వీడుదుఁ బ్రాణము లొడలక

వీడంగాఁ జాల హరిని వే యన నేలా.

68

ఉ. ఎంతని విన్నవింతు హృదయేశుఁ డొనర్చినవింత లన్నియుం  
జింత కెడంబు లాయె మును చేసినబాసలు దప్పు లాయె న  
న్నింతులు నవ్వ నాయె వెత లెందు వెలి నివ్విడఁ గూడ దాయె  
నే, నెంతయుఁదారనాయె నిక నేటికి మాటలు ముద్దుకీరమా.

క. కలగంటి నిన్న రాతిరి

కలకంతిని గూడి హరికిఁ గరకరినాపైఁ

గల కంటినగతి నిదిగో

కలకంతధ్వనులు కర్ణ కాండము లయ్యెన్.

70

ఉ. కావునఁ బోయి నీ విపుడు గావుము శౌరిని దెచ్చి కూర్చి వే  
గావుగ నన్ను వే గదిసి కాయజుఁ డెంతయుఁ బంతగించె లో  
జీవము లావలించెఁ దమి సిగ్గు నడంచె విరాలి మించె మై  
దీవెచలించె దాయ యయి దేవుఁడునన్నిటు ముంచెఁ గీరమా.

సీ. నాకృష్ణదేవుని నాముద్దుసామిని

నాచక్కనయ్యను నాదుహరిని

నానోముపంటను నారాజతిలకుని

నారాముతమ్ముని నాదువిభుని

నామనఃకాంతుని నానందతనయుని

నాప్రాణనాథుని నాదుప్రియుని

నామోహనాంగుని నానీలవర్ణుని

నావిటోత్తంసుని నాదుసఖుని

తే. జేరి కన్నులకఱ వెల్లఁ దీరఁ గాంచి

చాల నడగితి మ్రొక్కితిఁ గేలు సాచి

కౌఁగిలిఁచితిఁ గరములు కనులఁజేర్చు  
కొంటి ర వ్వుంటిమదివేడుకొంటిననుమి.

72

సీ. మోహనాంగునితియ్యమోవి బింబ మటంచు  
మదిఁ జొక్కి నామాటమఱవ వలదు  
నలినలోచనునిలేనగ వానవా లంచు  
మరులెక్కి నామాట మఱవ వలదు  
కంసారిపలుకులు కండచక్కెర లంచు  
మదిఁ దక్కి నామాట మఱవ వలదు  
రమణుచల్లనిచూపు లమృతపూరమటంచు  
నెఱిఁ జిక్కి నామాట మఱవ వలదు  
కమలాక్షుకరములు కల్పశాఖ లటంచు  
మది నెంచి నామాట మఱవ వలదు

తే. వానిఁ గనిరేని ఘనమోహవనధిలోన  
మరగి మున్గుదు రయ్యాదిమాను లైనఁ  
బలుక నేటికి మనవంటివారిఁ గానఁ  
గీరమా తెల్వి గొని తెల్పు శౌరితోడ.

73

క. ఇళచెంత నాథుఁ డుండఁగ  
బలుకం బోయెదవు నాదుపలుకులు చిలుకా  
వెలి దీసి యొంటికొలువునఁ  
జెలువునితో విన్నపంబు సేయుము చిలుకా.

74

క. అనుచిలుకలకొలికిని గని  
కనికరమునఁ జిలుక పలికెఁ గలికిరొ వినుమా  
వనరుహనయనుఁడు మఱి మది  
నిను గడ నిడి భళి మఱొక్క నెలఁతను గొనునా.

75

సీ. కలికి నీకంతంబుకరణి నున్న దటంచు  
 నీకటితటిదారి నెగడె నంచు  
 గాంత నీయూరులగతిఁ జెలంగె నటంచు  
 నీయూరుతీరున నెగడె ననుచు  
 జాన నీబొమలచందాన మించె నటంచు  
 నీముక్కు టెక్కున నెగడె ననుచు  
 బొలఁతి నీకొప్పువొప్పున మేలు గనె నంచు  
 నీమోముగోమున నెగడె ననుచు

తే. శంఖచక్ర గదాఖడ్గశార్ఙ్గములను  
 వేణుశిఖిపింఛపద్మము ల్విడక పూనె  
 నట్టిహరినిన్ను విడుచునా యడల వలదు  
 నిమిషమునఁ దెత్తు నే వాని నీలవేణి. 76

క. జలజభవాదులచేతం  
 దెలివిగఁ దే రానివానిఁ దే నోపుదువే  
 భలిభలి నీ వనఁ దెత్తును  
 బలుసోదరు నీకటాక్షబలమునఁ జెలియా. 77

క. అని పలికి కలికిపంపునఁ  
 జనె ముద్దులుచిలుకు చిలుక జలజదళాక్షుం  
 గొని వత్తు నంచు నంతట  
 వనిత సఖుల్గొలువఁ గేళివనమున కరిగెన్. 78

తే. కొమ్మ యిరీతిఁ జని కొమ్మకొమ్మయందు  
 నూతనంబగు దళములు నూల్కొనంగ  
 మరునికోటగు పూఁదోఁటఁజొర వెఱవఁగఁ  
 జొరవ నుడివిరి తెఱవలు మఱువు పడగ.

చ. సకియరౌ చూడుమా కనులు చల్లఁగ నల్ల దె మాధవుండువారక  
 సుమనోవికాసుఁ డయి ప్రాప్తవనప్రియచిద్విలాసుఁడై  
 శుకముఖ సద్విజప్రకరసూన్యతవాజ్ఞయుఁ డౌచు గోపికల్  
 కకవికఁ జుట్లఁ బెట్ట వనలక్ష్మీని గూడి చెలంగె వేడుకన్. 80

చ. పొగడలు చెంగలించెసురపొన్నలు క్రొన్న నలుంచెమావులం  
 జిగురులు మించె సంపెఁగలు చెల్వు వహించె రసాలసాలము  
 ల్తొగడలు నించె గొజ్జఁగిగము ల్వికసించె నశోకభూజము  
 ల్తొగరు ఘటించె మించెఁ గదళుల్ కనవే ఘనవేణికామణి.

చ. ఘనకమలాకరాశ్రయతఁ గాంచినహంసలు మాధవస్తుతిం  
 జనుపికముల్ హరిం దలఁచుజక్కవపతులు కృష్ణవర్ణముల్  
 గొనునును దేంట్లు మారగురుఁ గోరి వహించుశుకంబు లొప్ప  
 మే,ల్లని పురుషో త్తమస్ఫురణఁ గైకొనె నీవనిఁ జూడుభామినీ.

క. ఇటు లాడుచెలులమాటలు  
 కుటిలాలక యాలకించి కొంతకుఁ గొంతక  
 దిట మాని కేళివనమును  
 జటులగతిం జొచ్చి మెల్లఁ జని చని యచటన్. 83

సీ. పున్నాగములఁ జూచి పున్నాగములటంచు  
 భ్రమ గొని లేమావిగుములఁజేరు  
 లేమావిగుములను లేమావిగుము లంచు  
 దారాడి స్యందనతతికిఁ బాటు  
 స్యందనతతులను స్యందనతతు లని  
 వెత నొంది పరవీరతతులఁ గోరుఁ  
 బరవీరతతులను బరవీరతతు లంచు  
 బెదరి కెంజిగుగాకుపొదలు దూలుఁ

తే. బొదలుమదనునివిరియంపపొదు లటంచు  
 నవలగొజ్జగినీటికాలువలఁ దారుఁ  
 జెలులపైఁ జీరువేమారుకలఁకఁబాటు  
 వెతలచే మీలు వేసాటు విధిని దూటు. 84

క. ఈరితి నెచట నిలువక  
 తారాదుచు నొకరసాలతలమూలమునక  
 జేరి విరిపాన్పుమీఁదను  
 నారీరత్నములు గొలువ నవలా చెలఁగెన్. 85

తే. కోకకుచ కాఁకఁబడఁజూడ లేక లోక  
 బాంధవుం డ స్తమించెను బళ్ళిమాద్రిఁ  
 గువలయద్యేషి యయున్మను గొమ్మవంతఁ  
 గనఁగ లేడన నితరుల ననఁగ నేల. 86

సీ. మఱి సంజ గనిపించె విరహాలపై వల  
 రాజు గ్రక్కినకోపరస మనంగఁ  
 దిమిరంబు తిమిరించెఁ దెగిపాంథులను ముంచ  
 మరుఁడు నిర్మించినమాయ యనఁగఁ  
 దారక లరుదెంచె మారుండు పథికులఁ  
 గూల్ప నించినచిచ్చుగుండ్రనంగ  
 విధుబింబ ముదయించె వెస వియోగులనొంప  
 స్థరవీరుఁ డెత్తినచక్ర మనఁగ

తే. బొండుమల్లియతండముల్ పూచినటులఁ  
 బండువెన్నెల బ్రహ్మాండభాండ మెల్ల  
 మెండుకొనె విప్రయోగులమీఁద శంబ  
 రారి వైచినవెలిగుడారంబనంగ. 87

చ. కలువలు మీతె నీరగుహాకాండము తారెఁజకోరపంక్తి వె  
 న్నెలరుచి గోరె జక్కవలనీటులు దీతె విటీవిటాళివే  
 రలుకలు జాతె సూనశరుఁ డమ్ములు నూతెసుధాంశురాలలో  
 పల జల మూరె దంపతులబంధురతాపము లాతె నంతటన్.

చ. వెడవిలుకాఁడు లోపలనువెల్పుల గాలియుఁబై నిజంద్రుఁడున్  
 జడిగొని చుట్టుఁ గీరములు శారికలు న్బికహంసముల్ నెతా  
 యిడుములఁ బెట్టఁగాఁగలికి యిట్టటు బెట్టుగఁగొట్టుకాడుచున్  
 బడలి విరాళిచేఁ గుముదబంధుని గన్గొని నైఁచకీట్లనున్. 89.

ఉ. తోయధిరాజుకుంబొడమి తోయజవాసీనితోడఁబుట్టి యా  
 తోయరుహఃపుజం టగుచు తోయజనేత్రునకు న్నటంది వై  
 త్రోయఁగ రానిచీకటులఁద్రోయుచుఁజల్లని తెల్విచెందియున్  
 నాయమె నీకుఁ జెంగలువనాయఁడ నాయెడ నింతనేయఁగన్.

తే. కాలమహిషాధిరూఢతఁ గదలి వచ్చి  
 కిరణపాశమ్ములఁ దగిల్చి విరహిజనుల  
 డాసి తీసెదు ప్రాణముల్ దోసకారి  
 రాజవా నీవు యమధర్మరాజు గాని. 91.

క. తమ్ములగును గొడుకునకును  
 సమ్మతి గానట్టిరజనిచరుఁడవు గావా  
 యిమ్మహి రావణదితిజుల  
 నమ్మక్కరొ మించి తౌర యత్రికుమారా. 92.

తే. గురుసతిని బట్టి విప్రయోగులను గొట్టి  
 తమ్ముల నడంచి పక్షపాతము ఘటించి  
 కాలగతి నుండి యిదెరాజగట్టునుండి  
 పడె దధోగతి రౌరవప్రాప్తిఁ జెంది. 93.

చ. తనుఁ గొనువారినింగొనుచు ధర్మముదప్పుక కాలకూటమున్  
మును గళము దడంచికొని మూర్ఖత నిన్మిరసావహింపఁగాఁ  
బునుకకళాస మెములను బూదియుఁబూని తలేఱుఁ బట్టి మే  
నును సగమయ్యుమూలఁ బడెనుఁగుఁడుద గ్రనిశాచరాగ్రణి.

వ. అని మదనునిం గూర్చి యిట్లనియె.

95

తే. వీసముతోఁ బుట్టెఁ గావున విధున కకట  
పద్మినుల నేచుగతి సరే భళిర నీవు  
పద్మినీపద్మనేత్రులవలనఁ బుట్టి  
మేనమామను బోలఁగా మేలె మదన.

96

తే. తల్లిపుట్టింటిపగవానిఁ దనరఁ జేసి  
తండ్రి పేరును గైకొన్నదంట నంటి  
పద్మినీజాతులను జంపఁ బగలు గంటి  
వార నీ కిది యేమిటి మేర మార.

97

చ. అని యనిలుంగురించి పవనా పవనాయెడఁజేయ నాయమా  
ఘన మెడలించి మారుగతిఁ గైకొనుచున్నమనోహరుండవై  
దినమును లంకనుండి చనుదెంచుచుః గొమ్మలఁ బల్కిఁ బట్టఁగా  
ననఁ దగు దీవు రావణున కన్నవొ తమ్ముఁడవోయెఱుగరా.

వ. అని శుకపికాదులఁ గురించి.

99

సీ. కాని మాటనె బందిఖాననే వేయింతు

గదుసుకొక్కెరవేటకానిఁ గూడి

పట్టి మీపు ట్టెల్లఁ బలుగాకుల కొసంగి

వే ముంతు గోపికారాముఁగూడి

పద మెత్తి పెట్టి మీమద మెల్ల వదలింతు

మెదలనీయక నీలమేఘుఁ గూడి

జడకొద్ది గొట్టి మీచెడుగంతుల నడంతు  
నిస్తులశరదబజ్జనేత్రుఁ గూడి

తే. యలిగి మొగ మేల నెఱఁజేయశుకములార  
వినువుఁడీ వట్టికూఁతలు పికములార  
డించుఁ డటు మందగతుల రాయంచలార  
నిలుపుఁ డిఁక వెఱ్ఱికేకలు నెమ్ములార.



వ. అని విలపించుచుండునవసరంబున.

101

చ. చిలుకవజీరుఁ డత్తఱిని జిందఱవందఱఁ జేతు నంచు నా  
చిలుకలకొల్కివైఁ గదిసి చివ్వలిరవ్వలడంగ జాతిపెం  
జిలుకులకోరికోల లటుచేఁ దెను దుమ్మెదనారి మ్రోయఁగాఁ  
గలికిమెఱుంగుగుబ్బలను ఖంగు ఖణీలు ఖచిక్కు రింగనన్.

క. ఇ ఘోసిన మది ఝల్లని  
పఱ్ఱెల్లను నడలి రాధ భయ మందుచుఁ దా  
ని ట్లని పలుకఁ దొడంగెను  
బొట్లంబుగఁ జుట్లనున్న పొలతులతోడన్.

103

ఉ. శౌరిని బిల్వఁగాఁ జనినచక్కనికీర మదేల రాదొ యే  
దారిని జన్నదో నడుమఁ దారెనా చేరెనా లేదా గోపికా  
జారుని గాంచెనో కనదొ చక్కఁగ నావెత విన్నవించెనో  
సారెకు లేక శౌరినుడిచక్కెరయుక్కెఱ మెక్కి చిక్కెనో.

సీ. పద్మాక్షుఁ డెవ్వతెవైఁ గన్ను వేసెనో  
పలుమాఱు వలకన్ను పదరె నిదిగొ  
శౌరి యెవ్వతెమోవి చవులకు మరగెనో  
వదలక కెమ్మోవి యదరె నిదిగొ

వనజారి యచట నెవ్వతెచెట్టఁ బట్టెనో  
 విడువక భుజము కంపించె నిదిగొ  
 ఫణిశాయి యెవతెను బైకొని యేలెనో  
 మించి పెందొడ చంచలించె నిదిగొ  
 తే. చిత్తజునితండ్రి యెవతెచేఁ జిక్కుకొనెనొ  
 మించుసంచునమైత త్తఱించె నిదిగొ  
 చిలుక యీవేళకును రాక నిలిచినపుడె  
 యేమి హేతువొ తెలియ లేదింతులార.

105

క. చెలువుఁడు వేఱొకచెలియను

దలఁపునఁ దలపోసినపుడె తనకుం దానే

తల నొచ్చుఁ గనక వినకయె

కలికిరొ యే మందు వలపు కానిది సుష్టిఁ.

106

చ. కిలకిల నవ్వుచుం దివిరి కిన్నెర మీటుచుఁ బాట పాడుచున్  
 జిలుగురుమాలచెంగు వెనుజీరగఁ దుప్ప టొకింత జాఱఁగాఁ  
 గళుకుహారంగు పెండియము ఘల్లన నాయొడ లెల్ల ఝల్లనన్  
 దులదుల శౌరి వచ్చుగతిదోఁచియుదోఁచకయున్న దేమొకో.

సీ. మదహా స్తిపై నెక్కి మావటీల్ గొలువంగ

విచ్చలవిడిఁ జొచ్చి వచ్చునటుల

సాంబ్రాణితేజిపై సాహిణు ల్పొగడంగఁ

బట్టాను జేపట్టి వచ్చునటుల

వెంట దళంబులై విచ్చుకత్తులవారు

మెచ్చఁగా దులదుల వచ్చునటుల

గిలుకుపావలు మెట్టి చెలికాండ్రు వెంట రాఁ

బావురంబును బూని వచ్చునటులఁ

తే. బడఁతు లిరువంకఁ దెలనాకు మడుపు లొసఁగఁ  
 గొనుచు జిగిచూపులను నాదు మనసు గొనుచుఁ  
 బడకయిలు నేరఁగా శౌరి వచ్చునటులఁ  
 దోఁచుటే కాని మఱి యేమి దోఁచ లేదు.

108

చ. ఉరమున హారము ల్గదల నొంట్లసియాడ రుమాలచెంగు వె  
 న్నొరసి నటింపఁగాఁ జెమటలూరఁగఁ గస్తురిబొట్టు జాఱఁగా  
 వరుసలు మీఱఁగా గళర వం బొఱపారఁగ మందనుండి శ్రీ  
 హరి నను నేలె నేను నెదురానఁగ మాయగ నున్న దేమొకో.

చ. అరయఁగఁ బ్రాణనాయకుల నవ్వల నివ్వలఁ బాయురామలా  
 విరిశరునంపతంపరల ప్రేఁగునఁ బొర్లఁగ న్యాయ మక్కటా  
 హరి యిదో నాదులోవెలి నహర్నిశముం గనుపట్టుచుండెడిన్  
 విరహ మిదేలనో మిగుల వేదనఁ బెట్టుదురాగతంబుగన్. 110

చ. వలచినవారు లేరొ యెడఁ బాసినవారలు లేరొ వార లీ  
 యలమటఁ జెందిరే మిగుల నందియు నావలె జీవయు క్తలై  
 నిలిచిరె యేటిమాట లివి నేరక యాడితి భూమి నుండఁగాఁ  
 గలిగెను శౌరితోఁ జెలిమి గంధగజేంద్ర సమానగామినీ. 111

ఉ. ఎంతవిలాస మెంతసొగ సెంతనదాన్యత యెంతరాజసం  
 బెంతయొమార మెంతకళ యెంతగభీరత యెంతసోయగం  
 బెంతనిరూఢ మెంతసయ మెంతమనోజ్ఞత యెంతతీవి నా  
 యెంతటిమందభాగ్య కిఁక నెంతటిచక్కనిదేవుఁ డబ్బునే. 112

సీ. నేను ముద్దులు వెట్టఁ దాను ముద్దులు వెట్టి  
 తేఱవ నీదుఋణంబు దీరె ననును  
 నేను గెమ్మో వానఁ దాను గెమ్మో వాని,  
 వెలఁదిరో విందుకు విందె యనును

నేను జెక్కిలి నొక్కఁ దాను జెక్కిలి నొక్క  
విరిబోణి వీడుకు వీడె యనును

నేను గొఁగిటఁ జేర్పఁ దాను గొఁగిటఁ జేర్చి  
మెలఁతరో మేరకు మేర యనును

తే. రతుల నే నేలఁ దా సమ రతుల నేలి  
సారసాక్షిరొ యిది మారుబేర మనును  
చిన్ని చిన్నారి వెన్నుఁడు సేయుచిన్నె  
లెన్ని యెన్నని తలపోతు నేమి సేతు

113

సీ. కమ్మోవి యానకు గేలి సేయుదు రంటె  
గజిబిజిమొనపంట గంటి సేయుఁ  
గురులు పట్టిడ్వకు గుట్టు దక్క దటంటె  
చీకాకుగాఁ దీసి చిక్కుపఱచు

జిగుబ్బి లంటకు సిగ్గు పోవు నటంటె  
క్రొత్తనెత్తురు గ్రమ్మ గోరు లుంచుఁ  
బరులు రాఁ గలరులే వడిగ నేలు మటంటె  
జాములతరబళ్లఁ జ్రేమ నేలుఁ

తే. బలుక వల్దనఁ బావురా పలుకు పలుకుఁ  
గిలకిలను నవ్వువ ల్దనఁ గేకవేయు  
వానివగ లెంచి మైసీరు గానియపుడె  
రాతఁ జేసెనొ చెనటి విధాత నన్ను.

114

సీ. వానికన్నుల తేట వానిచల్లనిమాట  
వాఁ డాడుసయ్యాట వానిపాట  
వానిముద్దు మొగంబు వానికంబుగళంబు  
వానితోఁప్పుదిటంబు వానిడంబు

వానివాతైరకావి వానిపెన్నెరితావి  
 వానిచక్కనితీని వానియీవి  
 వానిమూఁపులపోంగు వానిమేనిమెఱుంగు  
 వానికౌనుబెడంగు దానిరంగు

తే. వానియొరతీరుచూపులు వానిసౌరు  
 వానివలపులదొరసాము వానిగోము  
 వానినేతలతగుమేల్లి వానితాల్లి  
 పరుల కెవ్వరికిని లేదు మఱపు రాదు.

115

సీ. తనరఁ జూచిన దృష్టి దాఁకునో యని వాని  
 నునుమోము కనులారఁ గనఁగ నైతిఁ  
 గదియ నొక్కిన నేడఁ గందునో యని వాని  
 యధరంబు తనివార నాన నైతి  
 బిగిగుబ్బు లెద సోఁక బొగులునో యని వాని  
 రొమ్మన నిండాఁ గ్రుమ్మ నైతిఁ  
 దడవు చేసిన మేను బడలునో యని వానిఁ  
 జెలఁగి నామనసారఁ గలియ నైతి

తే. నొచ్చు నంచని చెక్కిలి నొక్కనైతి  
 నలుగు నని క్రుచ్చి కౌఁగిట నలమ నైతి  
 నందసుతుప్రేమ సత మని నమ్మి యుంటి  
 నిప్పు డీరీతి నడుచు నం చెఱుఁగ నైతి.

116

సీ. మును చల్వ లొసఁగుచు మోమోటమున నున్న  
 సోముఁడు సోముఁ డై చుఱుకు చూపె  
 నపరశరీరుఁ డై యాత్మజుఁ డై యున్న  
 మారుఁడే మారుఁ డై పోర సాగె

దాక్షిణ్యశాలి యై తగుప్రాణ మైయున్న  
 గాలియే గాలి యై కలఁప సోకె  
 మధువు గూరుచువేళ మహిమ నపేక్షించు  
 సురభియే సురభి యై తఱుమఁ జూచె

తే. నగ్ని శిఖ లయ్యె వివరింప నగ్ని శిఖలు  
 భువి శిలీముఖములు శిలీముఖము లయ్యె  
 నన్ని యట్లయ్యె నిట్టై న యపుడె యిపుడు  
 కృష్ణదేవునిదయ దప్పె నేమి నేతు.

117

వ. ఇ ట్లగుటంజేసి.

118

సీ. తగుకుంకుమరసంబు మగనిపేరురమునఁ  
 బెం పొందుకొమ్మ కర్పించరమ్మ  
 పదనైన గంబురా సదయువాలైర నాని  
 యెసఁగు రంభోరున కొసఁగరమ్మ  
 నూతినకస్తూరి గారాబుపతిప్రక్క  
 వెలయుమృగాక్షి కి ప్పించరమ్మ  
 చేర్చి కూర్చిన విరుల్ చెలికానిఁ బైకొని  
 పొసఁగు లతాతన్వి కొసఁగరమ్మ

తే. కటకటా నేర కిటు లంటిఁ గాని ద్రోహి  
 యైననేఁ గూడఁగాఁ బెట్టి నట్టిదీని  
 నిచ్చినంతనె వారల మచ్చికలకు  
 హాని పుట్టదె యిప్పుడే చానలార.

119

వ. అని యనేకవిధంబుల విలపించు సమయంబున.

120

తే. హరునుదుటికంటిమంటలనంటి బెదరి  
 త్రుళ్ళి రౌతును బడ వైచి మళ్ళి వచ్చు

తియ్యవిలుకానిసాంబ్రాణితేజి యనఁగ  
గగనమార్గంబునను దోఁచెఁ గలికిచిలుక.

121

క. ఇటు లేతెంచినచిలుకను  
గుటిలాలక చూచి లేచి కులుకుచుఁ జిలుకా  
యిటు రమ్మ రమ్మటంచన  
దిటమున ముంజేత వ్రాలె దీనత దోఁపన్.

122

తే. అటుల ముంజేతిపై వ్రాలినట్టిముద్దు  
చిలుకను గుఱించి చిలుకలకొలికి పలికె  
మోవి కంపింప ముక్కరముత్తై మదరఁ  
గప్పురపుతావి గుప్పున నుప్పతిల్ల.

123

సీ. కంటివా నాసామికళలుగుల్కెడుమోము  
కనులకఱవు దీర గరిమ చేర  
వింటివా నాసామి వెలలేనిపలుకులు  
తమకంబు దైవాఱఁ దాప మాఱ  
నుంటివా నాసామి యొఱిపై నముంజేతఁ  
గాయంబు చెలువాఱ ఘనత మీఱ  
మంటివా నాసామి మన్ననల్ గైకొని  
బలుసంతసము దేర వలపు లూర

తే. నంటివా తుంటవిలుదంటమంటమారి  
తనము తొగగంటి వెఱువెంటఁ దగిలెనంట  
తొంటి నెనరంట నొంటినే నింటుంట  
జంట గూడక తాళ లేనంట చిలుక.

124

ఉ. దేవకిచిన్న కుఱ్ఱ వసు దేవునికూన యశోదపట్టి నా  
దేవుని నెందుఁ గందు బల దేవునితమ్ముఁడు గోపగోపికా

జీవనజీవనంబు యదుసింహుఁడు శౌరి కిరీటిబావ శ్రీ  
దేవియనుంగు సౌఖ్యనిరతి న్వసీయింపఁగఁ గంటె కీరమా.

తే. ఎంతవేడిన బదులాడ వేమి చిలుక

కాలగతు లెట్టు లున్నవో గడచినామె

కాఁగలది కాక మానదు గానఁ దెల్పు

చల్లకై వచ్చి ముంత దాచంగ నేల.

126

తే. అనిన విని చిల్క యుల్కి పేరల్క చిల్కఁ

బల్కె నిట్లని చిల్కలకొల్కితోడ

నన్నుదలమిన్న విను మొన్న నన్ను నీవు

వనజనాభుని దోడితె వ్చనఁగఁ బోయి.

127

క. తెఱవా యే మని చెప్పుదు

హరి యున్నవనంబు చేరి యటు చూతుఁగదా

గిఱికొని యున్నా రచ్చటఁ

దరుణులు కోటానకొట్లు తన్తధ్యమునన్.

128

సీ. బారను గొల్వగా మీఱువక్షమువాఁడు

తలచుట్టి వచ్చునేత్రములవాఁడు

చిక్కనిపాల్గాఱుచెక్కులు గలవాఁడు

మెఱుఁగుచామనచాయమేనివాఁడు

విడికెంపునణగింపు బింబాధరమ్మవాఁ

డున్నతాజానుబాహువులవాఁడు

చిగురాకులను గేరి నగు పాదములవాఁడు

డంబై నకంబుకంఠంబువాఁడు

తే. నెమలిరెక్కతురాఁబూను నెరులవాఁడు

మొలకనవ్వులఁదగుముద్దుమొగమువాఁడు

మదనకోటులఁ గొనగోట నదుమువాఁడు

చారుతరమూర్తి గోపాలచక్రవర్తి.

129

తే. పూలసిగ వీడ బావిలీల్ తూలి యాడ

రాజసము గూడ భూషణరాజితోడఁ

బ్రోడలకుఁ బ్రోడ యని కొనియాడిపాడఁ

గనఁదగియెనాడఁ గన్నులకఱవులూడ.

130

తే. మనము మాటాడ వేళ గాదనుచు నేను

దియ్యమామిడికొమ్మపైఁ గుయ్యకణఁగి

యుంటి దంటల మటుమాయతంట లెఱుఁగ

సరగఁ గులుకుచు వారలుహరినిగూడి.

131

స్తో. కొమ్మయొక్కతె గబ్బిగుబ్బలు గదియించె

సకియ యొక్కతె మోవి చప్పరించె

వనితయొక్కతె రాధవలెనేలుమనితకైఁ

జెలియ యొక్కతె నిక్కి చెక్కునొక్కె

రమణియొక్కతె పావురాపల్కులను బలైఁ

గలికియొక్కతె పాలయలుకచిలికె

నలివేణియొక్కతె సొలపిముద్దులు వెట్టె

నువిదయొక్కతె పాదయుగము పట్టె

తే. ముదిత యొక్కతె చురబనంబుననుబొల్పె

బాల యొక్కతె పుంభావకేళి నిలిచెఁ

జానయొక్కతె సమరతిసలుపఁ బిలిచెఁ

దరుణియొక్కతె నటనబంధనము వలచె.

132

చ. అపు డొకకుల్కులాఁడి పొలయల్కులు చిల్కుచుఁ బల్కు

పల్కుకు, గపురపుపల్కు లొల్కు వగకాఁడ బలే నిను

మెచ్చఁగావలెన్, గపటము చేసి మాచెలిని గంతునిరంతుల  
కొప్పగించి నీ,విపు డిటు వచ్చి నెచ్చెలులవేడుకలన్నరఁగంగఁ  
జెల్లునే.

133

తే. అనుచుఁ జను దేరఁగనియిళావనితచెలియ  
యంచు మది నెంచి చెలులకేడించి దాని  
గబ్బిచనుదోయి యెద నుంచి కౌఁగిలించి  
పడఁతితోఁ దెల్పు వల దని పంజరించి.

134

సీ. తప్పక తనుఁ జూచి తెప్పవేయక వచ్చు  
జలజాక్షిపై దృష్టిసై తమిడక  
మోహఁపదేశతమోముఁ జూపుచు వచ్చు  
సకియమోమున ముద్దుసైత మిడక  
బహుదూరమున నుండి పైఁట విచ్చుచు వచ్చు  
చానగుబ్బలగోరునై త మిడక  
భ్రమఁ బోకముడిసగ్గి భారవైచుక వచ్చు  
నాతిమేనునమేనునై త మిడక

తే. జారుశిఖవీడ తెలిము త్రైపరము లాడ  
నందియలు పల్కఁ బఱచెఘర్తాంబు లొలుక  
నదరు మదినాటియిళ నెంచి యదుకిరీటి  
పదక మెద మీఱ బంగారుపటము జాఱ.

135

మ. ఇటు లేతెంచినశౌరిరాకఁ గని యయ్యేణాక్షిమోహంబుచే  
నటు చన్దుబ్బలు లుబ్బఁ గన్ను బెళుకన్ హారాళు లల్లాడ నా  
మటుమాయ ల్లలశౌరిఁ జేరి పులకల్ మైఁగ్రమ్మఁగాఁగ్రుచ్చి  
కౌఁ, గిట శయ్యాగృహమందుఁ జేర్చి మదనక్రీడాభిలాషం  
దగన్.

136

క. ఆప్పుడు వారలవెంటనె

చొప్పెఱుగఁగనీక నందుఁ జొరఁబడి యొకహఱా  
 న్నెప్పలకీల్పొమ్మకడక  
 దప్పక కనుచుంటి వారితటమట లెల్లన్.

137

సీ. పన్నీరుమేరువల్ బాగాలతట్టలు

కలపంపుగిన్నెలు గందపొడులు  
 ముడిపూలపొట్లముల్ పునుఁగుకరాటముల్  
 జవ్వాదిబరిణె లాక్షోరసంబు  
 సొమ్ములపెట్టెలు సొరిది యత్తరుబుడ్లు  
 కుంకుమపింగాండ్లు కుసుమధృతులు  
 కపురంపుఁగ్రోవులు కస్తూరిపీణెలు  
 కట్టువర్గంబులు చుట్టుఁ దనరు

తే. చలువచప్పరకోళ్ల మంచంబులోనఁ

జెంపబిళ్ళలతలగడల్ చిన్నిదిండ్లు  
 బటువులొరుగులు గలపూలషాన్పుమీఁదఁ  
 దమకమున నిశామాధవుల్తగ వసించి.

138

సీ. కంసారి బిగియారఁ గౌఁగిటఁ జేర్చిన

గుబ్బలకసి దీరఁ గ్రుమ్మెఁగొమ్మ  
 కంజాతుఁ డాని చిక్కనిముద్దువెట్టిన  
 నలరుచక్కనిమోవియానెఁ జాన  
 యతనునికన్నయ్య యచ్చోటఁ జెనకినఁ  
 దేటచెక్కిలీ గోటమీఱు బోటి  
 మందరనగధారిమణితముల్ నించినఁ  
 జిగురుమకారముల్ చిలికెఁ గలికి

తే. కృష్ణదేవుఁడు కరికరక్రీడ సలుపఁ  
 జేరి తమి రేచి పురికొల్పెఁ గీరవాణి  
 నీలవర్ణుఁడు పైకొని క్రీడ నేల  
 బాలి నెదురొత్తు లిచ్చె నిళాలతాంగి.

139

సీ. కిలకిలనవ్వులు గిలిగింతలును బంధ  
 భేదపురవములు వింతవగలు  
 పావురాపలుకులు వాతెరనొక్కులు  
 చిగురుమకారముల్ జిలుగుతిట్లు  
 దురుసువై సరములు తొందరముద్దులు  
 బిగికొఁగిలింతలు బింకములును  
 గొనగోటిమీటులు గోరింపు లుబుకులు  
 కొసరులు బొమముళ్ళు కురుచసన్న

తే. తార శాబాసు మేలు బళారె బాగు  
 హాయి తడబడ కెడ గాకు మాయెనాయె  
 విడకు విడువకు మనియెడి నుడువు లపుడు  
 చెల్లవో యేమి చెప్పుదుఁ గొల్లకొల్ల.

140

తే. వెలఁది యారీతి వేవేలవితము లమరఁ  
 గలిసి కసివోక నీలమేఘంబుమీఁద  
 నెరితళుక్కనుక్రొక్కాఱుమెఱు పనంగ  
 సరసిజాతునిపై వేగఁ జౌకళించె.

141

సీ. వడిగండ్లగమిగుంపువర్షి యచుఘనమనఁ  
 గుసుమముల్ గురియుకీల్కొప్పు మెఱయ  
 హిమబిందుసి క్త మైయిం పొందుతమ్మినాఁ  
 జెమట గ్రమ్మినమేనుచెలువు మీఱఁ

జిలుక నొక్కినబింబఫలరాజమో యస

మొనపంటిగంటికెన్నోవి దనర

డాగువేసినబల్కడానికుండలరీతిఁ

గొనగోటిమీటుల గుబ్బులలర

తే. మారసంగ్రామగంభీర భేరిదారి

రవలబంగారుటందెలరవ మెసంగఁ

దరుణి పొదలుచుఁ బుకుషాయితంబు సలిపె

ముద్దులమురారిపై లకుముకి యనంగ.

142

చ. తసుకులు మూల్గు లగ్గలికతాఁకులు సోఁకులు తోపు

లూపులు, కొసరులు మెప్పులు వగలు గుల్కులు

బెళ్ళులు కూర్తిపల్కులు, వెసఁ జిలుసన్నలు వలపు

నిక్కులు తక్కులు సొమ్మమొక్కులు, గుసగుసమాట

లున్నడిచెఁ గూరిమి నిద్దటికి న్నమంబుగన్.

143

క. నానావిభవాకరమై

మానససంజాతజాతమహిమాన్లవ మై

కానుకతరమై యాసుఖ

మానంద బ్రహ్మమైనహరి మైమఱచెన్.

144

గుణితమత్తేభవిక్రీడితవృత్తము.

తరుణీమన్తధ తామసాంతతిమిరోద్యచ్ఛాయ తీర్థాంఘ్రిపు

ష్కరమాతూర్ణగవై నతేయనాయతేజస్సూర్యతైక్ష్ణోజ్జ్వల

ద్వరచక్రాయుధ తోయజాతనయనా తౌషారశుభ్రప్రభా


కరకీర్తిప్రద తంద్రికేతరచిరాఖ్యా తస్కరాగ్రేసరా. 145

కవిరాజవిరాజితము.

వృజినవిదారణకారణ దారుణవీర్యగుణాగుణవిత్ ప్రతిభా  
విజయవిస్మత్వరజిత్వరసత్వరవీర పరాత్పరవిప్రసభా  
నిజపదసేవనపావనభావననీలఘనాఘననిర్మలభా  
స్వజనకృతాదర మోదరసాదర సర్వధరాధరసారశుభా. 146

క. అంభోధిపటీభారవి, జృంభణసకలా ద్రికులవిశృంఖలదళహృ  
జ్జంభారితనయసారధి, గాంభీర్యాదారవిజితకలశాంబునిధి.

గద్యము. ఇది శ్రీచిన్నికృష్ణకరుణాకటాక్షవీక్షణక్షణప్రవర్ధ  
మానానూనశృంగారరసప్రధాన సంగీతసాహిత్యభరత  
శాస్త్రాదివిద్యాపారంగత శ్రీమత్తిరుషలతాతయాచార్య  
పాదారవింద భృంగాయమానమానసచోళ సింహాసనా  
ధ్యక్ష ప్రతాపసింహమహారాజ బహుళాకృతానేక  
చామీకరాంబరాభరణ ముత్యాలుగర్భశుక్తిముక్తాయ  
మాన ముద్దుపళనిప్రణీతం బైనరాధికాసాంత్వనం బను.  
శృంగార ప్రబంధంబునందు ద్వితీయాశ్వాసము.



# తృ తీ యా శ్వా స ము



- క. శ్రీమహిళాప్రియనాయక  
సామజరాజాపవర్గసంధాయక భ  
క్తామితకామితదాయక  
భూమిప్రియ చిన్నికృష్ణ పోషితకృష్ణా. 1
- తే. అవధరింపుము దేవ దివ్యానుభావ  
వ్యాసమునిసూతి జనకభూవిభుని జూచి  
చొక్కటపుజీనిచక్కెరయుక్కెరలకు  
లెక్క యైమించునుడిచవులెక్కఁబలికె. 2
- చ. అపుడు చెలంగి పొంగి యిళహామికతో విడివడ్డరైకతోఁ  
గపురపుఁదావివీడియము ఘమ్మని క్రమ్మముఖాంబుజంబుతో  
గపురపుటారజంబుగమకంబు నయంబు భయంబుఁజూపుచుకా  
విపులతరస్తనాగ్రముల వెన్నునిఱొమ్మనఁ గ్రుమ్మి నెమ్మి  
తోన్. 3
- చ. పరవశుఁడై నశౌరిఁ గని పంకజలోచన రాధికామణిం  
దొరఁగు మటంచు వేఁడుకొనెఁ ద్రోయక మాధవుఁ డిచ్చె  
నమ్మికల్, పురుషుల కేటిసత్యములు పూనికలేడవి నమ్మికేది నీ  
మరు లిటు కొండలై పెరుగుమాత్రమే కాని కురంగ  
లోచనా. 4

వ. అనిన విని ఘనాఘననిస్వనంబువిన్ను చిన్ని రాయంచచందం  
 బున గబ్బి బెబ్బులిమ్రోత లాకర్ణించినకన్నె సారంగంబు తెఱం  
 గున బిడాలఘోషంబాలకించినబాలశుకంబురకంబున సింహ  
 నాదం బాలకించి బెగడినపెంటియేనుంగు తెఱంగున బెగ్గ  
 డిల్లి యాపాదమస్తకంబునుం జల్లుమని పులకలు మొలక  
 లెత్త గుండె గభీలనక వకావకలై తల్లడిల్ల డిల్లవడి  
 యారామకారునిచే ఖండితం బయినకదళికాకాండంబుచం  
 దంబున నందనందనునిపైఁ జెందినవలపు నిలుపోపం జాలక  
 చాల కరంగి జాలిమాలి నేలవ్రాలి మూర్ఛిల్లిన న్ననుంగొని  
 చెంగట మెలంగు మెఱుంగుబోణు లెలుంగుదిగులన నమ్మక  
 చెల్ల యీహల్లకపాణి నింక నమ్మగఁ జెల్లదను నుల్లసంబున  
 నుల్లసిల్లుచు నవ్వల్లవ పల్లవాధర నెత్తియొత్తుపయ్యెద  
 చెఱంగులస్వేదబిందుసందోహంబులం బోనొత్తి చల్లనిపటిర  
 నీరపూరంబు చల్లి నల్లకల్వరేకులు తుదల నల్లిబిల్లిగాఁ గను  
 పట్టు వట్టివేళ్లవీవనలు విసరి కెండమ్మిదళంబులం గట్టిన  
 కపురంపుపొట్లమ్ములం గర్ణంబులం గీలించి శైత్యోపచారం  
 బుల నేద దేర్చఁ బెద్దయుం బ్రొద్దునకు ముకుళితంబు లగు  
 కనుదమ్ములు విచ్చి పదాహతిఁబొరలునురగాంగనభంగి బుస  
 గొట్టుచుఁ గటతటంబు లుబుక ముక్కుపుటము లదర  
 రాకానిశాకరబింబంబుడంబును విడంబించునెమ్మెగంబు జేవు  
 రింపఁ బ్రచండమానుతతండంబునం దవిలి వడంకుకెందలి  
 రాకువీక బింబాధరంబు కంపింప మరుఁ డురువడి నొరవెరికి  
 విరహాలయూరంబులు దూసిపోవం గ్రుమ్మి తదీయరక్తంబు  
 లంటఁదీసి ధళధళఝళిపించుతళుకుకత్తులజిత్తులం బెట్టుచుఁ

గ్రౌతలత్తుక జౌత్తిలమత్తిలు బిత్తరపుఁజౌపులు కడకన్నులం-  
 గ్రుమ్మరింప డగ్గరి హేగ్గడికత్తియలు బెగ్గడిల్లి యవల  
 నివలఁదొలంగి నిలువ సాకారం బగుశోకంబురీతి సాక్షాత్క  
 రించినకోపంబుభాతి సశరీరం బగుబడలికకై వడిం గనుపట్టుచుఁ  
 గలికిచిలుకం దిలకించి క్రోధమూర్ఛితయై కొంతతడ వూర  
 కుండి వెండియుఁ దెలివి దెచ్చుకొని బెట్టునిట్టూర్పులు నిగు  
 డించి గద్గదస్వరంబున నిట్లనియె. 5

శా. ఏమేమీ వెర పింత లేకయె యిళాహేమాంగి యిట్లాడెనే  
 యామాట ల్విని మంచి దం చనియెనే యాధూర్తగోపా  
 లుఁడుక, రామా అట్లనె కాని మంచిపని రారాపేల యేమా  
 యె నా, భామారత్నము గూడి తా సుఖము మై వర్ధిల్లినం  
 జాలదే. 6

సీ. మఱచెనో నాచేతిమణితంబు లన్నియుఁ  
 బలుక నేర్చిననాటిపంజరింపు  
 తెలియదో నాచేతిదేశ్యంపుగుజరాతి  
 విత మెఱింగిననాటివేఁడుకోళ్లు  
 ఎంచదో నాచేత నిల జంత్తగాత్తంబు  
 లభ్యసించిననాటియణకులెల్ల  
 వేఁడదో నాచేత వెడవిల్తుశాస్త్రంబు  
 లెఱుఁగఁబూనిననాటితిరుగుమరుగు

తే. గణన సేయదొ మరుసాము గమనములకుఁ  
 దాను నాచేతఁబడినబెత్తంపు పెట్లు  
 పరులు గని కేరి నవ్వ దబ్బర మురారి  
 లాలనకె పొంగి యిప్పుడిళాలతాంగి. 7

తే. నిన్నఁగుప్పయు నేఁడాళ్లు నెలఁత తాను  
 గోరి నామీఁదఁ జేసెనేకారుబారు  
 ముక్కుపచ్చలు మానక మునుపె బిరుదు  
 పిచ్చుక యెదిర్చి కాట్లాడ వచ్చినటుల.

తే. వెనుకఁ గొప్పును ముందఱఁజనులుఁ గ్రేణి  
 సేయునాయెడ నాచెంతఁజేయు వింత  
 తాను బెంచినపొట్టేలు తనదుచేన  
 సన్నఁబడుసామ్య మాయెనో చిన్నిచిలుక.

9

తే. తనదు మ ట్టెంత తా నెంత తానె యింత  
 చేయఁజూచిన నేనెంత సేయరాదు  
 వేలు వాచిన ఊలంతవిరివి యైన  
 ఊలు వాచిన నది యెంత బోలు గాదు?

10

తే. వారిజాతుని నాపగవారివెంట  
 ననుప గోరంత యైనను మనసు లేదు  
 నందుఁ డనుపఁగఁ గని మనమందునందు  
 కొంటి తడ సేయరాదని యుంటిఁగాని.

11

ఆ. కుట్టఁదేలు కుట్ట కున్నఁ గుమ్మరబూచి  
 తోసిరాజటంచుఁ జేసి చెలియ  
 దానివేలు దీసి దానికణ పొడిచిన  
 యటులఁ జేయకున్న నగునె చిలుక.

12

ఆ. తగరు కొండమీఁదఁ దాకఁ గోరినదారి  
 నెదురు దన్నుఁదెలియ కింత పలికె  
 నెంతమీను వచ్చి యెంతమీనును మ్రింగెఁ  
 గానఁ ద్రుళ్ళునెద్దె గంత మోయు.

13

సీ. ఆశుకవిత్వంబు లల్లితేనే సరా  
 చిత్రప్రబంధము లేయ వలదె  
 గోటిచేతను వీణె మీటితేనే సరా  
 కొంచక రా ల్లరఁగించ వలదె  
 పదచాలిరాగము ల్పాడితేనే సరా  
 హిత వొప్ప వర్ణంబు లెత్త వలదె  
 అలనాట్య భేదమ్ము లాడితేనే సరా  
 నవరసంబుల నంటి నడువ వలదె

తే. వింతవింతగఁ గలసినయంత సరియె  
 యెమ్మెకానిమనోభావ మెఱుఁగ వలదె  
 యేమినేరనినిన్న టియింత మొటికె  
 నన్ను విడనాడనాకోరెఁ జిన్నిచిలుక. 14

తే. కాని పదరకు మిఁకమిఁద దానిమోము  
 గనఁగ వల దని శౌరిని గట్టిపెట్టి  
 బింకములు కూల నరకాలఁబెట్టి నేల  
 రాచకున్నను నాపేరు రాధ గాదు. 15

క. అన విని శుక మిట్లనియెను  
 వనితా యేమందు దానివగలో త్రుల్లో  
 మినుకో శైలివో గెలివో  
 విను వెన్నకుఁ బండ్లు వచ్చు విత మాయెఁ గదే. 16

తే. చూపులోపల నొకవింతచూపుతళుకు  
 నడుపులోపల నొకవింతనడుపుబెళుకు  
 నుండు నునికికి నొకవింతనుండుకులుకు  
 వచ్చెఁగదవమ్మ మనయిళావనిత కిప్పుడు. 17

తే. లేనిపట్టింపు లెల్లను బూని చాన  
 నేనె యెదు రైన నింతైనఁ గాని చూడ  
 దల్పునకుఁ గల్గి వచ్చిన నర్ధరాత్రి  
 గొడుగు తెమ్మన్న కతగాను కోమలాంగి. 18

తే. పడఁతి మును దెల్పనా పదింబదిగ నేను  
 దానివినయంపుపోకిళ్లు తగ నెఱింగి  
 మానిసిని జేయ వలదమ్మ దీనిఁజేర్చి  
 తెలియ నిది మేకవన్నియపులీ యటంచు. 19

వ. అనిన మధురవాణియను మధుపవేణి యవ్విరిబోణి నవలో  
 కించి యిట్లనియె. 20

క. నిన్నెఱుఁగదు తన్నెఱుఁగదు  
 తన్నుం దనమట్టెఱుంఁగు దామోదరుఁడే  
 తన్నుండె నిన్ను విడుచు న  
 టన్నన్తటి దీని నగరె హాహా జనముల్. 21

క. నిన్నుండే మానిసియై  
 నిన్నే వెలి సేయఁ బూనె నెలఁత భళారే  
 కొన్నంగడిలోపలనే  
 యన్నన్నా మాఱుబేర మగునే చెలియా. 22

ఆ. ఈఁక తోఁక లేనిశ్రీకృష్ణమాటలు  
 పొలఁతి నమ్మి నానఁబోసికొనియెఁ  
 దగిలెనా తగులును దప్పెనా తప్పును  
 నాతి వెఱ్ఱివానిచేతిరాయి. 23

తే. కుమ్మరికిఁ జూడ నొకయెదుగుదియ కొక్క  
 పెట్టటన్నట్టు దీనియెట్టెట్టుతనము

- లెల్ల నిదె తీరు నొకసారి యిటుకు శౌరి  
వచ్చి నిన్నేల నిందుకు వగవనేల. 24
- వ. అనిన విని రాధావధూరత్నం బిట్లనియె. 25
- తే. కోటిమదనులఁగడవ్రేలిగోట గెలుచు  
సుందరాకృతితోడ నానంద మిచ్చు  
దివ్యచందనగోపాలదేవుఁ జూచి  
వసుధలోపల వలవనివారు గలరె. 26
- తే. దాని నెంతయు నన నేల తలఁచి చూడఁ  
దప్పుతంటలకొఱగానిదానవారి  
ననవలెను గాని తెగ నిండదొనకుఁ దీసి  
యేయువాఁ డేయ నప్తేమిసేయుఁజిలుక. 27
- ఆ. నందసుతుఁడు మున్ను నామిఁదిప్రేమచే  
నొకటి సేయఁబోయి యొకటి సేయు  
అత్తనెత్తిఁ జేతు లంగడిలోఁ గన్ను  
లాయె ననుచుఁ జెలియ లరసి నవ్వ. 28
- వ. అని మఱియు నారాధావధూటి తనచేటిరత్నంబున  
కిట్లనియె. 29
- ఆ. తగులుదాఁకను మేళ మగపడ్డఁ దాళముల్  
గాఁగఁ జేసినట్టికాంత వింత  
గట్టు చేరినంతఁ బుట్టివానికి బొమ్మ  
గట్టు సామ్య మాయెఁ గదవె చెలియ. 30
- సీ. కీరవాణులచేతఁ గీళ్ళాకు లంపితే  
శిరసావహించునో సరసిజాక్షి  
నాతి యెవ్వతెయైన నామేర వేడితే  
రాధికా—?

కను లెఱ్ఱజేయునో కంబుకంఠి  
యెలమి నాకోసర మెంతవారల నైనఁ  
దెగనాడఁ దలఁచునో చిగురుఁబోడి  
యేఁ జూచి చూడక యేమాటఁ జెప్పిన  
జవదాట వెఱచునో సన్నుతాంగి

తే. యేపదార్థంబులైన నాయెదుటఁబెట్ట  
కెవరికి నొసంగఁబోవఁడో యిందువదన  
చేరి యటు లున్నవిభుఁ డిట్లు చేసెనేని  
తిరుగ బ్రతుకాడవలెనఁటే శరదవేణి.

31

క. మున్నెంతో చన వొప్పఁగ  
మన్నించినవిభుఁడు వెనుక మార్తాగ మైనకా  
గన్నియ బలిమిని వేడుక  
విన్నదనం బదియె కాదె విధుబింబాస్యా.

32

సీ. మేను మే నానిన మేను సోక దటంచుఁ  
గలపంబు లొల్లఁ డోకలువకంటి  
పరులువచ్చిన రి త్తపలుక నయ్యా నని  
తెరయె త్త నియ్యఁడో శరదవేణి  
అలమి కౌఁగిటఁ జేర్ప నడ్డ మయ్యా నని  
హారంబు లొల్లఁడో హంసగమన  
గాసిల్లి నాతోడల్ కండె లయ్యా నని  
పుంభావ మొల్లఁడో పువ్వుఁబోడి

తే. మణిగుణంబులదారిని ననఁగి పెనఁగి  
కుసుమగంధంబులట్టులఁ గూడి మాడి

చెలఁగి తిలతై లములరీతిఁ గలసి మెలసి  
యున్నవిభుఁ డెట్లు చేసెనో సన్నుతాంగి.

33

క. అల్లునిమంచితనంబును

గొల్లనిరసీకతయు లేదు ణోరితి నీరెం

డల్లనె చూచియుఁ గనియును

బల్లములోఁ బడినదాని భంగిని జెలియా.

34

క. నెఱతన ముడి గింటింటికిఁ

దిగుగుచు బతిమాలు హరికిఁ దెఱవలు కఱవా

తిరిపెం బెత్తెడువానికిఁ

బెరుగుంగూ డేమిబ్రాతి విధుబింబముఖి.

35

క. కలలో నైనను బాయక

కలకాలము నున్నవిభుఁడె కసుగాయకు నై

పలచన చేసె నటన్నం

జెలియా మగవారిచనవు చెడ్డది సుమ్మి.

36

క. అనువనజాక్షిని గని తాఁ

గనికరమునఁ జిలుక పలికెఁ గానీ వమ్మా

వనజాక్షువింత లెఱుఁగవె

కని తెల్పిన భారతంబు కత లై పెరుఁగున్.

37

సీ. కొననాల్కఁ గొని దాని ననమోవి చెనకితే

కసుగందునో యంచుఁ గలవరించు

మొనవేళ్ళమెలమెల్లఁ జనుమొనల్ నిమిరితే

తగిలి నొచ్చునొ యంచుఁ దత్తఱించు

వదన మించుక నాభి వై మోపి ముద్దాడి

బరువాయెనో యంచుఁ బలవరించు

గోటిచే గప్పుముంగురులు చి క్కెడలించి  
చులుకునేమో యంచు బరితపించు

తే. జాజిపూఁదేనె గొనుతేటి జాడ నమరి  
తాను రతి చేసి దానిపాదమ్ము లొత్తు  
వలచువారును వలపించువారు లేరొ  
వార లీబూమె లొనరింపలేరు గాని.

33

తే. దొరకరానిపదార్థంబు దొరకినటుల  
ఱొమ్ముననె కాని డించు డేయిమ్ము నైనఁ  
బెట్టుచోటను బెట్టక వెలఁది నిపుడె  
కట్టి కాచుక యున్నాఁడు కదలనియఁడు.

39

సీ. కనకాంగికట్టువర్గమె వల్లెవా టాయెఁ  
గొమ్మపాపడ చుట్టుకొనుట కాయె  
నలివేణి నెమ్మోము నిలువుటద్దం బాయెఁ  
జెలిగోటిలత్తుక తిలక మాయెఁ  
దరుణిలేనునుతోడ ల్లగడదిం డ్లాయె  
వెలఁదిగుబ్బలు చెంప బిళ్ళ లాయె  
లలితాంగిచెమ్మట ల్చులువపన్నీ రాయెఁ  
గలికిమేను నలుంగు కలప మాయె

తే. బోటిపడకిల్లు జిగికొల్వుకూట మాయె  
లోలలోచనతోడిదే లోక మాయెఁ  
బలుకు లేటికి నిపు డిళా భామనుండి  
యచట శౌరికి దొరతన మమరె నమ్మ.

40

తే. మగువ యదిగాక యింక నొక్కమాట గలదు  
వినఁము వలపులదొరసాని యనెడుపేరు

దాని కిచ్చెను నినుఁబిల్వఁ బో నటంచు  
నెటుల నో రాడెనో శౌరి కెఱుఁగనమ్మ.

41

తే. రాధలోనను నాలోన రమణి యెవతె  
తెలుపుమా యంచు నానతోఁ బలుక నాతఁ  
డన్నిటను మీర లొక్కరూ పైనఁగాని  
మురిపెమున నీవె హెచ్చనె మోహనాంగి.

42

వ. అనిన విని రాధావధూరత్నం బి ట్లనియె.

43

ఉ. ఎల్లజగంబుల న్దనుచు నేలిక కంజభవాదిమానిహృ  
త్ఫుల్లసరోజరాజములఁ బూని వెలింగెడితేజ మిందిరా  
హల్లకపాణిబాహువుల కబ్బనిదివ్యసుఖంబు చిత్ర మీ  
వల్లవకామినీచరణవారిజ నేవకు లెస్సఁ జిక్కెఁగా.

44

తే. వారి వీరిని నన నేల వీరి వారిఁ

గలగలపు చేయు నన్నన వలయుఁగాక  
తెఱుఁగెఱుంగక యపు డట్టు దిమ్మగొంటి  
తలఁపఁ దననుండిరానట్టి తప్పు గలదె.

45

తే. ఎల్లవారికి శకునంబు లెల్లఁ బలికి  
బల్లి తాఁ బోయి తొట్టిలోఁ బడినరీతి  
నొకరి నన నేల తాఁ జేసికొనినపనికి  
వెనుకఁ జింతించు లెల్లను వెఱ్ఱితనము.

46

ఆ. హద్దుముద్దుమీఱి యాఁడుది మగఁ డంచుఁ  
గూడి మాడి యాడఁ జూడఁ దలఁచి  
బలిమి విందుఁ బెట్టి పగ గొన్న చందానఁ  
బెండ్లిచేసి నేనె బేల నైతి.

47

ఆ. నక్క యురులలోనఁ జిక్కుకొన్నవితానఁ  
 గోరి మనము చేసికొన్నపనికిఁ  
 బేగులోనితీఁట విత మాయె ననఁగ రా  
 ద త్తకొంగు తొలఁగినటులఁ జిలుక.

48

చ. కరి తలుమంగ వాఁడిగలకంటకము ల్వాని మేనఁ గాడఁగా  
 సరి పడఁ బోవఁ బాము గని జాలిని మధ్యమసీమ నెల్క వే  
 కొఱికెడువేరు పట్టి చుఱుకుల్ తగఁ గందురుటీఁగ లెల్లెడం  
 గలువఁగఁ దేనెఁ గ్రోలఁ జనుకామినితో సరి యైతిఁ గీరమా.

తే. నీవు పోయినపనికి రా నీవు కొదవ  
 పట్టి పల్లార్చి దేవకి పట్టి నిటకుఁ  
 దోడుకొని వత్తు వనుచు నీ తోడుచిలుక  
 నెమ్మి కన నెమ్మనమ్మున నమ్మి యుంటి.

50

తే. దాని వెలి చేసి శౌరి నె ట్టెనఁ గాని  
 తోడితెచ్చునుపాయంబు దోఁచ లేదా  
 తోఁచ కాడితి నీకేల తోఁచ నిచ్చు  
 ముందుపడ నాదుతలవ్రాఁత ముద్దుచిలు.

51

వ. అనిన విని బె ట్టలికి చిలుక యక్కిలికించితవతీతిలకంబుం  
 దిలకించి యీబాల యంతబేల యగునే యని బెట్టునిట్టూర్పు  
 నిగుడించి యి ట్లనియె.

52

సీ. చిక్కనికొఁగిళ్ళఁ జిక్కి మై మఱచుచు  
 రొమ్ము తొమ్మున నాని రోఁజుకొనుచు  
 నొక్కరికెమ్మావి యొక్కరు మార్పుచుఁ  
 గలగల్పుమణితము ల్పలుకుకొనుచు

నెదురుయ్యలలనెక్కి యెలనాగయును దాను

జిగినోటిమడుపులు చేకొనుచును

గళ లీనుచెక్కుల నెలవంక లీనఁగాఁ

దిలకము లొకనగోళ్య దిద్దుకొనుచు

తే. నచట వేసినతెర వేసి నట్టులుండ

సరిగ చౌశీతిబంధము ల్పలుపుకొనుచుఁ

జెలఁగు వనమాలిఁ జేరితి సిగ్గుమాలి

వరుస నెటు తోడితెత్తు నో వన్నెలాఁడి.

53

క. తల కెక్కినవలపున హరి

యలయిళ దాసానుదాసుఁ డై మెలఁగఁగాఁ

గలవె యిఁక నేటియాసలు

కలి పోసినవెనుక నుట్టి కనుఁగొనుమాడ్కిన్.

54

వ. అనిన విని మనస్సునఁ బట్టరాని కినుక పొడమినంత.

55

చ. అదరెడుమోవి తొట్టుపడుయానముఁ గుచ్చెల జాలు

పైఁటయుఁ, జెదరినముంగురుల్ మిగులఁ జింతిలుచి త్తము

వాడుమోము లోఁ, బొదలెడివాంఛ గద్గదిక మోడ్పుక

నుంగవ మీఱి మారుచే, బెదరుచు లేచి యామెలఁత

వెన్నునిపైఁ దగునుచ్చరంబునన్.

56

సీ. జడ వేగ వదలించి ముడిపూలు విదలించి

యలజడిఁ గీల్గంటు నందగించి

కలసొమ్ము లెడలించి వలయము ల్చిట్టించి

నుదుటఁ గస్తురిబొట్టు కదియ నుంచి

కాటుక సమయించి కలఘము లైమలించి

సరసవాసెనకట్టు సంఘటించి

దుగరైక తొలగించి జిగిచల్వ నటు డించి  
మాసినచీర సమ్మతి ధరించి

తే. వెతలమితి మీటి వేసారి విధిని దూటి  
యలమటలఁ దారి జీవపుటాసలాటి  
పడకయిలు చేరి కంకటిపై నిజేరి  
పొరలె మరులూరి చిలువరాపొలఁతిదారి.

57

చ. పొరలును గొట్టుకాడు వెతఁ బొందును హా యనుఁ జింత  
నొందు ని,వ్వెఱపడు వాడు లోఁగుములు వెఱ్ఱిగఁ బ్రేలు  
విరాళిఁ జెందు బల్,సొరుగును సొమ్మసిల్లు మదిఁ జొక్కు  
వితాకవు మారు దూఱునా,తరుణిని గేరు మారుకొనుతఁ  
హరి దూఱును బెట్టు మూర్ఛిలున్.

58

చ. ఉలుకును వెచ్చ నూర్చుఁ గడు నుస్సు రనుం దల యూఁచు  
లేచు లోఁ,గలగఁబడుకొ దిగుల్పడును గానిపను ల్లల  
పోయు వేసరుం,గలవల మందుఁ గన్గొను వికావిక నవ్వు  
భయంబుఁ జెందుఁ గ,న్గొలఁకుల నీకు నించు మదిఁ గొంకుఁ  
దలంకు వడంకు నెంతయున్.

59

ఉ. రా యను వింత పుట్టినది రాయనుఁ జూతువు గాని వేడ్కలే  
రా యను మేలువార్తవినురాయను నావల పింత చేసెనొ  
రా యను నిన్ను దూఱ నగరా యను సంతియె కాదు కాని  
పో,రాయను దానిపొందె కనరాయను హా యదుశేఖరా  
యనున్.

60

సీ. ఏయెడ నాత్మొమ్ముఁ బాయనివీణనే  
పాటలాధర గోట మీటునొక్కొ

నామాట మీరక నలు వొందుకీరమే  
 నెలతముంజేతివై నిలుచునొక్కొ  
 యెలమి నాకనుసన్న మెలఁగునేణాక్షులే  
 నలినాక్షీయాజ్ఞల నడుతురొక్కొ  
 నామొగంబున కొద్దికై మీఱునద్దమే  
 సుందరీరత్నంబు చూచునొక్కొ

తే. తూఁగుటుయ్యల నెవ్వతె తూఁగునొక్కొ  
 వెట్టెసొమ్ముల నెవ్వతెపెట్టునొక్కొ  
 పొందుగా శౌరి నెవ్వతె పొందునొక్కొ  
 తెలియ దిటుమీఁదఁ బ్రాణము ల్మిలుప రాదు. 61

ఉ. అందఱిఁతోమ్మురా ధ్లుడిగె నందఱినెమ్మది చల్లనయ్యెనే  
 డందఱినెమ్మొగంబులును హాసములం జెలువొందె నొరగో  
 విందుఁడు దానిఁ గూడి నను వింత యొనర్చినయంత నక్కటా  
 కందక కంద నేమి కలకాలము నాదుమనంబుమాత్రమున్.

సీ. హరిని బాసిననన్నుఁ బరిహాస మొనరించు  
 మోహనాంగులనోరు మూసినటుల  
 నానాఁటఁ గృశియించుననుఁజూచి కనుగీటు  
 పువ్వుబోణులకన్ను పొడిచినటులఁ  
 గడువిన్ననగు నన్నుఁ గని సంతసం బందు  
 మెలతలఁతోమ్ములు మెట్టినటుల  
 నెంచి నన్నిఁక త్రుళ్ళు నంచని తల లూఁచు  
 ముద్దుగుమ్మలతలల్ మొట్టినటుల

తే. యదువిభుని జేరి సామి రమ్మనుచుఁ జీరి  
 గెలివి యొనగూర్చి నిండుకొఁగిటును జేర్చి

మురిపెమునఁ దొట్టి చిక్కనిముద్దు వెట్టి  
మేలిమిని గూడఁ గలదె యీమేనితోడ.

63

క. అని మిగుల వగలఁ బొగులుచుఁ  
దనపలుకుల కొద్ది కగుచుఁ దగురాచిలుకన్  
గనుగొని వనరుచు రాధా

వనజేక్షణ పలికె వలపు వడ్డికిఁ బాఱన్.

64

మ. చిలుకా యొవ్వతె లేనిచోద లిడిడాచేతం గడంద్రోయునో  
బలిమిన్ రాధికదూతి గావె యని కోపావేశతం జూచునో  
నలి యాఁకంటికి ఖండచక్కెరలఖాణం బుంచునో యుంచదో  
కలలోనంతకుఁ దాళలే వకట నీగారాబ మెట్లున్నదో.

65

నీ. ఏసాంకవామోద యిఁక రాపు సేయునో  
చూడఁ జాలక రాజశుకములార  
అంబుదాలక యేది యలజశ్శుఁ బెట్టునో  
సై రింప లేక హంసంబులార  
శరదిందుముఖి యేది విరసంబు చేయునో  
నెమ్మి నెమ్మది మాని నెమ్ములార  
మించుబోణియొవర్తు మిఱుమిట్లు గొల్పునో  
వైరంబు మీఱి గోర్వంకలార

తే. తేజరిల్లునిళాండజరాజయాన

కాల రాచును మిము నెల్ల నేలఁ బెట్టి  
మిగుల మునురీతి నావెన్క నెగిరి పడఁగ  
వలదు మనుఁ డింక సన్తారవర్తు లగుచు.

66

తే. కలరవములార యిఁక నొక్కకలికి మిమ్ముఁ  
దప్పు లెంచక యాఁకలిదప్పులెఱిఁగి

సనిగ లులవలు నువ్వులు సన్న బియ్యము  
మునిచి పెంచునొ పెంచదోకనరు చేసి.

67

వ. అని నెచ్చెలులం జూచి యిట్లనియె.

68

సీ. హరిమధ్య యెవ్వతె కరిణోఁతఁ బెట్టునో  
యదలించి మత్తేభయానలార  
కనకాంగి యెవ్వతె కడుఁ గాఁకఁ జూపునో  
విడివడి సమదాళివేణులార  
శుకవాణి యెవ్వతె వికటించి పలుకునో  
మొగ మెఱ్ఱఁ జేసి యో ముగుదలార  
అబ్జాస్య యెవ్వతె యఱగొఱల్ నించునో  
పక్షపాతమునఁ బద్మాక్షులార

తే. యింక నేకలకఁరి తా నెగిరి పడునొ  
పగను మీమీఁదఁ బల్లవ పాణులార  
మీరు కల నైన ననుఁ బాసి పో రటంచు  
నమ్మి యుండితి నిదివఱ కమ్మలార.

69

తే. ఒక్కపాటు నెఱుంగక యున్న మీకు  
నకట నన్నుండి యీవెత లంద వలసె  
నినుముతోఁ గూడ నన్ని హో త్రునకుఁ బెట్లు  
తగులునంచనుకతగాను తరుణులార.

70

సీ. ఈమేను దొరఁగిన నిక జీవునకు వేతె  
వరతను వబ్బ దకా భ్రమను గాదు  
పద్మాక్షుఁ డీవట్టి పడకిల్లు గన్గొని  
పరితాప మందు న న్భ్రమను గాదు

మనరాధ పోయెఁగా యని యిళాకలకంఠి  
 వగ లందునో యను భ్రమను గాదు  
 చుట్టువారుక బెట్టు చుట్టంపుపూఁబోండ్లు  
 పలవింతురో యను భ్రమను గాదు

తే. మంచి యేలికసాని లే దంచు మీర

లెగులు చెందెద రనుచు నే నిన్నినాళ్లు  
 నిలుపఁ గూడనిస్రాణముల్ నిలుపుకొంటి  
 నిఁక నిలుప రాదు దయయుంచు డింతులార.

71

వ. అని విలపించుచుండుసమయంబున.

72

క. మరుఁ డురువడి నొఱ నరవిరి

కిరుసురురీ లంచు దూసి కినిసి బి గానన్  
 పరుఁ జంటఁ జెమట పొడమఁగఁ  
 దరుణీమణియెదను దారి దప్పక క్రుమ్మెన్.

73

క. తను వెల్ల జల్లు మనఁగా

ననమోవిచలింప మిగుల నడుము వడంకం  
 జను లదరఁ గురులు వదలఁగఁ  
 గనుదమ్ములు మోడ్చి వ్రాలె గామిని మూర్ఛన్.

74

క. అ త్తరి బి త్తరు లెల్లను

జి త్తమ్ములు తల్లడిల్లఁ జి త్తజుచివురుం  
 గత్తులపై వ్రాలినయ  
 మ్మత్తచకోరాక్షిఁ జూచి మమత దలిర్పన్.

75

సీ కలకంఠినిట్టూర్పు గాడ్పులు నిగిడిన

వల్లీమతల్లిక లెల్ల సొరిగె

మదవతిపై సోఁకు మారుత మొలసిన  
 శుకపికనికరము లోలి వ్రాలె  
 నలివేణి యొరగిన తలిరుటాకులసెజ్జ  
 నీరసం బై బూది దారిఁ గాంచె  
 దరుణిగుబ్బల నున్న తారహారంబులు

సొబ గెల్లఁ జెడి చిట్టి సున్నమయ్యెఁ  
 తే. దమ్ము లిడఁ బోవఁ గలువమొ త్తము లయ్యె  
 వినము లయ్యెను జేర్చిన బిసము లన్ని  
 మల్లె లయ్యెను విరిబొండు మల్లె లుంచ  
 నెందునను వీఁకఁజెడు దీనిఁ జెందుకాఁక.

67

క. ఏ మంద మేమి నేయుద  
 మేమందునఁ దీరె కాఁక లీదిన మకటా  
 యేమందయాన నడుగుద  
 మీనుందరకుచ తెఱంగు లెల్ల నటంచున్.

77

సీ. తావిక ప్రపుఁదిన్నె దనరించె నొకరంభ  
 యొప్పుపుప్పొడి గప్పె నొక్కశ్యామ  
 విరిజాజు లలరించె వేఱొక్కలతకూన  
 యొమ్ముతమ్ముల నుంచె నొక్కసరసి  
 బిసకాండములఁ జేర్చె వెస నొక్కపద్మిని  
 యొగిఁ బల్లవము లుంచె నొక్కకొమ్మ  
 హిమజలంబులఁ జల్లె నిల నొక్కశశిరేఖ  
 కెందొగ లిడె నొక్క కృష్ణవేణి

తే. తక్కు నెచ్చెలు లట్లనే తలిరువిల్తు  
 థాటి కోర్వనిరాధావ ధూటి కపుదు

తమతమకు నొద్ది కై నసా ధనము లొసఁగి  
సారెఁజేసిరి శై త్యోప చారవిధులు.

78

ఉ. కోమలిసిబ్బెపున్వలుద గుబ్బల జొబ్బిలునొప్పుక ప్రమా  
కామునికాఁక సోకి యది గప్పున మండఁ దొడంగె మన్తధ  
స్వామికి నేఁ డిదే చమురు వత్తియు లేనినివాళిజోతు లో  
సామజయానలార యని చానలు చేతులు పట్టి పల్కఁగన్.

తే. సకియ లిటు సల్పుశై త్యోప చారవిధులు  
చెలియ కవి నిమ్మ కెరువు వే సినవితానఁ  
గాఁక మితి మించఁగా నది గాంచి మధుర  
వాణి యనుచాన మన్తధ స్వామి నెంచి.

80

సీ. రతిమనఃకాంతాయ రాజీవకుంతాయ

మలయానిలరథాయ మన్తథాయ  
సత్కిరవాహాయ జగదేకమోహాయ

మత్తశూర్పవథాయ మన్తథాయ  
పద్మాకుమారాయ బాలికాథారాయ

మహనీయవిబుధాయ మన్తథాయ  
మాధవప్రభవాయ మాధవసచివాయ

మానితాత్మకథాయ మన్తథాయ

తే. మంజుహర్షణబోధాయ మన్తథాయ  
మధుపగుణచాపనాథాయ మన్తథాయ  
మహితశృంగారసదనాయ మన్తథాయ  
మనసిజాయ తుభ్యం నమోమన్తథాయ.

81

క. నగధరుఁ డెప్పటివలెఁ జెలి

తగు లొందిన నిన్నె యిష్టదైవము వంచుకొ

దగఁ గొలుచుఁ బాపు మాపద

ఖగవాహన గోపతనయ కమలాదరణా.

82

తే. అనుచుఁ బ్రార్థించి నందనం బాచరించి  
మృగమదముచేత గేదంగిరేకుపైఁద  
దీయయంత్రంబు వ్రాసి రాధికను డాసి  
యాక్షణమే దిట్టముగఁ గేల రక్ష గట్టి.

క. ప్రియునామములపలుకులు  
ప్రియ మందఁగ నాలకించి పెంపు దలిర్పన్  
నయనములు దెఱచి సరసిజ

నయనుని నటఁ గాన కడలి నాటినప్రేమన్.

84

శా. ఆకాంతామణి యంగజానలము లోకాతీత మై పర్వ నా  
లోకాభీలదృగశ్రువర్షము లురూరోజాద్రులం గప్పఁగా  
శోకోద్రేకముచేఁ జెఱంగు మొగము న్నోకించి తా నేడ్చె న  
స్తోకోన్త త్తమయూర గాజవిలసత్సువ్యక్త రావంబునన్. 85

క. వనజాతవదన లది గని

వనితామణిచుట్టు ముట్టి వగవకు మమ్మా

వనమాలిఁ గూడె దిదిగో

వినుమా దక్షిణపుగౌళి విశదం బయెలిన్.

86

సీ. అలజక్కువలపెక్కువలఁ ద్రొక్కుబలునిక్కు

గలగుబృహలిండ్లు గలఁగెనమ్మ

బిగిఁ జెందుతోగవిందుతగు లొందువగ లందు

వదనారవిందంబు వాడెనమ్మ

నునుగల్వలను గెల్వఁగనునిల్వఁ డనుచెల్వ

మరుకన్నులను దెల్వి దొరఁగెనమ్మ

- పరువంపుమరువంపుమురువంపుగరిమంపు  
 చిన్నారినెమ్మేను చిక్కెనమ్మ  
 తే. చొక్క మగుచెక్కుటద్దము ల్సుక్కెనమ్మ  
 తావిచెంగావిమోవిడా ల్తారెనమ్మ  
 యేల యింకజాలి వనమాలినేలి మేలు  
 కొనెదు వినవమ్మ శుభము చేకొనెదవమ్మ. 87
- వ. అనిన విని రాధికామణి యిట్లనియె. 88
- సీ. తనివార హరిమోము గన లేనికన్నులు  
 కలఁగిన నేమాయెఁ గాంతలార  
 చెలువునికొఁగింట మెలఁగనిదేహంబు  
 చిక్కెన నేమాయెఁ జెలియలార  
 గోపాలకస్వామి గ్రోలనికెమ్మోవి  
 సుక్కిన నేమాయె సుదతులార  
 యెమ్మైకానియురమ్మ గ్రమ్మనిపాలిండ్లు  
 కమలిన నేమాయె రమణులార
- తే. యెఱిఁగి యెఱుఁగక పలికెద రింతె కాని  
 యెడ విడనిబాళి రతికేళి నెలమి నేలి  
 నట్టినాదేవు నెడఁబాసి నట్టివెనుక  
 జీవనం బేల తను వేల జీవ మేల. 89
- ఉ. మానిసులార మీర లనుమానము మానుఁడు నమ్మవద్దనక  
 గానిపనుల్ మదిం దలఁచి గాసిల నేఱికి నేఱి కీయొడల్  
 సూనశరాగ్ని కావల తిడి సొంపు వహించెదఁ బక్షముం  
 చుఁడీ, ప్రాణము ప్రాణనాయకుని బాసి తరించునె యెంత  
 నిల్పినన్. 90

ఉ. ఈయెడఁ గాయమున్విడిచి యేఁగెదనంచు విచార మొందలే  
దాయదుసార్వభౌమునికి నామురవైరికిఁ గానికానిమై [దా  
పోయినఁ బోవ కున్న నిలఁ బుణ్యమొ పాపమొ గ్రుడ్డికన్ను  
మూయక విచ్చిన న్తఱచి మూసిన నేమి తలంచి చూడఁగన్.

క. ఐతే యింకొక నెంజిలి  
యాతరుణీస్థునిమోము నవలోకింపం  
బాతకురా లైతిఁ గదా  
యీతఱి ననుఁ గూర్చి వగవ నేటికి మీకున్. 92

క. అని పలుకువనితఁ గనుగొని  
కనకాంగులు కనుల నశ్రుకణములు దొరఁగన్  
వనరఁగ నేటికి నేటికి  
వనజాతుఁడు వచ్చువేళ వచ్చె నటంచున్. 93

సీ. హరియదె వేంచేసె వరరథాంగస్ఫూర్తి  
యను వంద వీక్షించు మనియె నొకతె  
కమలాపుఁ డదె యీమొగం బయ్యెఁ బద్మినీ  
హాసముల్ చెలరేగెననియె నొకతె  
గోవర్ధనుఁడు తమఃక్రూరప్రభల్ జాతి  
నల్లదె పొడ సూపె ననియె నొకతె  
యదె లోకబాంధవుం డరుదెంచెఁగుముదాళు  
లణఁగి తల ల్వంప ననియె నొకతె

తే. కరుణవెన్నుఁడు నీమీఁదఁగన్ను దెఱచె  
నదిగొదిశలెల్లఁ దెలివొందెననియె నొకతె  
వచ్చెనాచాయవగ కాఁడువగవఁబోకు  
మతసుభయ మేమిచేయునంచనియె నొకతె. 94

- క. ఈరీతి వారిపలుకులు  
సారెకు వీనులను పోక సతి మరుకాకల్  
దీరఁగ వెలఁదులకడనా  
శౌరిం గోరుచు నటుండె సమ్మతమతియై. 95
- తే. అంత నచ్చట నర్జునాహ్వయునిసఖునిఁ  
జేరి రాధిక పంచినచిలుక యలుకఁ  
జెప్పకయె పోయె నని చెప్పఁ జి త్తగించి  
వనజనాభుఁడు మనము దిగ్గనఁగ లేచి. 96
- సీ. రాజాస్యగీలించురవలపావలు మాని  
ధవళాక్షి యిచ్చుకై దండ మాని  
పడఁతులు దెచ్చినబారిపల్లకి మాని  
సుమగంధు లిడుచామరములు మాని  
కాంచనాంగులు పట్టుకరదీపికలు మాని  
శుకవాణు లను హెచ్చరికలు మాని  
భామామణు లొసంగు బాగమ్ములును మాని  
వనితలు విసరుపావడలు మాని
- తే. జాటుశిఖవీడ నరవిరిసరులు వాడ  
బెట్టువగతోడ హృదయంబు కొట్టు కాడ  
విరహ మొనఁగూడ ముత్యాలపేరులూడఁ  
జనియె నా ప్రోడశృంగారవనముజాడ. 97
- వ. ఇట్లు చని. 98
- క. చైత్రరథనందనాధిక  
చిత్రమనోహృద్య మైనశృంగారవనిక

మిత్రులతో రాధాశుభ

గాత్రిన్తదిఁ దలఁచి గరుడగమముఁడు వల్కెన్.

99

సీ. ఎలనాగ నాచెంత కెంతెంత వచియించి

తనముద్దుచిలుకను బనిచె నొక్కొక్క

వచ్చి యిచ్చట నాదువ ర్తమానము చూచి

పోయినశుక మేమి బొల్లె నొక్కొక్క

యేణాక్షి యది విని యీనినపులిఁబోలెఁ

బదరి భగ్గున మండిపడియె నొక్కొక్క

యది యొక్క నెపముగా నతివలు పగ చాటి

మించఁగా నేమి బోధించి రొక్కొక్క

తే. తోయజానన మది కేమి దోఁచె నొక్కొక్క

దైవమేగతిఁ జేయంగఁ దలఁచె నొక్కొక్క

కాల శని యుండెనో జవరాలిఁ బాసి

యేల వచ్చితి నాబుద్ధి కూలిపోను.

100

ఉ. కామిని చిల్క పోయి పలుక నిన్ని గుండె గభీలుమం చనన్

మో మొకయింత చేసికొని మోవి వడంకఁగ మేనువాడఁగాఁ

గామునికాఁకలం గుమిలి కంటికిఁ బుట్టెఁడు నీరు నించి తా

నే మని యుంచెనో మదిని నెంతతపించెనో యేమి చేసెనో.

సీ. నినుఁ బాసి నిమిషంబు నిలువఁ జాల నటంచుఁ

గౌఁగింటఁ జేర్చుక గడియసేపు

నీవెంట నే వత్తు నేఁ దాళ లేనంచుఁ

గరములు పట్టుక గడియసేపు

ననుఁ బిల్వఁ బంపుము నాయాన నీ కంచుఁ

గన్నిరు నించుచు గడియసేపు

దానిమాయలఁ జిక్కి దయ వీడకు మటంచుఁ  
 గదిసి రొమ్మన వ్రాలి గడియనేపు  
 తే. గాఁగ వగచుచు గద్గదకంఠి యగుచుఁ  
 బ్రేమ మీఱంగ దీవెన వీడె మిచ్చి  
 పనుపఁజాలక పై నంబు పనిచినట్టి  
 యువిద నెడఁబాసి యిం దుండు టుచితమగునె. 102

సీ. చూతునా యొకసారి శుకవాణినెమ్మోము  
 కలువరాయనిఁ గాంచు కలఁక దీర  
 విందునా యొకసారి విరిబోణిపలుకుల  
 నలపికధ్వని విన్నయళుకు దీరఁ  
 జేర్తునా యొకసారి చెలిమేనితో మేను  
 పూపాన్పుపై నున్న తాప మాఱ  
 దొరకునా యొకసారి తెఱవచన్దవ యంటఁ  
 దమ్మిమ్మొగ్గల నంటుతలఁకు దీరఁ

తే. గలుగునా యొక్కసారి చక్కనిమిటారి  
 ముద్దుచెక్కిలిప్రేమతో మూర్కొనంగ  
 గొసబుక ప్రపుఁబలుకు మూర్కొన్నయట్టి  
 కాఁక దీరంగ నంతరంగము చెలంగ. 103

చ. లలననిజాంఘ్రిపద్మములలత్తుక నామునికాళ్ల సోఁకఁగా  
 నిలిచి తమిం దొడల్తోడలు నీవియు నీవియు నాభి నాభియున్  
 వలనగు తొమ్ము తొమ్ము జిగివాతెర వాతెర మోము  
 మోమునుం, గలియఁగ నిండుకొఁగిటును గ్రమ్ముక నెమ్మిఁ  
 చెలంగు లెన్నఁడో. 104

సీ. శృంగారయావనక్షీ రాభినడుమను  
 దనరారుబంగారుతమ్మి యనఁగఁ  
 దళుకుమిం చన మించుతనుచంద్ర రేఖలోఁ  
 బరిధవిల్లుకురంగపద మనంగఁ  
 గలదు లేదనునట్టికౌసుదీవియయందుఁ  
 బూచినదింఁటెనపూ వనంగ

నలు వొందునాభిపున్నాగంబునను బుట్టి  
 ప్రవహించువిరితేనెవాఁక యనఁగఁ

తే. జొక్కి మరు లెక్కి మెత్తలఁ జుట్టి చూడ  
 నజుఁ డొనర్చినమోహనయంత్ర మనఁగ  
 మరులు గొలిపెడిదొరసాని మరునియిల్లు  
 కళలు గరఁగంగ ముద్దాడి కలియు టెపుడొ.

105

చ. పయనము పోయి వచ్చెడిరువారపుముచ్చట లావలఁమఱెం  
 తయు నినుఁ గూడు ప్రోడలకుఁ దప్పక చెప్పుము నాదు  
 మ్రోల నా, పయనము గానిసుద్ది యని పల్కు మటంచును  
 మేన వ్రాలి హా!, దయ పగవారికైన నమితంబుగఁ గా దను  
 చాన నెన్నుదున్.

106

చ. మొగ మొకయింతచేసికొని మోవి చలింపఁగ మేను సోలఁగా  
 జిగికనులందు నీరొలుకఁ జిత్తజుగేహము చెమ్మగిల్ల నో  
 రఁగఁ దలవాకిట న్నిలిచి మ్రాన్పడి నే నిటు వచ్చువేళలఁ  
 సొగసుగఁ జూచునాసుదతి చూపు దలంచిన నోర్వశక్యమే.

సీ. శయనింప నొల్లదు శయ్యపై నైనను  
 వనజాక్షి నాయురంబుననెకాని

వసియింప నొల్లదు పసిడిగద్దియ నైన  
 ఘనవేణి నాయంకముననె కాని  
 భుజియింప నొల్లదు పులిజున్ను నైనను  
 దెఱవ నాకెమ్మోవితేనె గాని  
 వినఁగ నొల్లదు రుద్రవీణారవం బైనఁ  
 గలికి నాగళరవంబులనె కాని

తే. పిలువ నొల్లదు తనతోడి చెలుల నైనఁ  
 గన్నియలమిన్న ప్రేమతో నన్నె కాని  
 యట్టిగుణరాశి నెడఁబాసి వట్టిగాసి  
 పొందఁ జేసె విధాత దు ర్బుద్ధిచేత.

108

సీ. మదుపులమార్పుల మక్కువ లొనరించి  
 తమలపుమార్పుల దయ ఘటించి  
 నెమ్మోముమార్పుల నెమ్మది సవరించి  
 వాతెరమార్పుల వలపు పెంచి  
 జిగితోడమార్పుల సొగ సెంతో తనరించి  
 కౌఁగిలిమార్పుల గమన ముంచి  
 తగుతలమార్పులఁ దమకంబు పుట్టించి  
 ప్రక్కమార్పులచేత భ్రమ ఘటించి

తే. బొలయలుక నించి వెంటనే జుజ్జగించి  
 కళలు గరఁగించి మనసార గారవించి  
 రతుల సొక్కించి నన్నేలుగమణి నెంచి  
 జాలిగొని చాల నీవేళ తాళఁజాల.

109

చ. కులుకుచుఁ గల్గమై నిలిచి గుబ్బు లశాడఁగ గొప్పు వీడఁగాఁ  
 దిలకము జాఱి రెప్పలరతేలఁగ నూర్పులుమీఱి మారునిల్

జిలజిల మంచుఁ జెమ్మగిలఁ జెక్కుల జెమ్మటలూర హఁయిగాఁ  
దలపడిచేయు పుంరతిని ధ్యానము చేసెద నెప్పుడు న్నదిన్.

చ. వడఁ కెడునున్ దొడల్ వదలు పావడ వాతెరకాటుచెమ్మటల్  
సడలినపెన్నెరుల్ కరఁగి జాతీనచాదిక చిట్లుగంధమున్  
బెడిదపుటూర్పులున్ కులుకు పెన్ననుగుబ్బల పచ్చిగోరులుం  
దడబడుయానమున్ వలపుతందరయుం దగమారుసాదనన్  
బడలి సుఖద్రవంబొలుకఁ బ్రక్కనునిల్చుచెలిం దలంచెదన్.

సీ. జంకించుచు నదల్చి సామి ర మ్మని పిల్చి  
యెదురానుకొని నిల్చు నుదుటుఁదనము

జిగుబ్బలను గ్రుమ్మి బిగికొఁగిఱను గ్రమ్మి  
మనసారఁ దను వమ్ము మంచితనము

బడిగట్టు సడలించి తొడతొడఁ గదియించి  
బెట్టుగాఁ దమి నించు దిట్టతనము

జిలుఁగుతిట్టులు దిట్టి యలిగి చెక్కిలిగొట్టి  
వలపుముద్దులు వెట్టు సొలపుఁదనము

తే. మ్రొక్కి మ్రొక్కించుకొనునట్టి చక్కఁదనము  
పొగడి పొగడించుకొనునట్టి ప్రోడతనము  
దక్కి దక్కించుకొనునట్టిదంటతనము  
దానికే కాక కలదె యేచాన కైన.

ఉ. ఎందఱిఁజూడ నీవఱకు నెందఱితోడుత ముచ్చటాడ నే  
నెందఱి కేళిఁ గూడి సుఖ మెంతయుఁ జెందను? దానియల్లచో  
టందము పొందుచందమును నందునఁ జిందుసుఖద్రవంబు నే  
చందనగంధియందుఁ గన సారెఁ దలంచిన దానికే తగున్.

చ. పొలయలు కాటి నేఁ గలియ మోడ్చినకన్నులు విచ్చి చూచి  
 బొమ్మలు ముడి వెట్టి జంకెనయు మందపుకోపము మోము  
 దమ్మి నిం, పలర నదల్చి యోరి యదయా దయ మాఱి విధాత  
 మున్ను నా, తల నీటు వ్రాసె సద్దు మని తద్దయు మ్రాన్పడు  
 కన్నె నెన్నెదన్.

114

చ. పలుమరుఁ గూడి నేదురుసుపై సరము ల్గనుపించువేళఁ గ  
 న్గలువలు విచ్చి చూచి యరఁగ న్నిడి ముద్దులు గుల్క నవ్వి  
 మేల్, భళి యవునయ్య యేలి తిది బా గదె హా విడ కఁచు  
 మెచ్చి నకా, బొలుపుగ దృష్టి దీసికొనుముద్దియముద్దు దలంప  
 శక్యమే.

115

చ. కులుకు మెఱుంగుగబ్బిచనుగుబ్బలు వెన్నున నాని యాత్మ  
 భూ, నిలయము తుంటి నంటఁ దొడనిగ్గులు దిక్కులఁ బర్వ  
 సీత్యతుల్, గొలిపి చిటుక్కుమంచు జిగిగోటికొనం దల  
 గ్రుక్కి సొక్కఁ జే, సలరులతాంగి నెన్న మరు లగ్గల మయ్యె  
 నదేమి చెప్పుదున్.

116

సీ. అలమి కౌఁగిటఁ గ్రుచ్చియల్లందులకుఁ జొచ్చి  
 కాసెలోఁ జెయివేయుకౌశలంబు

నుబికి పెందొడ లెత్తియొడలు ఝమ్మన వాత్తి  
 హితవొప్ప నెదురొత్తులిచ్చువై సు

తళుకు లేఁ గనఁ దగ్గి తమి యుప్పతిల నొగ్గి  
 ధేనుకబంధంబు నానుజాతి

చివచివఁ బై నెక్కి రవళి హెచ్చఁగ నిక్కి  
 పుంభావ మొనరింపఁ బూనుసొగసు

తే. తరువుఁ జుట్టినలతకూన హరువు మీఱి  
తనువు తనువునఁ బెనఁగొన ననువు దేరి  
వలపుతో నాగబంధంబు సలుపుదారి  
దానికే కాని మఱి దేనికైనఁ గలదె.

117

చ. పొలఁతులఁ గూడనో రతులపోహణఁ జూడనొ మేల్చి  
నేయనో,యలి గెడఁ బాయనో విరహ మందనొ కుందనొ  
తెల్విఁ జెందనో,యిల తొలి నీవిరాళియును నీవెత లీమితి  
లేనిబాళి నేఁ,గలను నెఱుంగ నేఁ డిదిగొ కంటి నయో!  
తొగకంటికోసమై.

118

తే. మునుపు నిద్దుర లే దయ్యె ముదిత నెనసి  
వెనుక నిద్దుర లే దయ్యె వెలఁదిఁ బాసి  
యేమి చెప్పుదు మన్తధస్వామిమాయ  
ముంచకయె ముంచె నొంచకయొంచె నొర.

119

సీ. సొగసులపుట్టిల్లు సొక్కుమందులదీవి  
రాజసమ్ములఱెంకి రామచిలుక  
నెరవన్నె బంగారువిరవాదివిరితీగె,  
కుసుమాస్తుచే ధక్కు కుల్కులగని  
మరునిశాస్త్రపుఁడీక గురువుపీఠము పులి  
గడిగినము త్తెంబు కమలసాణి  
మదనసమ్మోహనమార్గణ మక్కల్కి  
మరులుకొల్పుట కిమ్ము మంచిసొమ్ము

తే. తత సుగుణపేటి దివ్యసౌందర్యవాటి  
వనితలకు మేటి మాధుర్యవచనధాటి

భావజునిఘోటి ముద్దురాధావధూటి  
గాన మిల నేటి వఱలోన దానిసాటి.

120

ఉ. మారునికేళిలోఁ జెఱఁగు మాసె నటంచును మాటు కేఁగ నే  
సారెకుఁ బోకు నిల్వమని జాఱుపయంటచెఱఁగు పట్టినక  
మీఱినసిగ్గు నారజము మించినచూపులు చిన్నినవ్వుల  
వ్వారిగఁ గుల్కి కల్కి తల వంచిన దొక్కటి కోటి సేయదే.

ఉ. కన్నులఁ జెక్కుల న్నెడను గర్ణయుగమునఁ గాముగీమునం  
జన్నుల వీడె మెవ్వరిది చక్కెరబొమ్మ విచిత్రమం చనక  
జిన్నిశిరంబు వంచి నునుసిగ్గు ముదం బరనవ్వు మీఱఁ దా  
దిన్నఁగ మోముఁజూచి నగిత్రిప్పి మఱెవ్వరి దన్న దెన్నెదన్.

సీ. కాంచనకాంచికాఘనజఘనప్రభల్

హెచ్చఁగా నెదురొత్తు లిచ్చి యిచ్చి

రతనాలకుతికంటు రంగు లీనఁగ మీఱి

పారావతధ్వను ల్పలికి పలికి

ముంగరముత్యంబు ముద్దుగుల్కఁగఁజేరి

యొసపరికెమ్మోవి యొసఁగి యొసఁగి

తారహారములు తీ రొందఁగఁ జెలంగి

గుబ్బలచే తొమ్మ గ్రుమ్మి గ్రుమ్మి

తే. సగము మొగిచినకనుఁగవసగమునగవు

సగముసగమగు పలుకులు సగమువఱపు

కెలివి సగమును దగ రతిఁ గలిసి యలసి

లోలలోచన నాయెద వ్రాలు టెపుడొ.

123

చ. నిదు రిఁకఁ జాలు లెమ్మనిన నే శయనింపఁగఁ గల్కి యల్కచేఁ  
బదరుచు లేచి యవ్వలను బైఁటచెఱంగిడి పవ్వళింప నేఁ

బదముల వ్రాలఁ దన్నెనట బల్లిని నేఁ గలియంగ శయ్యపై  
వదలినకీలుబొమ్మవలె వ్రాలిన దప్పటి దిప్పుడై తగన్. 124

సీ. ముద్దువెట్టఁగవద్దు ముదిత! యెంగిలటన్న  
మొనసి చెక్కిలి గొట్టి మోవినొక్కు  
సుద్దిగా నున్నాను సుదతి! ముట్టకు మన్న  
గబ్బిగుబ్బలఁ గ్రుమ్మి కౌఁగిలించు  
నబల! పైఁ బడకుఁ మర్యాద గా దన్నచోఁ  
గదిసి పెన్నెరి పట్టి కదిమి తిట్టు  
వ్రతము నేఁటికే బ్రక్క నతివ! పండకు మన్నఁ  
బైకొని కేళి కుపక్రమించు

తే. మేలు గనిమెచ్చు వాతెర గ్రోలనిచ్చు  
ముద్దు గొనవచ్చు సుద్దులఁ బ్రొద్దుపుచ్చు  
రమ్య మగుగచ్చు లిడి పునారతుల హొచ్చు  
నట్టిచెలిపొందు గాంచకేనెట్టు లుండు. 125

సీ. అంగజజ్వరతాప మాఱదు సఖిముఖ  
పూర్ణచంద్రోదయంబుననె కాని  
మదనవిదాహంబు మానదు ననబోణి  
మోవిపంచామృతంబుననె కాని  
స్తరదోష మాఱదు సతిసుగంధవసంత  
కుసుమాకరంబు గైకొనినఁ గాని  
మన్తధకార్యంబు మానదు జవరాలి  
నిటలరాజమృగాంకనియతిఁ గాని

తే. తలఁప వలరాచభూతంబు దలఁగి పోదు  
ఘనఘనకచాకచాంజనంబుననె కాని

యెట్లు వేగింతు నేరితి నేసహింతు

నెవ్వరిని బంతుఁగాంతపోం దెపుడు గాంతు.

126

చ. మదనునికేళిచే నెనసి మంచము డిగ్గి విలోలగాత్రి యై  
పదరఁగఁ జూచి నేఁ గరము పట్టి పునారతి కెచ్చరించినన్  
వదలిననీవితో శిరము వంచి నిరాదరహాస మొప్పుఁగా ద్రన్.  
మదనునియిల్ తళుక్కు మన మక్కువఁ బైకొనుకన్నె నెన్నె

సీ. ఆయ్య వచ్చె నటంచుఁ దొయ్యలు లెఱిఁగింపఁ

బదరి దిగ్గున లేచియెదురుకొనును

చెలిమి న న్నిసుమంతసేవు చూడక యున్న

నావఁ ద్రావినజోక నటవటిల్లు

నెడ నేది విన్ననా నుడి యెలుంగో యంచు

నెఱిబొమ్మ నిక్క మైమఱచి వినును

పారుషరతి నేలి బడలితివో యని

వలిపెచెంగావిపావడను విసరు

తే. నేను సంతోషమున నున్న నెంతో చెలఁగు

నింతనే విన్ననై యున్నవంతఁజెందు

నట్టిప్రియురాలి నెడఁబాసినట్టితనకుఁ

జిన్నె లివి గావు ముందరనున్న వింక.

128

సీ. చుక్కలగమికాఁడు సూర్యుఁడై యుండునా

చెలిమోముతో మోముఁజేర్చియున్న

విరులసరమ్ములు శరములై యుండునా

మెలఁతకన్సన్నల మెలఁగుచున్నఁ

జిలుకలపలుకులు ములుకులై యుండునా

విరిబోణిమాటలు వినుచు నున్నఁ

జిగురాకుతల్పముల్ చిచ్చులై యుండునా

చేడియపదనేవ సేయుచున్న

తే. మలయమారుత మెం దైనమంట లానె

బిసరుహాక్షికి సురటిచే విసరుచున్న

మదిమదిని నేనె కొనినట్టికొదవ లనక

సారె కీవేళఁ బరులను దూఱనేల.

129

సీ. కుచకుంభములమీఁద గోరంకుశం బాని

కఱకుకఱుక్కున నఱికి పట్టి

కమ్మపుప్పొడిలోన దుమ్మరం బాడించి

చలువగొజ్జఁగినీటఁ జల్లు కొలిపి

మచ్చికమాటల మెచ్చుచు లాలించి

ననసెజ్జ సజ్జారమునను జేర్చి

మరులుకొల్పెడిసంకుమదతైల మెనయించి

తాంబూల మనుకబళంబు మేసి

తే. చివచివగ నెక్కి మర్తముల్ దవుల నొక్కి

దురుసుపై సరముల నెంతో దరముఁ జూపి

నెయ్యి మలరార మబ్బుద ట్టియ్య కున్న

మనసున హుషారు చెంద దా మరునిదంతి.

130

ఉ. ఎవ్వరికూటము ల్చెఱిచి యెవ్వరి ము న్నెడఁబాపినామొ నేఁ

డివ్వగ రవ్వ లంది యిపు డిద్దఱ మిద్దఱ మై విదేశత

న్నొవ్వక నొచ్చి మోహ మనునూత మునింగి సుఖంబు లేక

హా, జవ్వన మెల్లఁబో గడపి చా నట నే నిటఁ దల్లడిల్లఁగన్.

సీ. హృదయేశ నినుఁ బాసి యేఁ దాళఁజాలరా

జాములో వత్తువో జాగు లేక

జీవితేశ్వర పోయి నీవిందురా మఱి  
 జాములు రెండొనొ సై చ లేను  
 ప్రాణనాయక బదు ల్పలుక వ దేలరా  
 జాములు మూడొనొ సాగి రాను  
 నామనోహర మల్చి ననుజేరి యేలఁగా  
 జాములు నా ల్లొనొ సహజముగను

తే. అని బహుదినాలపై నాన కాడి గద్ద  
 దస్వరంబున నెదఁ జేరి తాను బనుప  
 రాలు కన్నీటియేలుల లీలదాఁటి  
 వచ్చినప్పుడిఁ కేటి కీవంత లకట.

132

సీ. పికిలిపిట్టలదారి బిగికొఁగిళులఁ జేరి  
 పెదవులు గఱచుక పెనఁగి పెనఁగి  
 మల్లవల్లభులట్ల మరుసాదనలపట్లఁ  
 గల్గమ్ములకు వచ్చి కలిసి కలిసి  
 బిరు దొందుమాఘ్నీలకరణి నిర్వూరమును  
 జుఱుకుపై సరములఁ జూపి చూపి  
 మత్తేభములవీఁక మలయుచు నెడ మీక  
 తమకముల్ గిఱిఁకొనఁ దాఁకి తాఁకి

తే. చెలఁగి బకదారులను హెచ్చి పలికి పలికి  
 కొదమచిలువలచెలువునఁ గదిసి కదిసి  
 సూనశరుపోర వెనుతీక నేను నారి  
 చేరి గడిదేరి సరిపోరి మీలు తెపుడొ.

133

ఆ. వాలుమీల నేలు వాలుఁగన్నులడాలు  
 సాముసోము నోము మోముగోము

మాపు రేపు తూపు రూపు మాపును జూపు

కన్నె నెన్న నన్ను మిన్న సున్న.

134

సీ. కపురంపుదీవిని గళుకుచెంగావిని

దావిచే మోవిచే బోవ నెంచి

యెలదేటిబారును దెలిరిక్క సారును

నారుచే గోరుచే దూలు లెంచి

వికచాబ్జవనులను విమలాద్రిమణులను

గనులచే జనులచే ఘన మడంచి

యద్దంపుటెక్కుల హలరాజానిక్కులఁ

జెక్కుచే ముక్కుచే జక్కడంచి

తే. మురు వలరుకొమ్మ వలపులముద్దుగుమ్మ

కమ్మసంపంగికొమ్మ బంగారుబొమ్మ

వలచుగొజ్జంగితెమ్మ మర్వంపురెమ్మ

నెపుడు గన నేర్తు నందాఁక నెట్టు లోర్తు.

135

క. నాగముల నేలుఁ గుచములు

నాగంబుల నేలు నడలు నాభిబిలము పు

న్నాగముల నేలు ననుచో

నాగాశ్రయ నేలు టరుదె నాతి దలంపన్.

136

తే. చానమోమంద మెల్ల లోచనమయంబు

కొమ్మ తొమ్మంద మెల్లను గుచమయంబు

కలికి వెన్నంద మెల్లను గటిమయంబు

గాన దానికి సాటి జగానఁ గాన.

137

సీ. జలజాక్షిలావణ్యాసరసి గా కున్నచోఁ,

జనుదమ్మి మొగ్గలం దొనర నేల

ననబోణిశృంగారవనము గాకున్నచో  
లలితోరుకదళిక లలర నేల

పల్లవాధర మోహవల్లి గాకున్నచో  
భ్రమరకశ్రీలచే బ్రబల నేల

వెలఁది మన్తధునిచే విల్లు గా కున్నచో  
జిగిచూపుతూపులు చెలఁగ నేల

తే. కలికి నెలరేక గా కున్నఁ గళలు గులికి

తారకాహృద్య మై చాలఁ దనర నేల

భామినీమణి నాతపఃఫలమె కాక

యున్నఁ దియ్యనిరుచుల మే లొంద నేల.

138

క. అని వనరువనరుహాతుని

గనికరమున నూఁది పలికె ఘనత యొకిం త్రై

నను లేకను శ్రీదాముఁడు

చను వొప్పఁగ బావమఱఁది సరసము దోఁపన్.

139

క. ననుఁ గనుఁగొను ననుఁ గనుఁగొను

మనుచును గోటానకోటు లంగన లుండన్

మునిగెదు రాధను దలఁచుచు

ఘనమోహరసాబ్ధిలోనఁగమలదళాక్షా.

140

క. మాయక్కకన్న రాధిక

యే యొక్కువ యైనచాన యెఱిగింపు మదే

యీయమ నాయమ నెన్నఁగఁ

బ్రాయంబున రాజుబంటువాసి దలంపన్.

141

ఆ. వావి గాని వావి వయసునఁ గడుఁ బెద్ద

గుట్టు లేదు మిగుల గట్టువాయి

బుద్ధి గాదు మాను పెద్దాపె దండు మం

కెనకుఁ జే టనంగఁ వినవె కృష్ణ. 142

ఉ. నా విని యల్క దొల్క యదునాయకుఁ డిట్లనె బోంట్లజాతు

లకా, భావము మర్త కర్త ములుఁ బ్రౌఢతనంబును దారతమ్య

ముల్, కోవిదకోటికే తెలిసికోఁదగు నంతియె కాని కానలకా

గోవులమేపుపల్లఱపుగొల్లనికిం దెలియంగ శక్యమే. 143

సీ. తాఁ గన్న కూఁతురై తగు నుడి పడఁతిని

బెనఁగిననలువ కే ఘనత దఱిగెఁ

దనగురుపత్ని యై తనరారు తారను

గదిసిన రాజు కే కొదవ వచ్చెఁ

జెలియలివావి యై చెలువొందు వృష నెంతో

తొడరినయినున కే దోస మొదవె

మనుమరా లై నగంగను గూడి వెలసిన

మున్నీటిరాయఁ డే వన్నె దొరఁగె

తే. నెనసి మఱదండ్ర మరుకేళి నెనసినట్టి

వ్యాసునంతటిముని కేమి వాసి తగ్గె

వావి గా దంటి వా రొర వార లెల్ల

నీవు నేర్చిననీతులు నేర రేమొ. 144

తే. హరికి భూకాంత దా వావి నత్త గాదొ

అల పురారికి గంగ మేనత్త గాదొ

హరిహాయున కహల్యాసతి యత్తగాదొ

వా రెఱుంగరొ నీపాటివారుకారొ. 145

తే. రాముకంటెను జానకీ రామ పెద్ద

కాంతుకంటెను రేవతీ కాంత పెద్ద

రమణుకంటెను గేళినీరమణి పెద్ద

పెద్ద దంటి పీవేపిన్న పెద్దవార.

146

తే. రామగా దది సుగుణాభిరామగాని

నారిగా దది మరువింటినారి గాని

కొమ్మగా దది సంపంగికొమ్మ గాని

గుమ్మగాదది ముద్దులగుమ్మ గాని.

147

సీ. మగతేటిగలులకు మగువముంగురులకు

నేనాటిన్నే హమో యెఱుగ రాదు

అలచందమామకుఁ జెలియ నెమ్మోమున

కేమి దాంపత్యమో యెఱుగరాదు

కపురంపుతావికిఁ గలికికెమ్మోవికి

నేయానుకూల్యమో యెఱుగ రాదు

బంగారుగిండ్లకుఁ బడఁతిపాలిండ్లకు

నేయనుబంధమోయెఱుగరాదు

తే. కళుకుమగమీలు చెలివాలుఁగనులడాలు

కాంతిజిగిచూపు మరుచేతికలువతూపు

వనితమైమించు తళతళ యనెడిమించు

నొక్కచోటనె పుట్టని దొకటె కొదవ.

148

ఉ. గంబుర మోవి మారుతురగంబుర తియ్యనిపల్కు నీలనా

గంబుర వేణి చందురుసగంబుర ఫాలతలంబు చారుపూ

గంబుర కంఠ మంబుజయుగంబుర కన్నులు దేవమత్తనా

గంబుర నెన్నడల్పురసగంబుర గుబ్బచనుల్ దలంపఁగన్. 149

క. తారలుచక్కనిగోరులు

తారలు రదపజ్జీ పంచదారలు పలుకుల్

తారలు చొక్కపుపిక్కలు

తారలఁ జెలి గెలుచు టరుదె తారుణ్యమునన్. 150

ఆ. మబ్బుమబ్బు నడచు బిబ్బోకవతివేణి

వింటివింటి నడచు వెలఁది నడుము

కలువ గెలువఁ జూచుఁ గలకంఠి మైతావి

మించు మించ నెంచు మెలఁతమేను. 151

తే. తొడలె చాలును రంభలఁదొడరి గెలువ

నుదురె చాలును శశి రేఖనెదురుకొనఁగ

గోరెచాలును దారలదూఱునేయఁ

జాన మెయి చాలు హేమాతిశయము నెంచ. 152

తే. ఇందుబింబాస్యచిఱునవ్వునెంచి చూడఁ

జంద్రకిరణవిలాసంబు సహజ మయ్యె

నింతినునుగొప్పుకప్పున కెంచి చూడఁ

గాలమేఘంబు సరిసాటి గాదనంగ. 153

చ. చిగురులు పానకంబు సుధ జీనిరసావళి జుంటితేనియల్

పగడముద్రాక్షలుంజెఱకుపాలును బాలును బంచదారయున్

మగువ మెఱుగుమోవిగతి మన్మథదాహాభరంబుదీర్చునే

తగుసకలాంగకంబులకుఁ దద్దయు సౌఖ్యము లీయనేర్చునే.

తే. తాఱుమాఱుగుణంబులు దీరఁ దేఱి

తారుమారుగుణంబుల పోరు మాఱు

మాఱటంచని మాఱు వేమారునట్టి

నారియారుకయారె వెయ్యాఱు లీడె. 155

ఉ. గిరులును గిండ్లు గిన్నెలును గృష్ణకచాకుచపాళికోడిరా

మఱియొకపేరు లేక చనె మక్కువ జక్కవపక్కు లుక్కు ద

కొరయికఁ జూపి జోడెడసి కుంది యమందరసానుభావతన్  
హరువు దలిర్పకే కువలయాపునకే హితవొంద వాయొఁగా.

సీ. కుటిలత్వ మానారికురులప్రాపునఁ జేరి  
జనవరు లెన్నఁగాఘనత కెక్కెఁ  
గఠినత్వ మెనలేని కలికి గుబ్బల నాని  
సారెకుఁ గొండంతపేరుఁ జెందె

మందత్వ మల వొంది మగువనెన్నడ నంది  
యనుపమవిఖ్యాతి నతిశయిల్లెఁ

జంచలత్వ మెసంగి చెలికన్నుల నడంగి  
కువలయానందతఁ గొమరు మిగిలె

తే. వెసఁ గృశత్వము చెలికొను దెసనుదొట్టి  
యిల ననంతయశఃస్ఫూర్తి నెనసె ననినఁ  
జెలియ నయ్యుత్తమాంగినిగలిసినట్టి  
పురుషుఁ డౌరౌర పురుషోత్తముండు గాఁడె. 157

ఉ. దానిమెఱుంగుముంగురులు దానిముఖాబ్జవికాసవై ఖరుల్  
దానివిశాలనేత్రములు దానియొయారపుచూపుసంపదల్  
దానియురోజగౌరవము దానికడాహారంగుమేనిడాల్  
దానికళాకలాపములు దానిమృదూక్తులు దానికేతగున్. 158

ఉ. చక్కఁదనాల కేమి రుచిసంపద కేమి మెఱుంగు కేమి పెం  
పెక్కదె రాతిబొమ్మయొడ నెంతయు దానఁ బనేమి దానివై  
మక్కువ లెక్కుతక్కులును మాటలపిక్కులు సొక్కుమ్రొ  
క్కులే,దిక్కున నైనఁగాని కలదే కళ దేఱఁగనెంచి చూడఁ  
గన్. 159

క. అని పలికి కలికితనమున  
వెనుదీయక చేరి పోరువెడవింటిదొరన్  
గని కినుక దొణుక ననియెన్  
వనజాక్షుఁడు వాని వానిబలముల నెల్లన్.

160

సీ. కలువలచెలికాఁడ కానీర నీకాఁక  
సుందరీమణిమోఘుఁ జూచుదాఁక  
మలయమారుత యేల మలసెదు నీరాక  
సుదతియూర్పులు మేన సోఁకుదాఁక  
మదకీరమా యేల పదరెదు నీవిఁక  
పద్మాక్షి ననుజూచి పలుకుదాక  
నెమిలి యెందుకు వట్టిదుముకులు నీకేక  
తొయ్యలినెరికురు ల్దవ్వుదాఁక

తే. పికమ నీకూఁక చెలిమాట వినెమదాఁక  
నంచ నీపోక సఖినడ ల్గాంచుదాఁక  
తేఱి నీజోక సతిచూపు నాటుదాఁక  
మార నీఢాక నన్నింతి చేరుదాఁక.

161

తే. ఇంతలోననె నను మీర లింత చేరి  
బారుదీరుక బలుకారుబారు సేయ  
నాన దాళదె మీమీఁద నాన రేపె  
బొమ్మ గట్టెన చక్కెరబొమ్మఁజేరి.

162

క. అని కంఠుఁ గంఠుబలములఁ  
దనచే నై నంత దూఱి తారి విరాళిం  
గొనుశౌరిముందు దోచక  
వనితామణి నెన్ని సెజ్జ వ్రాలి విత్తాకై.

163

మాలిని. ఉసు రని తల యూఁచున్ యోజన లేసి చూచున్  
 గసరుచుఁ జెలి నవ్వున్ గప్పమీసంబు దువ్వున్  
 విసువుచు విధి దూఱున్ వెట్టికో ర్కెల్లఁగోరున్  
 గొసరుచు బయ లానున్ గుంది సర్వంబు మానున్. 164

క. విను నెందుఁ జిటుకు మన్నను  
 గనుఁగొనుఁ గనులెఱ్ఱఁజేయుఁ గలవర మందున్  
 గినుక గొను శిరము వంచును  
 వనితా రమ్మనుచుఁ జీరు వసుధం జేరున్. 165

క. హరి యిటుల విరులపాన్పున  
 విరహాన్ని నిగురుకాఁక వెతఁ గొని పొరలం  
 బరికించి సఖులు మిగులన్  
 వెఱఁ గందుచుఁ జెంతఁజేరి వివర మెసంగన్. 166

చ. కనుఁగవఁ దమ్ములున్ సీరపుకప్రము మోవినిఁ గల్వఁ దార  
 లన్, గొనబుచివుళ్లు గేలఁ దెలిగోరుల మొల్లల బంధుజీవపు  
 న్ననలు పదాబ్జయుగ్తమున నాభిని బొన్నలు మేన మర్వము  
 న్నినిచి సుగంధము ల్గొలిపి నెమ్మిని బూసురటీల వీచుడున్.

తే. సారెకు నొనర్చునై తోపచారవిధుల  
 శ్రీనివాసుండు మెల్లన నేద దేతె  
 ద్యుమణి యంతటఁ బొడసూపె నుదయగిరినిఁ  
 బూర్వదిక్పతిపాపటబొట్టనంగ. 168

శా. శ్రీమద్గోపవధూమనోహరణ పుంజీభూతశృంగారరూ  
 పామేయాద్భుతసుంద గాంగ జితపుష్పాస్త్రాయుతా రుక్మిణీ  
 భామాద్యప్తపహిష్యుపావృత హర బ్రహ్మమ రేంద్రస్తుతా  
 జీమూత ప్రకరోఽమానకలితశ్రీనీలవర్ణాన్వితా. 169

క. అనుపమలావణ్యావ్రజ

వనితాకుచమర్దనాదిపాండిత్యకరా

తను తేజఃస్ఫూర్తిజితా

తనుకోటిమహామహాశ్శతసహస్రకరా.

170

మాలిని. కంజద శేషణ కౌరవశిషణ కార్యవిచక్షణ కాంతినిధి

రంజితభాషణ రాక్షసభీషణ రత్నవిభూషణరమ్యసుధి

సంజయకారణ శత్రువిదారణ సాయకధారణ చారునిధి

ప్రాంజలినారద పాలననీరద భాసురసారదయాజలధి. 171

గద్యము. ఇది శ్రీచిన్నికృష్ణకరుణాకటాక్షవీక్షణక్షణప్రవర్ధ

మానానూనశృంగారరసప్రధాన సంగీతసాహిత్యభరతశాస్త్రాది

విద్యాపారంగతశ్రీమత్తిరుమలతాతయాచార్య పాదార

విందమిళిందాయమానమానసచోళసింహాసనాధ్యక్ష ప్రతాప

సింహామహారాజ బహుాకృతానేకచామీకరాంబరాభరణ

ముత్యాలుగర్భ శుక్తిముక్తాయమాన ముద్దు పశనిప్రణీతం

బైనరాధికాసాంత్యనంబను శృంగారప్రబంధంబునందుఁ

దృతీయాశ్వాసము.

# చతుర్థాశ్వాసము



క. శ్రీగీతాలసమానా  
 భోగీంద్రశయాన విహగపుంగవయానా  
 వాగీశనుతాఖ్యానా  
 యోగీశ్వర చిన్నికృష్ణ యోగనిధానా. 1

తే. అవధరింపుము దేవ దివ్యానుభావ  
 వ్యాసమునిసూతి జనకభూవరునిఁ జూచి  
 చొక్కటపుజీనిచక్కెరయుక్కెఱలకు  
 లెక్కయై మించునుడిచవులెక్కఁబలికె. 2

వ. అంత ననంతుండు దురంతకంతుసంతాపచింతాభరం బంత  
 రంగంబున మఱుంగుపఱచుకొని కాల్యకరణీయంబు లాచ  
 రించి షడ్రససంపన్నం బయినయన్నం బొకయన్నుదలమిన్న  
 వడ్డింప నారగించి గంధోదకంబుచే గంధూషించి ప్రక్షాళిత  
 పాణిపాదుండై యాచమించి దివ్యాంబరాభరణగంధ  
 మాల్యాదులు ధరించి యత్తమామలకడ కేతెంచి నమస్క  
 రించి వారిచే మన్ననలు గాంచి నేవచ్చి బహుదినంబులాయెం  
 బోయి రావలయు నని మందలించి కందళించినకౌతుకంబున  
 నిళాదేవిం దోడ్కొనిరమ్మని తగువారల నియమించి బయలు  
 మెఱసి తన్ను వెంబడించి వచ్చుబంధుజనంబుల బహూకరించి  
 పంచి కనకరథం బారోహించి మించినవేగంబునం జని చని

మునిజనబృందావనంబగు బృందావనంబుఃజేర నరుగుదెంచి  
 రథంబు డిగ్గి నిజమందిరంబుః బ్రవేశించి యందు నంద  
 యశోదలగుఱించి నమస్కరించిన వారును గాఢాలింగనంబు  
 లాచరించి దీవించిన మువంబు వహించి యొక్క సంకేత  
 స్థలంబున కేతెంచి శ్రీదామనామధేయునిచేః గురంగనయన  
 తెఱంగు మఱుగులేక యాలించి దిటంబు చాలించి యందు  
 కేమిసేయువాఁడ నని యూహించి నేః బోయివం గాని రా  
 నోప దని నిశ్చయించి పగ లెల్ల నొక్కలాగున వేగించి  
 యర్థరాత్రంబునం బయలుదేఱి తేటయై జగంబెల్ల నల్లి  
 బిల్లిగా నల్లకొని జాబిల్లి మొల్లమిగా వెల్లి విరిసినబొండు  
 మల్లియలనుల్లసిల్లు నిండుపండువెన్నెలలు గాయ రాధికా  
 సుందరాంగీమందిరాభిముఖుడై చనుసమయంబున. 3

సీ. ఏడఁబోయెద విందు నాడి పొమ్మని పల్కు  
 నింతులవైఁగన్ను లెఱ్ఱఁ బెట్టుఁ  
 బోనీము మముఁ గూడి పొమ్మని యరికట్టు  
 చిన్నికన్నెలఁ బెడచేతఁ గొట్టు  
 నేఁ గూడ వచ్చెద నిలు నిలు మని చేకు  
 చంచలాక్షుల నదలించి నెట్టు  
 నామీఁదియాన యిందాఁక రమ్మని పిల్చు  
 భామినీమణుల నేమేమొ లెట్టు

తే. విఱిగె నిక నేల పోవద్దు వీడె మరులు  
 మాను మని లోకు లిటువంటిమాటలాడ  
 దడ వ్రపశ్రుతు లని చాల తత్తఱించు  
 రాధవై బాళి గొని యదురాజమాలి.

తే. ఇటులఁజనుదెంచువారిరాక యెఱిఁగి చిలుక  
 చెప్ప విని రాధ తనయొద్ది చెలులఁబిలిచి  
 శౌరి యిటు వచ్చె నని వింటి మీర లతని  
 విడక నిల్పుఁడు మోమోటమిడక యందె. 5

చ. అనిన మహా ప్రసాద మని యాచెలు లందఱు నేవితాన నై  
 నను శకటారిసంగతి గనం గలిగెం గద నేఁటి కంచు నె  
 మ్మనముల విఱ్ఱవీఁగుచును మారునిగంధగజంబులట్ల వీఁ  
 కను జనుదెంచి వాకి లరికట్టుక నిల్చిరి ధీరచి త్త లై. 6

తే. రమణిపై శౌరి యంతవిరాలి గొనుచు  
 నేమిటిని నైనఁ జూడక యేది వినక  
 నెవ్వి యూహింపకయ వచ్చి యెప్పటట్ల  
 రాధయిల్ చేరఁ జన నొక్క రామవలికె. 7

సీ. ఘనత నడ్డము లేక చనియె దెవ్వఁడ వీవు  
 స్వంత మా పసిగాపుసామిఁ గానె  
 స్వాము లై తిరి చాలుఁ జా లవ్వలికిఁ బొండు  
 నీవు పొమ్మనుదువా నీతి దప్పి  
 నేను గా కెవ్వరు నీకిటఁ బని యేమి  
 పని లేక యే నేల వత్తు నిటకు  
 నాపను లిక నేల నానాఁడె పోయెఁ బో  
 యత్త కల్లునకు నెం దైనఁ బోనె

తే. రాత్రి బేరాన నున్నావురా మురారి  
 పగలు బేరము లాయెనో పద్మగంధి  
 యిట్టియత్యుక్తు లేదిట్ట గట్టిచేసె  
 చెలి మనల నేలుదొరసానిశిక్ష గాదె. 8

సీ. చెల్లనిమాటాడి చెల్లించుకొంటివి  
 నేర్చి నేరక యంటి నోర్చికొనుము  
 విడు మింక నీతీయబెల్లిమాటల నెల్లఁ  
 దీ వైన నిటు లాన తీయ నేల  
 పద్మాక్షి విన్న దెప్పుర మాను గడ కేఁగు  
 మేలిక యల్గిన నెవరు దిక్కు  
 చని యేలి కగునిళా సతిఁ జేర్చుకొని యేలు  
 మిళ యెవ్వ రే నెవ్వ రెంచి చూడ

తే. మొదట నెన్నాళ్లనుండి యీములుచందనము  
 బోఁటిపదనేవ చేసిననాఁటనుండి  
 కొంటెవగ లేల చందనగోపబాల  
 కొంటె నీకింత యీయనా కోమలాంగి. 9

తే. అంటుపడి వచ్చినావు మమ్మంట కేఁగి  
 శౌరి మాసంబళములు తత్సఖుల కొసఁగు  
 మంటుపడలే దటంచు మిమ్మంటి యిపుడు  
 బాస లెల్లను జేసెద భాసురాంగి. 10

సీ. కనుదోయి మం వేమి గనుము నిద్దుర లేదు  
 రాధవై బాళిచే రాత్రియెల్ల  
 గోటిచీరు లి దేమి కోరి విభ్రాంతిచే  
 నారి నారయఁ బొద ల్దూరఁ జీతఁ  
 బలుగాటు లివి యేమి చెలి నెడఁబాపిన  
 కమలజుపై నొడు గఱవఁ దవిలె  
 జడవేటు లివి యేమి సరసిజాక్షిని జేరు  
 మని జోటిగొని మీఱు మనసిజుండు

తే. కుటిలకచ నేల కీగంధ మెటులఁ జిటిలె  
 మేటివిరహాగ్ని వైకొన బీట లెత్తెఁ  
 బసిఁడిదుప్పటిఁ బస పేమి పద్మనాభ  
 వినవె పచ్చనివలువవాఁ డనుట నన్ను.

11

సీ. పామును బట్టెదఁ బామేమి చేయుఁబొ  
 మ్మహిగర్వదమనుండ వై ననిన్నుఁ  
 జిచ్చులోపలఁ జొత్తుఁ జిచ్చేమి చేయుఁ బొ  
 మ్మతిదవానలభో క్త వై ననిన్ను  
 సురల దాఁటెద సురల్ నెఱపుదు రేమిపొ  
 మ్మాత్రివిక్రమమూర్తి వై ననిన్ను  
 నేనానఁ బెట్టెద నానేమి సేయుఁబొ  
 మ్మాదిసర్వజ్ఞుండ వై ననిన్ను

తే. సత్యములు పొత్తుగుడుచునా సన్నుతాంగి  
 భళిర సత్యము లాసలై వచ్చు నీకు  
 నైనరాధపదాబ్జంబు లంటి వత్తు  
 నంటుకొను మిశపాదంబు లచట కేఁగి.

12

తే. అనుసఖిమణివాక్యమ్ము లాలకించి  
 బలిమికలుములజులుములు బలియఁ జొరవ  
 చేసి చూచెద ననుచు నాశ్రీధరుండు  
 తీవి చెలగంగలోఁ జొచ్చి పోవఁ గాంచి.

13

సీ. ఓసీరదాలక యోచంద్రబింబాస్య  
 యోమినలోచన యోసునాస  
 యోచంద్రికాహాస యోమధుగాధర  
 యోమంజాలాలాప యోసుదంత

యోకంబుకంధర యోపీనవక్షోజ  
 యోవారిరుహపాణి యోసుమధ్య  
 యోయూరుజితరంభ యోతూణనిభజంఘ  
 యోపల్లవసమాంఘి యోసుయాన

తే. గచ్చు లిడి వెన్నముచ్చదె చొచ్చి వచ్చె  
 లెండు లెండని శౌరిపై లేమలెల్ల  
 మొనసి పైఁటలు బిగఁగట్టి ముందు కెక్కి  
 మరునిమూలబలంబనా నురువడించి.

14

సీ. విడు విడు మని డాసి కడకన్ను లెఱఁశేసి  
 వెలికమ్మతమ్ముల విసరె నొకతె  
 తను వొకించుక పొంచి తమి యుప్పతిల వంచి  
 సంపంగి ననలచేజవిరె నొకతె  
 ఝమ్మటంచు నదల్చి జాడ కడ్డము నిల్చి  
 విరజాజివిరు లెత్తి విసరెనొకతె  
 గగ్గోలుగానార్చి కడు దురంబు దనర్చి  
 జిగినల్లఁగలువలఁ జిదిమె నొకతె

తే. చలువపన్నీరు మైనిండఁ జల్లె నొకతె  
 యొప్పుపుప్పొడి తెప్పన గుప్పె నొకతె  
 యురగశాయిని రాసీక యొడ్డు చూపి  
 యానుఁ డని రాధపై దళం బనుపఁ జెలఁగి

15

చ. చెలిచెలు లిట్లు చేరి తనుఁజెందినయుల్లము లుల్లసిల్లఁగా.  
 బలుచనుగుబ్బపోటులను వాల్ జడవేటుల గోటిమీటులక  
 గలిబిలి చేసి రవ్వ లిడఁగాఁ గని శ్రీవారి యీఁటెపోటులం  
 గలగనిగంధసింధుర మనంగఁ దొలంగక నిల్చి యిట్లనున్. 16

తే. సుదతి యిసుమంత కడగంటఁ జూచినంత  
యింతరంతులు చేతురా యింతులార  
అలుక దీఱఁగ దొరసానికమరఁ బలికి  
చెలిమి యొనరించి సుకృతంబుఁజెందుఁ డనిన.

17

సీ. చెలిమి యొనర్పఁగా వలదెయ్యాని న్నంచు  
వెస నుల్కి కెమ్మోవి విఱిచె నొకతె  
యీబుద్ధి యానాఁడె యెందుఁబోయె నటంచు  
విడనాడి చేతులువిచ్చె నొకతె  
యెవ్వారి నెంచకయిఁక మెలంగుదు వంచుఁ  
గలికిలేనదు ముల్కుఁగులికె నొకతె  
మముఁజూచి నేఁడైన మాట లాడితి వంచు  
వాలుఁగన్నులు దేల వైచె నొకతె

తే. సెట్టికొకకాల మొదవిన సేవకునకుఁ  
గలుగు నొకకాల మంచును గళలు మూల  
రాలఁగమ్ములు చెక్కులఁ దూలియాడ  
నూఁచకాఁచక మఱి తల యూఁచెనొకతె.

18

క. వనిత లిటు లగదు సలుపఁగఁ  
గని యిప్పుడు వీరివలనఁ గార్యము గనఁబో  
మని తెలిసి రాధ వినఁగాఁ  
దనరఁగ హరి వలికెఁ దలఁపు వలపైఁ బర్వన్.

19

క. రమ్మామరువపు రెమ్మా  
గుమ్మా వెలలేనిసొమ్మ గొజ్జఁగి తెమ్మా  
కమ్మానుకొన్న సంపఁగి  
కొమ్మా దయచేసి మనవి కొమ్మా కొమ్మా.

20

- చ. నిలువర మంతగాఁ గలిగెనేని ననుం బిలిపించి నీదుహా  
 న్గులుకుమిటారిగుబ్బచనుగుట్టలఁ గ్రుమ్మి యదల్చి పల్కిచే  
 నలవడఁ జెక్కుగొట్టి యకటా జడకొద్దిని మీట కిప్పు డీ  
 చెలియల కొప్పగించి యిటు సేయఁగఁ జెల్లునె రాధికామణి.
- మ. అదుగో మారుఁడు పొంచెనే చెఱకువిల్లాలాయమైవంచెనే  
 యెదపైఁ దూపులు నించెనే యళిబలం బెంతో విజృంభిం  
 చెనే, మరకీరార్భటి మించెనే పవనుసామర్థ్యంబు రెట్టించెనే  
 సుదతీ నిన్నిటు వంచనే సలుపు మంచుం ధాత నిర్మించెనే. 22
- చ. చెలి నినుఁ బాసి నెవ్వగలఁ జెందుచు నిద్దుర మాని ధైర్య  
 ముం, దెలిపెడివారు లేక పరదేశివలెం బవళించి యొటిగా  
 నలుగురియాడికల్ వినుచు నావిధి నిట్లు తపింప నీదుపె  
 ద్దలసుకృతానికైన వనితా దయ సేయఁగ రాదె నాపయిన్.
- చ. హరిహరి రామరామ యిటు లాఱడి నేతురె దోసకారి హా  
 కరఁగినదోసపం డినుపకట్లకుఁ దాళునె చాలుచాలు నా  
 సరినెఱజాణ లాగడము సల్పఁగ మారునిపోరఁ దార్చి నీ  
 చిరదయ నేలవే యనుచుఁ జేరితి నే నిపు డంగనామణి. 24
- చ. ననుఁ గరుణించవే పిలువ నంపవె కౌఁగిట గారవించవే  
 ఘనత ఘటించవే చెలిమి గాంచవె నాపలు కాదరించవే  
 నెనరు గణించవే ముదము నించవె యెంచవె యేల నాపయిం  
 గినుక నడంపవే తెలియ కే నిను వేడెద రాధికామణి. 25
- ఉ. చక్కనిదాన వంచు రతిసార మెఱింగిన దాన వంచు నా  
 యక్కఱ దీర్తు వంచు నను హాయిగఁ గౌఁగిటఁ జేర్తు వంచునే  
 నిక్కము నమ్మి వచ్చునెడ నీవిపు డీమటుమాయలాండ్రు చే  
 నక్కట యొప్పుగించి యిటు లాఱడి నేతువె రాధికామణి. 26

క. అని యావాహనము విస  
 ర్జనమును లే కున్నఁజూచి శౌరిశుకంబే  
 పెనవెట్టిన దీపని యని  
 యనియెం జెలిచిలుక నెంచి యమృతము లొలుకన్. 27

క. చిలుకా నీకును నాపై  
 నలుకా పలు కాదరించి యమృతము లొలుకం  
 బలుకుచు ముద్దులు చిలుకుచుఁ  
 గులుకుచు నిటు రమ్మ ప్రేమ గొనకొని నాపై. 28

చ. అనవిని చిల్క యుల్కిపడి యాహరి చీరఁగ నూరకుండుటల్  
 దనకును మేర గా దనుచుఁ దద్దయు రాధకుఁ దెల్పి ఘల్లుఘ  
 ల్లని నునుమువ్వ లందియలు నంఘ్రిల మ్రోయఁగ రెక్క  
 లార్పుచుం, గొనబుజవాదివాసనలు గుప్పున వీవఁగ వచ్చి  
 యచ్చటన్. 29

సీ. నెరివెండ్రుకలవాని నిగలొందుతొగవిందు  
 వగఁ జెందుముద్దునెమ్మొగమువాని  
 సొగసుచూపులవాని మగ రాలజిగి రాలఁ  
 దగునాల మొసఁగుదంతములవాని  
 నిడుదచేతులవాని నొడికంబునిడికంబు  
 నుడికంబు గొనుకంత మొనరువానిఁ  
 గలికిపేరెదవాని వలమబ్బుబలుపుబ్బు  
 వెలిద్రొబ్బువలపుమై సొలపువాని

తే. శ్రీకరాంగదకౌస్తుభశిఖిశిఖండ  
 మంజుమంజీరకర్ణి కామణికిరీట

- కనకపటహారచాకచక్యములవానిఁ  
 గృష్ణదేవునిఁ గని నవ్వి కీర మనియె. 30
- క. గోపాలసామిగారా  
 కాపుర మేపురము చాలకాలమున కహో  
 మీపాదయుగము గంటిమి  
 చాపల్యము పేరె నున్న శాంతము దీరెన్. 31
- క. అని పలుకుచిలుక నటు పోఁ  
 గని కరమునఁ జేరఁ దీసి కనికర మొప్పుం  
 గని కరము దువ్వి ముద్దిడి  
 చనవున హరి వలికెఁ గండచక్కెర లొలుకన్. 32
- క. శుకవాగమృతాబ్ధీందుని  
 శుకవాహనజనకు నన్నుఁ జాలకన నేయన్  
 శుకమా తగ దూరక మా  
 శుకవాణికిఁ దెలుపు కరుణఁ జూడు మటంచున్. 33
- వ. అనిన విని శుకం బి ట్లనియె. 34
- సీ. ననుఁగాదు పొ మ్మని నాతిఁ జేరినవాని  
 నే నెట్లు పిలుతు నో నెలతలార  
 నాపేరు నావగ నాతి కిచ్చినవాని  
 మో మెట్లు చూతు నో ముదితలార  
 బాస లెన్నో చేసి పద్దు దప్పినవాని  
 పలు కెట్లు విందు నో పణఁతులార  
 సరివారిలో నన్నుఁ జౌక చేసినవాని  
 చెలి మెట్లు చేతు నో చెలియలార

తే. యనుచు నిన్నెంచుఁ జెలులపై నట్టెనెయ్యి  
 వోయమండెడునగ్ని యొకో యనంగఁ  
 బ్రజ్వరిలి వేటుపడుపాముపగిదిఁ జీరు  
 తరుణి నేదారి నినుఁగూర్తు చానవారి.

35

తే. తెలియఁగాఁజెప్పు మనియెదు తెలిసి తెలిసి  
 యందు కేమాయె నేనందు కనఁగలేదు  
 దెలిపి మునువలె నిఁకఁ గూర్చ నలవి యగునె  
 తారి తేఱని నారి నేదారి నైన.

చ. అనుచు నిరాశగాఁ బలుకునాచిలుకం గని దువ్వి యిచ్చమే  
 లొనరఁగ ముద్దు వెట్టి వినుమోశుకవంశపయోధిచంద్రమా  
 కనుఁగొన నేరిచే ఘటన గా దిది నీ కగు నెట్టు లైననీ  
 పని యొనఁగూడఁగాఁ దెలియఁబల్కుము నాగతు లన్ని  
 కల్కితోన్.

37

సీ. పడఁతి! యల్లునిఁ గొంచెపఱచుట యత్తకు  
 న్యాయంబు దప్పిననడత యనుము  
 వనిత! నన్నింతటివానిఁగాఁ బెంచిన  
 నీ వెఱుంగవె నాదుభావ మనుము  
 నెలఁత! నానేరంబు నీవె యొర్చక యున్న  
 నిక నోర్చి యేలువారెవ్వ రనుము  
 చెలి! నీకు నామీఁద నలుక దోఁచిన దెల్ల  
 పరఁగ నేఁ జేసినపాప మనుము

తే. తరుణి మున్ను నీయథరామృతంబు నాను  
 బలిమి నిన్నాళ్లు ప్రాణముల్ నిలిచె ననుము

ఉవిద ననువంటిమగవాని నవల నీవు  
నెనరున గడించుకొన నేర వనుము చిలుక. 38

చ. ఎలమిని మ త్తనూజునివహించుక ముందుకుఁ దేవయాత్తయే  
కలుగును బుత్తుఁడై యటులఁ గావున నాతఁడె నేచునీకునె  
ట్టులయినను న్నను న్ననుపుటొప్పును నామన వెట్లుదెల్పెదో  
నెలఁతకుఁ బాపపుణ్యాములు నీచెయి నున్నవిఃకారాజకీరమా. 39

క. బలుపక్షసాత ముడుగుము  
ఫలభంగము లిడఁగఁ బోకు ప్రాణము గావణ  
గలవేళఁ దెల్పినా నో  
చిలుకా దయచేసి చూపు చిలుకలకొలికిన్. 40

చ. అన విని చిల్క నావలన నాఱిడిమాటలు పుట్టఁ బోవు నే  
వనితకుఁ దేటగాఁ దెలియఁబల్కెద దైవముతోడు గావలె  
వనజదళాక్ష న న్నెఱుఁగవా యని లోపలి కేఁగి కల్కితోఁ  
దనకగుకొన్ని కార్యములు తానయియేకతఁజెప్పి యందఱు  
విన వినతాంగిఁజూచి యనెవేమఱు నామరుఘోటి నవ్వుచున్.

ఉ. వాసవనీలనీలకచభారము ముగ్ధగదియించి యేచు నీ  
దాసుఁడ నంచుఁ జేరుమురదానవవై రినిఁ బిల్వఁగావలె  
బోసరి పొమ్ము పొమ్మనినఁ బో ననుచున్ మెడఁబట్టి నూకఁగా  
నాసను జూరు పట్టుకొనినట్టులఁ బోక పెనంగి యాడెడిన్. 42

క. అన విని వనిత గిరుక్కున  
ఘనమణితాటంకరుచులు గన నటు మోమై  
విన న ట్లుండిన మరలం  
జని శౌరిని జేరి మిగులసంభ్రమ మొదవన్. 43

చ. ఇదెసమయంబు రమ్మనిననింతుల నెంతో తొలంగఁ ద్రోయుచుం  
బదిల మెసంగ లోనఁ జని పావలసద్దులు గండవెండెపు  
రొదల నడంచుకొంచు మదిలో భయసంభ్రమముల్ చెలం  
గఁగా, మదనునిఁ గన్న మన్నెదొర మానముతోడుతఁ బోవ  
ముందటన్.

44

సీ. నునుపచ్చరాకట్టుపనిగీముల గడంగి  
రవ మేది యుండు పారావతముల  
మగరాలఁదగుగూళ్ల మరగి తలల్ వంచి  
పలుకు లాడక కూర్ము చిలుకగముల  
జిలుఁగు కెంపులయం త్రముల మేత లంటక  
చాల సోలుచుఁ దూలుశారికలను  
బటికంపుజగతుల నటనముల్ చాలించి  
సారె వేసారు మయూరములను

తే. బాలశశి రేఖకు ముడుంగుపద్మినులను  
వల్లకీవేణుమురజాదివాదనముల  
బోలిమాళినచెలియలఁ జూచి చూచి  
తెఱవకోపము వానిచేఁ దెలిసికొనుచు.

45

ఉ. ఏమని పల్కునో చెలియ యేవహి నుండునొ యెట్టులెంచునో  
యే మని పల్కుఁగా వలెనొ యే సపు డే మన నేమి వచ్చునో  
కాముఁడు తోడుగావలయుఁ గల్గికిమాకును జర్చలేక ము  
బ్రేమలఁ గూడఁగల్గునొ యరేయని నెమ్మదిఁ జింత సేయుచున్.

ఉ. గోపవతంసుఁ డీపగిదిఁ గొంకి తొలంగుచుఁ బోయి రాధికా  
గోపిగృహంబుఁ జేరునెడ గుండియు భగ్గన మెల్లమెల్లఁగా

- లోపలి కేఁగి యచ్చట సరోజాపూపలవేదిశయ్యవైఁ  
 గోపము గొన్నయాకుసుమకోమలినిం గని మేను యుల్లనన్.
- చ. పదములదండ నుండి భయభక్తు లెసంగఁగఁ జొట్టి కెందొగల్  
 పొదలెడువీవనన్ జలువ పుట్టఁగ వీవఁగ జానకున్  
 మదిని దురాపకోపశిఖి మట్టుక మీఱ మురారి ధీరుఁడై  
 మృదుమధురోక్తులన్ బలికె మీనవిలోచన నెన్ని తిన్నఁగన్.
- చ. జలకము లాడ వేమి నునుచల్వలు గట్ట వ దేమి మోమునం  
 దిలకము దిద్ద వేమి జిగి దేరెడిసొమ్ములు పెట్ట వేమి మైఁ  
 గలప మలంద వేమి వగగా విరిజాజులు పూన వేమి నా  
 వలనను దప్పు లేమి మగువా వివరింపు మెఱుంగ వేఁడెదన్.
- సీ. అలసూర్యబింబ మై యలరునీనెమ్మైగం  
 బలసూర్యబింబ మై యలర నేల  
 మారుశరంబు లై మీఱునీచూపులు  
 మాఱుశరంబు లై మీఱ నేల  
 ప్రబలదుర్గంబు లై ప్రబలునీగుబ్బలు  
 ప్రబలదుర్గంబు లై ప్రబల నేల  
 యరిదిబంగార మై యమరునీమైజిగి  
 యరిదిబంగార మై యమర నేల
- తే. చూడఁ గూడనినీరూపుచూడ కెసఁగె  
 నేటి కేటికి నెరయంగ నెఱుక పడఁగ  
 నింతయలుకకుఁ గారణం బిది యటంచు  
 మందలింపుము నాయాన మందయాన.
- సీ. మన కెన్నడును రానిమాన మిప్పుడు పూని  
 మాటాడ వేటికే మధురవాణి

నీకు నాకును గాని నేరంబు మది నాని  
 మన సియ్య వేటికే మధుపవేణి  
 యరమరికలుపూని యానే స్తములు మాని  
 మొగమేల నూపవే చిగురుబోణి  
 నిన్ను నమ్మినవాని న న్నెక్కడను లేని  
 యగ డేల చేసెదే యబ్జపాణి

తే. మారుఁ డదె కానితన మూని పోరెఁ బోని  
 నీదుపుణ్యానికేని నేనేరనేనిఁ  
 గాని మఱి దాని కేమి నీవైనఁ గాని  
 కరుణఁజూడఁగ రాదె యోమరునితూణి.

51

క. పెంచినదానవు దానిఁగ  
 దించినదానవును నీవె తెగి మమ్మటకుం  
 బంచినదానవు నీవే  
 మంచిది మఱి నీవె యలుగ మర్యా దటవే.

52

ఉ. నేరము లున్న నోర్చి నను నిబ్బరపుంజనుదోయిఁ జేర్చి బల్  
 కూరిమి మోవి నొక్కుచును గుల్కుచుఁ బైకొని వేడ్కఁ  
 బావురా, దారిగఁ బల్కుచుం జిఱుతతాఁకుల నూకులఁ  
 బైసరంబులక, సారెకుఁ గూడి నామనసు చల్లఁగఁ జేయవె  
 మున్ను కోమలీ.

53

సీ. సకియ నీకీల్జడ సరి వచ్చె నని కదా  
 మించి కాళియుని మర్దించు టెల్ల  
 నింతి నీబొమ్మల కెన వచ్చె నని కదా  
 విడక కంసునివిల్లు విఱుచు టెల్లఁ

దెఱవ నీచనులకు సరి వచ్చె నని కదా

గిరివరంబును బెల్లగించు తెల్ల

సతి నీనితంబంబుజత వచ్చె నని కదా

మున్ను బండిని గూలఁ దన్ను తెల్ల

తే. వనిత నీయానమున కెన యనుచుఁ గాదె

కువలయాపీడమును బట్టి కొట్టు తెల్ల

నట్టినను న్యాయ్యమా యిట్టిరట్టు సేయ

నరయు మది లోన నీవైన హంసయాన.

54

చ. చెలిమిని జిన్న నాఁడె నను జేరఁగఁ దీసి విరాలి గొల్పి నీ

పలుచనిమోవిచక్కెరలపానక మానఁగ నిచ్చి నిండుకొఁ

గిలి నిడి చొక్కఁ జేసి మరుకేళుల రా పొనరించి యిట్టు లీ

వల వల దన్నఁ బోవుదునె వాదుకుఁ దీయక రాధికామణి. 55

సీ. మన కిద్దఱికి మున్ను మఱుఁగుగా నడిచిన

మరునిముచ్చట లన్ని మఱచినావె

వదలితి చీర నాయెదుటనే బిత్తల

ననఁ జూడఁ బో కని నగితి వీవె

చెంబు పట్టుకొని చేసినపను ల్కఱచితి

చిన్నవాఁ డంటివి చింత యేమి

పంగుగా నీతోడపయి నన్ను నెక్కించి

నాకు నుబ్బస మెత్త నవ్వి తీవె

భ్రాంతి నాకను లెఱ్ఱ బాటుట గని నీవు

నిట్టూర్పు లిచ్చితి వట్టె యపుడు

తే. తిరిగి నీవేల బొల్లెమే స్థిరము పఱచి

చెప్పరానివి మఱి కొన్ని చేసి తీవె

మనకు జరిగినచేష్టలు మఱచినావె  
 అమ్మతోఁ జెప్పఁబోకు మటంటి వీవె  
 మరులు కొల్పినదానవేమగువ నన్ను  
 నహాహా! యిప్పుడు విడుచుటన్యాయ్యమటవె. 56

చ. ఒకపరి నీకడ న్నిలిచి యుండినఁ జాలదె యొక్కసారి నీ  
 సొగసుమిటారపుంబయటఁ సోకినఁ జాలదెయొక్క తేప నీ  
 పగడపుమోవిపానకము పానము చేసినఁ జాలదే తపం  
 బొగి ఫలియించె నంచు మది నుందుఁ గదే జగ దేకసుందరి. 57

మ. ఆదిరా వింతవిధం బ దౌర తమకం బాయంద మింకొక్కమా  
 అది బా గాయె నటంచుఁ గన్ మొగిచి నీ వర్ధోక్తులన్  
 మెచ్చఁగా, మది నుప్పొంగుచుఁ బ్రక్కమార్పులను బ్రేమన్  
 మోహము న్నించ ని, న్నదనానందరసాబ్ధిఁ దేల్చెదను గొమ్మా  
 సమ్మతింపం గదే. 58

నీ. అందె నైతే గదా యరవిందముఖి నేను  
 జేరి నీపదసేవఁ జేయుచుందుఁ  
 జీర నైతే గదా చెలియరో నీఘన  
 జఘనోరుసౌందర్యసరణిఁ గందు  
 రైక నైతే కదా రమణి నీసిబ్బెంపు  
 మెఱుఁగుచన్దుబ్బలమే ల్కిఁ గందు  
 ముంగ రైతే కదా మోహనాంగిరొ నీదు  
 సొలపుటూర్పులగాలి సోకి యుందు

తే. నహాహా విత గాఁగ మీనకూర్తాదిరూప  
 ములను దాల్చితి వెట్టి నై ముద్దు గుమ్మ

- తొల్లి యీచింత యొక్కింత తోచదాయె  
 గతములగు కార్యములకిప్పుకలఁగనేల. 59
- చ. చెలిమి యొనర్పవే మనవి చేకొనవే మొగ మెత్తి చూడవే  
 పలుకవె చేర రావె ననుఁ బ్రక్కను జేర్పవె యాదరింపవే  
 వలపు గణింపవే మరుదివాణము నంటెద సమ్మతింపవే  
 నిలువ తరంబు గాదు కరుణింపవె న న్నిక భామినీమణి. 60
- చ. పొలఁతిరొ నీవు పంప నటు పోవుటమాత్ర మె కాని దానిపైఁ  
 జెలిమి యొనర్ప లే దనుచుఁ జెల్వగుకీల్జడచిల్వఁ బట్టి మే  
 లలర నితంబభూమితల మంటి ముఖద్విజరాజు ముట్టి నా  
 నిలుకడ లెల్లఁ దెల్లమిగ నీయధ రామృత మానితెల్పెదన్. 61
- క. ఇంతి పూబోణులమేల్  
 బంతి సేమంతివిరిరువారపుబంతి  
 కంతునిపట్టపుదంతి  
 పంతమె నాతోడ నీకు వలపుల దొంతి. 62
- క. అని యెంతవేఁడుకొన్నను  
 జన వియ్యనిచెలినిఁ జూచి సారసనాభుం  
 డనియె మది దిటము దెచ్చుక  
 వినయము నునుకినుక వలపు పెనఁగొని తొలుకన్. 63
- ఉ. మారుఁడు చూడ నావరకుమారుఁడు బావమఱింది రాజునా  
 పేరిటివాఁడు మాధవుఁడు పేర్చిని బ్రాణపదంబు గాని నకా  
 వీ రిఁక నేమి సేయుదురొ వేమఱుఁ జూచెద నీదుకొస మ  
 వ్వారిగవారె బాము లిడి ప్రాణము దీసిన నిచ్చెదం జెలీ. 64
- చ. నెలఁతరొ నిన్ను నమ్ముదునె నీదుకురుల్ కుటిలమ్ములాయెఁజూ  
 పులు చపలమ్ము లాయెఁ గనుబొమ్ములు వక్రములాయె గబ్బిగు

బ్బలు కఠినమ్ము లాయె మఱిభావము కర్కశ మాయెనాపయిం  
గలుగుట యెట్లు నీకు దయ కన్దొనవే మది నంగనామణి. 65

క. చిగురువిలుకానిశరములు

తగ వెన్నునఁ దూఱి నేను దల్లడపడఁగా

సొగసారి యింత యోర్తురె

నగినం దగుపాటి గాక నాఢీకముఖి. 66

సీ. వలచి పాయుట పగవారికై నను గాదు

మునుపుగా నన్నది మనమె కాదొ

కవఁ బాసి బ్రతికినకాంతలఁ గాంతుల

నటు మెచ్చనిది మన మానొ కాదొ

మనకూటమికి నాడుకొనెడువారలకన్నుఁ

బొడిచినరీతిని నడువ లేదొ

యుదయాస్తమయముల మదిలోనఁ దలఁపక

గడియకు పలుమాఱు కలియలేదొ

తే. యిప్పటిఋణానుబంధంబు లిట్టు లుండె

నైన నేమాయె నే మైన నైనఁ గాని

సుఖముగా నున్న నెప్పుడై నఁజూడవచ్చుఁ

బోయి వచ్చెద సెల విమ్ముపువ్వుఁబోడి.

చ. అనఁ గుబుసంబు నూడ్చినమహాభుజగాంగన నాముసుంగుతె

ప్పునఁ బెనవేసి లేచి ముడిబొమ్మ లెసంగఁ గటంబు లుబ్బఁగాఁ

గనుదొగ లెఱ్ఱవాఱ ముఖకంజము జేవురు దోఁపఁ జెమ్మటల్

కనఁబడఁ గావిమో వదరఁ గామినిపల్కె దురాపకోపయై. 68

ఉ. ఎవ్వరు పిల్చి రిచ్చటికి నెందుకు వచ్చితి నేమి కార్యమే

నెవ్వతె నీ వెవండవిక నెవ్వరి కెవ్వరు దేని కేది మీ

జవ్వని విన్న రవ్వ లిడుఁ జాల్తడ వాయెను వచ్చి లేచి పో  
నవ్వెద రెల్లవారలును నన్నును నిన్నును గోపశేఖరా! 69

చ. నిలుకడ సున్న తాల్చి నహి నేస్తము దబ్బితి మాట పద్దులే  
వలపు హుళక్కి యాన లుసి వావులు పై పయిమేల్చి నీదునీ  
తులు మెఱమెచ్చు లాదరణ దూఱు దయల్పట నమ్మవచ్చునే  
యిల మగవారిఁ దన్తహిమ లెన్నఁగ శక్యమె యందులకా  
హారీ! 70

చ. కపటులు క్రూరచిత్తులు స్వకార్యపరుల్ కరుణావివర్జితుల్ |  
చపలు లసత్యభాషణు లిలన్తగవారలు వారిలోనఁ గొం  
చపునెరతుంటవింటివగసామివి దేవర నీకు నాపయిం  
గృప మఱి యేటికి న్నలుగుఁ గృష్ణ! హారీ! నవనీతచోరకా! 71

చ. మలకలమాట లిందు బహుమానము లచ్చట గచ్చులిచ్చటకా  
దలఁపులు దానిపైని బలుతప్పులు నాపయి నేస్తమాడఁ జే  
రలుక మఱీడఁ గూర్చివగ లక్కడ నిక్కడఁ దక్కు లద్దిరా  
తెలియఁగ వచ్చె నీనడత తెల్లముగా విటలోకనాయకా! 72

చ. వలపులతిట్లు కొట్లు రతిపద్దులు నబ్బినచోట ముద్దులుం  
గలుగఁగఁ బోదు నాయెడనె కాని మఱొక్కడ నంచు నుంటి  
చాల్, నలుగురిపట్ల నీకిదియె నైజ మటంచు నెఱుంగనైతిహా  
నలువశిరంబు ముట్టినను నల్లనివానిని నమ్మ వచ్చునే. 73

ఉ. ఏమని చేరెనో చెలిమి యింతి రవంతయుఁ జింత సేయకే  
వేమఱు నీదుపాలఁ బడి వేడి పెనంగిననాఁటనుండియుకా  
బాములెకాని సౌఖ్య మొకపాటిగ నైన నెఱుంగ నైతిరా  
రామునిఁ బొందురామక్రియ రామునిసోదరుఁ డౌదు వన్ని  
టన్. 74

ఉ. అప్పటిరాధ వేతె మఱి యప్పటికృష్ణుఁడు వేతె చూడ నేఁ  
డిప్పటిరాధ వేతె కన నిప్పటికృష్ణుఁడు వేతె యింక నే  
లప్పటిమాట లానడత లాతగు లాకొఱ లేనికూటముల్  
ముప్పునజన్వనంపుసుఖముల్ దలపోసిన నేమి శ్రీహరి! 75

ఉ. అప్పుడు మల్లి నామనసుకై నటు లాడుచుఁ జేరికన్నులం  
గప్పుక బాస లిచ్చి దయ కన్నడ నీవె విరాళి గొల్పఁగాఁ  
దప్పుక నీవె నే ననుచుఁ దద్దయు నమ్మితి నాఁడునాఁడె నిన్  
గప్పయెలుంగుచిల్వ వని కాంతుఁడ నేనెఱుఁగంగ నైతిరా.

చ. తొలుతను జీమకుట్టునొకొ దోమలు గుట్టునొ యంచుఁ  
జూచినే, నెలమిగ నెత్తి పెంచి నిను నింతటివానిగఁ జేయు  
తెల్లనీ, చెలియల కొప్పగించివెతఁ జెందనొ కూడి సుఖంబు  
లందనో, వలనుగఁ దెల్పు మీవయిన వైనము గాఁగ మురా  
సురాంతకా! 77

క. విషకంధరునెచ్చెలివై  
విషకుచచనుబాలు గ్రోలి విషనిధిలోనన్  
విషధరుపైఁదగునీదగు  
విషమగుణం బేల పోవు విషరుహనయనా!. 78

సీ. ధర బెస్తనేస్తంబు తొరసాలెపద్దులు  
వెలయాలికూరిమి విటులనియమ  
మగసాలెనిజమును జగలోభియీవియుఁ  
గలుబొమ్మగిలిగింత కాకితెలుపు  
కోమటిసత్యంబు గొల్లనిరసికత  
కాముకజనులజ్జ ఖలునికరుణ

చోరస్వదేశంబు జూదరిధర్తంబు  
తగవరిమోమోట మలసునిరతి

తే. గగనకుసుమంబు గొడ్డ్రాలుకన్నబిడ్డ  
శశవిషాణంబు దుర్బిజజాతుఘనత  
పంచమశుచిత్వ మల్లునిమంచితనము  
గలదె నిన్ననఁ బనియేమి కలికికృష్ణ.

79

తే. వాతె తానుచుఁ జెలిఁగూడువారు లేరొ  
ప్రక్కఁబాయక సతి నేలువారు లేరొ  
వనిత నైక్యము గొని పొద్లువారు లేరొ  
వారునీదారి మెడఁగట్టు కోరు గాని.

80

సీ. గోముఖవ్యాఘ్రమై గుదిగొనుమాయత్త  
వదినగారికి మాటు పలుక రాదు  
మగఁ డై తె యేవేళ మండుచు నుండును  
మామగా రంతకు మంట్లమారి  
పెదబావగారై తె బెబ్బులివలె దూఱుఁ  
బినబావ చేక త్తి పెట్టుడవల  
నిరుగుపొరుగువారలే యమదూతలు  
తోడికోడలి కెదు రాడఁ గూడ

తే. దన్నదమ్ములు గన మేఁకవన్నెపులులు  
సొరిది నిందఱికనుగట్టి సున్నఁబెట్టి  
నేను నినుఁ జేరనీవందు దానిఁగోర  
బ్రతుకు బాగాయె ధూర్తగోపాలరాయ.

81

క. అల్లందు కందుకొనినీ  
బెల్లింపులఁ బడిన మొదలు పెనుబాములకే

యిల్లయితి నరసి చూడఁగ  
గొల్లనితోఁ బొందుచెలికిఁ గొదవే కొదవల్.

82

క. మును నిన్నుఁ గోరి చేరిన  
దనుజాంగనముక్కు పోయె ధర నని తెలియన్  
విని కని వలచితి ననుచో

నిను దూఱఁగ నేల నన్ను నే ననక హరి.

83

సీ. మును మున్ను కొన్నాళ్లు మన మున్నయద్భుతం  
బదివిప్పి చెప్పఁగ నలవి గాదు

తవిలి కొన్నిదినంబు లవల నభేద మై  
మెలఁగితి మెడ లేనిమేల్చి యెసఁగ

నంతట నీవు నే నని కొన్నివారమ్ము  
లమరితి మిద్దఱ మగుచు వెలసి

యిప్పుడు ముగుర మైయానలుగురిలోన

విను కాఁపురము మాఁడువిధము లాయె

తే. నేమిటిసుఖంబు లిఁకమీఁద నేటిబ్రతుకు

లేటివఱదలఁ బోయె నీమాట లెల్ల

నూర కిటు రవ్వ లిడి సరివారు నవ్వ

వసుధపైఁ దారి నే నుండ వలెనె శౌరి.

84

సీ. ఎన లేనిప్రేమ నీ వెపుడు వత్తువొ యంచుఁ

దలవాకి లిల్లుగా నిలిచి యుంటి

రమణ నవ్వుచు నీవు రాఁ జూతునే యంచుఁ

బడఁతులశకునంబు లడుగుచుంటి

ములు సోఁక కీవు రా వలెఁ జేర న న్నంచుఁ

గులదేవతల నెల్లఁ గోరుకొంటి

నేరితి నైన నీ విటు రాక పో వంచు

నిలువని ప్రాణముల్ నిలుపుకొంటి

తే. మరుని వెడవింటి పాల్పడి యెఱుక గంటి  
నిపుడు నిను గంటి నీమాట లెల్ల వింటి  
విడువు మిఁకఁ దొంటిపోకలు నడువవంటి  
దంటయి శయింటి కేపొమ్ము తమ్మికంటి.

85

సీ. నీదుముద్దులగుమ్మ నీమోవి నొక్కితే

కటకటా నామది కంద నేల

నీ ప్రాణనాయిక నీచెక్కు గీటితే

కనలి నామది చుఱు క్కనఁగ నేల

నీదుచక్కెరబొమ్మ ని న్నెంచ కాడితే

పొగిలి నామది చిన్నవోవ నేల

నీదుపట్టపుదేవి నిను చాల నెనసితే

యుదుగక నామేను బడల నేల

తే. నీదుదొరసానిచనులచే నీయురంబు

నొగులఁ గ్రుమ్మిన నామది నొవ్వ నేల

దానిసొమ్ముల కెవ్వతెఁ దలఁచి చూడ

వలపు పగవారి కై నను వలదు కృష్ణ.

86

తే. మున్ను జత గూడి వెంటనే నిన్ను వీడి

ప్రాణములు చేర నిన్నాళ్లు పట్టె నొర

మరల నినుఁ బొంది పోయిన మరులు చెంది

జాలిఁ బడఁజాల నందగోపాలబాల.

87

క. ఈనాఁటివఱకుఁ గానని

యీనాయత మెల్లఁ గంటి నీనానినుఁ దా

నీనం గాచియు నిశకే  
యీ నాయెను నింక నాస లేల మరారీ.

88

సీ. కావేటికాల్వలై కడుఁ బాటుకన్నీరు  
వారక తుడిచెడువారు లేక  
విరహఁగ్ని శిఖలచే వేగుచుఁ బొరలాడ  
నూరడిల్లుమ యనువారు లేక  
దిగులుచే నిల లేక తెగువ నే జేయుచో  
వల దని పలికెడివారు లేక  
మరుకోల లెద నాటి నెరకొట్టు కాడఁగా  
భయపడ వ ద్దనువారు లేక

తే. కలఁగి మోహఁబ్ధిలో మున్ది గాలిసోఁక  
గట్టు గానక యుంటినే గాసిపడెడి  
నాఁటికే లేనిమఱి నీవు నేఁటి కేల  
చాల తడ వాయె లెమ్ము గోపాలరాయ.

89

క. మానమె ధనముం గేహము  
మానమె సర్వంబు చూడ మానవతులకుఁ  
మానము పోయినవెనుకం

బ్రాణముతో నుండ వలెనె పద్మదళాక్షా.

90

తే. అన్ని యిటు లాడఁ గాంచి మురాసురారి  
రమణి దాసరితప్పు దండమునఁ దీరుఁ  
దీరుమాన మటంచని తెఱవపాద  
పద్మముల వ్రాలె నళి తమ్మి వ్రాలినటుల.

91

క. కని మంజీరము ఘుల్లన  
వనజజరు ద్రాదివిబుధవర సేవ్యం బై

తనరినహరిశిర మచ్చో

వనజేక్షణ ద్రోచె వామపాదముచేతన్.

92

క. లేచి యదూత్తముఁ డనుఁ జేఁ

జాఁచియ నాజన్మ మిపుడు సఫలం బాయెన్

నీచిన్నిపదము నొచ్చెనొ

నాచికురభరంబు దాఁకి నాళీకముఖి.

93

చ. నెలఁతరొ యాలకించు తొడనిగ్గు తళు క్కనఁ జీర జాఱఁగాఁ

గులుకు మెఱుంగుగబ్బిచనుగుబ్బలు పొంగఁ బసిండియంది

యల్, ఘలుఘలుఘల్లనం జరణకంజములన్ గొనితన్ని నంతమై

రులురులురుల్లనం బులక జాలము లెత్తె నదేమి తెల్పుదున్.

సీ. చేతుల మెఱపులచెన్ను లెం తై నను

దొడలఁ జెందిననిగ్గునడుము మేలు

గబ్బిగుబ్బలపెంపుకలుము లెం తై నను

బిఱుఁదుల నెరిమినపెంపు మేలు

కనుబొమ్మవైఁదగుఘనఫాల మెం తై న

నునుబొత్తికడుపుకందువలు మేలు

పలికెడుపెదవులఁ గలయెఱు పెం తై నఁ

బలుకనియలచోటిపాలుపు మేలు

తే. వైకి నెగిరినచీరయె యాకసంబు

మిగుల నాలోనిద్రవమె పో గగనగంగ

యాక నూఁగారురేకయే కారుమొగులు

వనిత యాలింగనసుఖంబె వర్షఫలము.

95

చ. చులకనఁ జేసి నన్ వలపు చూఱులు వుచ్చిన వీడ నాడినం

బలికినఁ బల్క కుండినను బాలను ముంచిన నీట ముంచినం

జెలి మికక జాలు పొ మ్మనినక జేరకక బిల్చినక బిల్వకుండినక  
భలిభలి యాను గా దనినక బాయుదునా నిను రాధికామణి.

వ. అనిన విని.

97

క. వనజాక్ష యింత చేయక

మనసొగ్గెనె యం తె చాలు మానముకన్నక

విను ప్రాణ మేమి ఘన మగు

నని యీసును వలపు కోప మదనము గాఁగన్.

ఉ. అందపువై టకొంగు వదనాబ్జమువై నిడి శౌరి చూడ నా  
యిందునిభాస్య యేడ్చె నెలుఁ గెత్తి కలస్వన మొప్పు  
వెక్కుచుక, సందగుగబ్బిగుబ్బలను జాతెతుతన్నయనాంబు  
పూరముల్, మందర మేరుశైలముల మాటికిఁ బాటురురం  
బులోయనన్. 99

చ. చెలి యటు లేడ్వక జూచి హరి చేరి పదంబులు పట్టి కూర్చి చే  
మెలతరొ యేడ్వనేల నిను మించినవాడనె కోపమంతఁగాఁ  
గలిగిన నన్నుఁ జేయఁ గలకార్యము లన్నియుఁ జేసికొమ్మనే  
తలఁపగ నీదుసొమ్మనుచుఁ దాబలిమింగొనికొఁగిలించినన్. 100

ఉ. అంతఁ బడంతి మై మఱచె నంబుజనాభుఁడు మోవి యానె నీ  
మంతిని చెక్కు నొక్కెహరి మర్తములం టెమిటారిముద్దిడెక  
కాంతుఁడు గోట మీతెఁ జెలి కన్గొనె వెన్నుఁడు నీవివిప్పెనా  
కంతునిదంతి తారసీలెఁ గమ్మవజీరునిపోయకుక వడిన్. 101

వ. ఇట్లనంగ సంగరోత్సాహతరంగితాంతరంగు లై రాధా  
మాధవు లొక్కొక్కరి చక్కనినెమ్మేని కమ్మనెత్తావుల  
సొమ్మసిల్లుచు ముమ్మరంబగు మోహంబుల నెమ్మదింజెందిరందు  
నందు సోదరీరత్నం బవాంతరలజ్జాభరంబునుంగొన మందర

భరుం డమందానందంబున నందంబగుచెందొగలవిందు చం  
 దంబును డిందుపఱచునుందరమందస్థితవదనారవిందంబునం  
 గ్రందుకొని ముద్దువెట్టినం బెట్ట నీయక నిద్దంపుటద్దంబున  
 కుద్దియై తద్దయు నొప్పుముద్దుచెక్కుల నొక్కిన నొక్క  
 నీయక కప్పుగాఁగప్పుకప్పులం గుప్పుగొప్ప నెరికొప్పునిమిరిన  
 నిమర నీయక చొక్కంపు కెంపుసొంపుసంపాదించు తావిచెం  
 గావిమోవి యానిన నాన నీయక కట్టాణిముత్తియంబులతీ  
 గెమోడికుట్టుపనులఁ గనుపట్టు కెంబట్టురైకకుం బట్టుచాలక  
 మట్టుమీఱి గుట్టు బయటఁ బెట్టు గబ్బిసిబ్బెపు టుబ్బుగుబ్బ  
 చనుగుబ్బలం బట్టినం బట్టనీయక రంగుబంగరుదింపెనవిరివెంట  
 నంటుతుంటవింటిదంటయింటి నంటిన నంటనీక మించుమిం  
 చన మించుక్రొమ్మించు మెయిదీగె కౌఁగిటఁ గదియించినం గది  
 యించనీయక దాపురంబులు వెట్టుచు నలయించిన నలయించు  
 విలుగొన్న మన్నె దొగం గన్న మిన్న యాయున్నులతల  
 మిన్న నొంటికళ లంటి సొక్కించి వితాళించి చివచివ లొదవఁ  
 జివుకు చివుక్కునం బైకెక్కి నిక్కి చక్కెరమోవి నక్క  
 జంబుగఁ జొక్క లేరుపడఁ జుట్టుక్కున నొక్కి మక్కువ  
 నెక్కొనం జెక్కిలి గొట్టి మదదంతిపై మంతు కెక్కు  
 మావంతు తెక్కున సొక్కు దక్కి గిలుకలచప్పరకోళ్ళ  
 మంచపుహాళహాళలును వెలిపక్కిరెక్కదూది మెత్తలో  
 నత్తమిల్లుకీచుబుట్టల కూఁతలును సురతశ్రమంబుల నెదల  
 గమగమవలచుగోరజవాదిప్రొడినెత్తావులు ఘుమ్ముఘుమ్మనం  
 గ్రమ్మ బిసబిసవిసరెడి హాసపరిసురటిపిట్టల రెట్టచప్పుదులును

బకదారులమ్రోతలును సారసకోకిలములకివకివలును గ్రుక్క  
 త్రిప్పక కొక్కోకకళాస్త్రముం బ్రసంగించుకలికిచిలుకలకలకలం  
 బులం గప్పినపరవశములం దప్పినమరుసామువరుస లెత్తి  
 యిచ్చుగోరవంకల యెలుఁగులును, నిచ్చలపు ముచ్చటలం  
 బెచ్చుపెరుఁగ మెచ్చులిచ్చు రాయంచలవళావళులునుగళ  
 రవములును మంజుమంజీరఝశంఝశధ్వనులును విడకు విడు  
 వకు తడఁబడకు మెడవిడక విడివడి తొడఁబడ నదుమునుదువు  
 మనునుదువులును ఘనజఘనసంఘట్టనా చటచటాత్కా  
 రంబులు తోరంబులై మీసరంబులగు వైసరంబు లెత్త  
 నాబి త్తరి త త్తటిలక హత్తుకొని తళుకుతళుక్కు మనుచిలుక  
 తేజీవజీరువాజారంబునం దమి చిలుక నెదురొత్తు లిచ్చుచు  
 సాటిలేనిమేటిగోటిపోటులం జొత్తిల్లు కొత్తనెత్తురుల  
 మత్తిల్లుబిత్తరపుగుత్తంపుచనుగుత్తు లెద నొత్తి యిరుఁగేలు  
 సాఁచి కంబుధరుగళంబును గొఁగిలించి మోము మోమునక  
 జేర్చి తన్మధురాధరసుధారసధారలం గ్రోలి తియ్యనిరుచు  
 లందేలె నిట్లీరువురు నొడలడరఁ దొడరిదుడుకు లదలింపులు  
 భూభంగంబులను చిలుసన్న లుద్దవిడిపద్దులగ్గలికతాఁకు  
 నూకులువీఁకమీఱి బాహాబాహింగచాకచిం బెనంగుచుఁ  
 జెంగట నెసంగుభర్తనిర్జిత చిత్రరత్న రత్నమాలికాయంత్ర  
 పాంచాలికాహస్తవిన్యస్త మల్లరంగసముల్ల సితమల్ల వల్లభుల  
 దండివెనుదండివిడక న్యస్తసువర్ణ వర్ణనీయసుగంధబంధుర  
 సుమతాశవృంతో ధూతహతప్రవర్ధి తాగురుధూఃధూమ  
 స్తోమంబు లెగిరి నిగనిగమను జిగిమొగు లనఁగప్పుకొని

యశోశ్యాననాలోక నోత్సాహమోహంబుల నించుక యశ  
 నయింపఁ బునఃపరస్పరదర్శనోద్యోగవేగంబులం బుట్టి బెట్టు  
 నిట్టూర్పు గాడ్పులం గొట్టువడి యెట్టకేలకుం దెట్టగిలి నెట్టన  
 మొగంబులు చూచుకొని తడవెడసియొడఁ బడినజక్కవ  
 పక్కులమక్కువలంది యిం పొందం బొందుచౌశీతిబంధప్రతి  
 బింబంబుల ముకురంబులం గని సంకుచితమందహాసంబుల  
 నిరవొందుచు బెనంగుసమయంబున. 102

క. హత్తుకొని యిన్నివిధముల  
 దత్తపడ ననఁగి పెనఁగి తనివారక యా  
 బిత్తరి పైకొనె హరిపై  
 మత్తేభముమీఁద నెక్కుమావంతుఁ డనన్. 103

సీ. మరుగుడారముఁ బోలెగిటికొన్న నెరికురు  
 ల్గ్రమ్మిముద్దోఁచుచీకటులు గాఁగ  
 జలజల మని రాలు సన్నజాజులచాలు  
 చీలి వ్రాలెదురిక్కచాలు గాఁగఁ  
 జిలుకమ్మచెమ్మట ల్మెరిఁ దోఁచుఫాలంబు  
 రేతేనిచిన్నారి రేక గాఁగఁ  
 గరఁగి జాతినసిస్తు కస్తూరితిలకంబు  
 క్రందుగాఁ జెలు వందు కందు గాఁగ

తే. వలపుచిటునవ్వు లలతివె న్నెలలు గాఁగ  
 నాశలను బెంచి కానని యంద మూని  
 కృష్ణపక్షమురితి నాకృష్ణవేణి  
 కృష్ణదేవునిపై నుండి కేళి సలిపె. 104

సీ. చెండు గోరించినదండిగాఁ బై నుండి  
 కుఱుచసన్నలఁ బడుఁ గొంతసేపు  
 గాలి చక్రముఁ జుట్టుకరణిని దిరుగుళ్ల  
 వింతగాఁ దిరుగును గొంతసేపు  
 పసిఁడిబంత్త పుబ్బొమ్మపగిది విన్నాణముల్  
 కులుకుచు నటియించుఁ గొంతసేపు  
 తుద నాడుబొంగరం బిది నాఁగఁ గసి దీఱఁ  
 గంతుశివం బాడుఁ గొంతసేపు

తే. అభినయము పట్టు మని చెక్కు నమరిఁ గొట్టు  
 ముద మొదవఁ దిట్టు ముద్దుపై ముద్దు వెట్టు  
 మర్తములఁ గొట్టు మెలమెల్ల మబ్బు దట్టు  
 బాల హరిపైని బుంభావకేళి వేళ. 105

చ. సరసిజగంధి యీపగిది శౌరిని గూడుక కౌఁగిలింపఁగా  
 గిఱికొని ముత్యపుకొసరులు కెంపులదండలురుల్లురుల్లునక  
 బెరుగుచు రాలె మున్నరుఁడు పేర్చినవల్లియతూపుగుంపు త  
 ద్గురుశిఖివిస్ఫులింగములఁ గూడుక రాలినలీల దోఁపఁగన్.

వ. అట్టియదనున మదనజనకుం డామదవతిం జూచి యిట్టు  
 లనియె. 107

సీ. వలుదగుబ్బలగోరువంక లేడవి రాధ!  
 యవి నీవెఱుంగుదు వంబుజాక్ష!  
 చక్కెరకెమ్మోవి నొక్కు లేడవిరాధ!  
 యవి నీవెఱుంగుదు వమరవంద్య!  
 మిసిమితెప్పలఁ దమ్మరసము లేడవి రాధ!  
 యవి నీవెఱుంగుదు వాదిదేవ!

తగువెన్ను సరివెనదండ లేడవి రాధ!

యవి నీ వెలుంగుదు వతనుజనక!

తే. యనుచు నిరువురు గడిదేరి హవుసుమీటి

యాని సరిపోరికెమ్మోవు లానఁజేరి

తమి చెలఁగఁ జీరి యలకేరజములఁదారి

కోరిమరుబారి నలసిరి కొమరు మీటి.

108

సీ. రమ్యబృందావనారామసీమలయందు

నతులితగోవర్ధనా ద్రియందు

సత్పథోజ్జ్వలరత్న సౌధా గ్రములయందుఁ

దరణిజానై కతస్థలములందుఁ

బారిజాతలతాంతపర్యంకములయందు

బహుచిత్ర కేళికాగృహములందు

మారుతకలితవానీరకుంజములందు

భీషనదీతీరభూములందు

తే. సరసభాండీరవటతరుచ్చాయలందుఁ

జారుతరచంద్రచంద్రికాపూరమందు

దేవదేవుండు రాధికాదేవితోడఁ

గూడి విహరించె మదిలోనికోర్కు లలర.

109

తే. సంపదలు గల్గురాధికాసాంత్యనంబు

చదివినను విన్నఁ గైకొన్నఁజదువుచున్న

వారి కవ్వారిగా నలవార వారి

జాతుఁ డొసఁగును గోరిక లధికదయను.

110

శా. శ్రీలక్ష్మీముఖపద్మషట్పద తనుశ్రీక్షిప్తనీలాంబుదా  
 లీలామానుషవిగ్రహం ప్రమదలేలీహానశయ్యాస్పదా  
 కాలిందీతటకేళికోవిద మహాకంసాదిదుష్టాత్తదా  
 కాలీయోరగరత్నరంజితపదా కౌంతేయధైర్యప్రదా. 111

క. సారగదాధార సదా

చార సదాతనువినూత్న చారుతరోద్య  
 న్నారజితాకారయుతా  
 ధీరనుతాపారచరితధిక్కుతదురితా. 112

మత్త. నాగపాలక నాగదాలక నాగఫాలకవాహనా  
 వాగధీశ్వర వాగహీశ్వర వాగనశ్వరగాహనా  
 యోగచారణ యోగధారణ యోగకారణ సాహనా  
 భోగశోషణ భోగినీషణ భోగిభూషణమోహనా. 113

గద్యము. ఇది శ్రీచిన్నికృష్ణకరుణాకటాక్షవీక్షణక్షణప్రవర్ధమా  
 నానూనశ్శృంగారరసప్రధాన సంగీతసాహిత్యభరతశాస్త్రాది  
 విద్యాపారంగత శ్రీమత్తిరుమల తాతాచార్య పాదార  
 విందమిళిందాయమానమానసచోళసింహాసనాధ్యక్షప్రతాప  
 సింహామహారాజ బహుకృతానేకచామికరాంబరాభరణ  
 ముత్యాలుగర్భశుక్తిముక్తాయమాన ముద్దు పళనిప్రణీతం  
 బైన రాధికాసాంత్వనంబను శృంగారప్రబంధంబునందు  
 సర్వంబును జతుర్థాశ్వాసము.

## కడనుడి

గీ. చిన్నికృష్ణునికరుణావిశేషమునకుఁ  
 బాత్రురా లగుమాముద్దు పళని ముద్దు  
 లొలుక వ్రాసిన దని దీని నుద్ధరింప  
 సాహసించిన యీనన్ను సైచ వలయు.

చ. వదలఁగ బుద్ధి పుట్ట దిటువంటి ప్రబంధము నెన్నిసారులేఁ  
 జదివిన నింకనుం జదివి సంతస మందఁ దలంచుచుండు నె  
 మ్మది యని తప్పు లెన్నియొ సమంజస మాగతిదిద్దియుంటినో  
 చదువరులార! నాదయినసాహసమున్ తమియింపవేడెదన్.

ఇట్లు,

సహృదయవిధేయురాలు,

బెంగళూరు నాగరత్నము.

## \*సప్తపదులు.



నీలాదేవి పయోధరాద్రినడుమన్ నిద్రించు శ్రీకృష్ణునిన్  
 మేలా నీకిది వేదవేద్యయనుచున్ మేలొప్పఁగాలేపి తా  
 వాలాయంబుగఁ గొప్పునంటిమిగులన్ వాసించుపూదండచే  
 లీలన్ గట్టినగోదకెప్పుడుమనో లీలాళికన్ మ్రొక్కెదన్.

\* ద్రావిడవాఙ్మయమున నేకదేశమై, విశిష్టాద్వైతమతావలంబులకు  
 పరమాదరణీయము నునై "తిరుప్పావై" యనుపేర నొకముప్పదిపాశుర  
 (పద్య)ముల సంపుటి గోదాదేవీప్రణీతంబై తనరారుచున్నది. అద్దాని కను  
 వాదరూపములై సప్తపదులుగా 10 పాటలుమాత్రము ప్రాచీనకవికృతములై  
 యసంపూర్ణముగ ప్రచారమున నున్నవి. ఈసప్తపదులకర్త యెవరనువిషయ  
 మున మతభేదములు ప్రచారమున నున్నవి.

ఈసప్తపదులు 'రాధికాసాంతవస' కర్మియగు ముద్దుపళని ప్రణీతము  
 లనియు, ఆవిషయమునే "శ్రీనివాసగురులదలచి చిత్తమునను ముద్దుపళని"  
 అనుపాదము ప్రమాణీకరించుచున్నదనియు ఒకమతము.

వైజ్ఞానిక సప్తపదిపాద మటులుగాక "శ్రీనివాసగురుఁడు విష్ణు  
 చిత్తుకూర్చి ముద్దుపట్టి" యని యుండవలసిన దయియుండగా పరిష్కర్తలదిద్దు  
 పాటున రూపాంతరమునొంది ముద్దుపళనిరచితములుగా వ్యవహృతములయి  
 పోయినవనియు, అట్లుగాక యయ్యవి శ్రీనివాసగురురచితము లయియుండు  
 ననియు మరియొకమతము.

కవి యెవరను నిర్ణయమున నాగ్రహమును విడచి భక్తిరసభరితమయిన  
 యీసప్తపదులను పాఠకుల కందించు తలంపున ప్రాచీనకవి నిబంధితములై  
 యుపలభ్యమానములైన వాటినిమాత్రమే యిటు పొందుపరచుచున్నాము.

౧

మార్గజిత్తింగళ్

శ్రీనివాసగురునిఁ దలఁచి చిత్తమునను ముద్దుపళని  
 పూనిచేయు ద్రవిడపాటలోని భావమై  
 చెలఁగి తెలియ వాణి తనదు జిహ్వాకొనను నిలిచి యిటుల  
 పలికెఁదిరుప్పావు సప్తపది పదంబుగా—  
 మాసములకు నెల్ల మంచి మార్గశిరము పర్వ మహాహ  
 యాసగలిగినట్టి చెలులు డాసిరారే!  
 మంచివగలమించి కులమునెంచి యవతరించినట్టి  
 చంచలాక్షులెల్లఁగూడఁ జన గరారే!  
 న్యాయశాలినైన నందనందనుండు తోయజాక్షి!  
 శ్రీయశోద కనిన సింహశిశువు గాఁడతే  
 నల్ల మబ్బుచాయమేనిఁ దెల్లఁజేయు డాలుగల్గు  
 పుల్లపుండరికనయన పురుషవర్యుడే!  
 కీరవాణులార! హరిని గోరి చేరి తేరి సకల  
 పూరుషార్థములను దృష్టిపొందరారే!

౨

వైయ్యత్తువాళ్

వారిజాక్షులార! నంద వ్రజనివాసులార మనము  
 కోరునోము క్రియలువినుఁడి కూరిమలరగా

పాలవెల్లిఁ బాపనెజ్జఁ బండుకొన్న పరునియడుగు  
లోలిఁగొల్చి నేయిపాలు క్రోలఁగూడదే!

కనులఁ గొనలుదీర నునుపు కాటు కుంచరాదు విరుల  
ననలఁదులుమరాదు కురుల నునువుమీఱఁగా

తెల్లవాఱకుండ నీటఁ జల్లులాడి మనము పెద్ద  
తెల్లఁజేయనట్టిపనుల నొల్లఁగూడదే!

వికచ కమలనేత్రునెదుట నొకరికొకరుపల్కుపలుకు  
ప్రకట మొప్పుఁగాను బలుకఁబడఁగఁగూడదే!

బాగుమీఱ మనకుఁ దెలుపఁబడినతీరు జనులకెల్ల  
వేగతెలిపి బ్రదుకుతీరు వెదకి ముదముగా

సారెసారెవిభుని మనము సన్ను తించి సంతసించి  
వారిజారిముఖుల మెల్ల వ్రతముచేతమే!

3

ఓంగియులగళంద

నోమునోఁచువారు నోచు నోముతీరు తెలివెగోప  
కామినులకు విష్ణుచిత్త కన్యకామణి

వడుగుచిన్ని పెండ్లికొడుకు పొడవుఁదొడరి పుడమిమూఁ  
డడుగులడుగువానిపేరు నుడువుకొనుచునే


ప్రేమమీఱఁగాను మనము నోమువట్టి నీళులాడ  
భూమిమీఁదఁగురియు నెలకుమూఁడువానలే

పెరుఁగునీటివరులనడుమఁ దిరుగుమీలు దూటఁగా న  
కరులతెరలుపొరలుగదలి కలువ లూఁగఁగా

నెమ్మిమీఱఁదే నెఁద్రావి సొమ్మసిల్లి నట్టియాఁడుఁ  
 దుమ్మెదలును రేగి మగల దూఱి పలుకఁగా  
 చెలఁగి పిదుకఁగలుగువారు చెయ్యివేసితియ్యఁగాను  
 నిలువుకడువలెల్ల బాల నిండిపోరలఁగా  
 కుదురుకొదమ మొదవుగుంపు పదులునూర్పు వెఱుకఁ గను  
 పదలఁబొదలిగొల్ల పల్లె బాగుమీఱున!

౪

ఆజ్ఞనుజ్ఞక



గోపవృద్ధులెల్లఁగోరు కోర్కెఁగురియును ర దేవు  
 రూపుఁజూచిచేయు క్రియల రూపుఁదలిపింపె!

“ఓగభీరభావమేఘ! ఓగుణాఢ్య! దానధుర్య!

బాగుగ నీచేయవలయు పనులువింటివా?

జలధి కేఁగి నడిమిజలము కొలఁదిమీఱఁ ద్రావి యుఱిమి

వెలయఁ గలయ మిన్ను మట్టి యలముకోవలె

జలధిశాయి మేనిదాలు గలుగునట్టి మేనుదాల్చి

చక్ర కాంతిసరణి దెలియఁ జక్క మెఱయుమా!

పాంచజన్య మనెడుసంకు పగిది మ్రోసి శార్ఙ్గమట్లు

మించి యంబు లొక్క మొగిని నించి కురియుమా

గాముకొన్న మేముమేని గాముదీఱి తేసకడను

క్షేమ మలర నీటనాడి చెలఁగి యుందువే!

నందసుతునిఁగూడి గోప సుందరాంగు లెల్ల ముదము  
చెందుకొఱకుఁ గురిసె మేఘుఁ డందుమెందునున్”.

౫

మాయనై మన్ను

“ఓమలాంగులార! మనసు కోర్కు లెల్లఁదీర మనము  
నోమునోఁచగాను వాన భూమిఁగురిసెనే”.

అనిన, నొక్కచెలియ పలికె “నతివలార! మాయవాని  
ఘనునిను త్తరంపుమధురఁ గాంచువానినే!

గొల్ల పిల్ల లందుఁగలసి జల్లులాడి కొల్ల లాడి  
యుల్ల సిల్ల యమున చెంతనున్న వానినే!

యదుకుల ప్రదీప మనఁగ నుదయమంది కన్న తల్లి  
యుదరశోక మెల్లఁబాపి యొప్పినాతనే!

కాంతలార! మనముశ్రీకాంతుఁగూడిచెంత వాని  
వింత నోటి నిండఁబాడి వినుతిచేసినా

చేతులున్న ఫలముపూజసేయ శుద్ధభావములను  
ఖ్యాతిమీఱి వానితోడఁగలయఁగల్గినా

తోంటిపాపజాల మెల్ల మంటఁబడినదూదివోలె  
నంటు లేక చెడును నోముపంటపండునే!

౬

పుష్పంశిలుంబినగాఢ్

ముందు లేచినట్టిసకల సుందరాంగు లొక్కముగ్ధ  
మందయాన నిటులనిదుర మలుపవచ్చిరే!

పక్షిజాలమెల్ల దెసల వీక్షణములు గొలిపి వేగ  
కుక్షులకయి కూతలిడుచు గూళ్లువదలెనే!

పంకజాక్షుసేవజ్ఞప్తి పలుచుకొఱకుఁ దెలుపుతెల్ల  
సంకుపిలుపునీదుకర్ణ సరణిఁజొరదఱే!

బాల! లేచిరావె! నందబాలుఁడు దాఁబూతనచనుఁ  
బాలుద్రావి దాని యముని పాలుచేసెనే!

రక్కసుండు బండిరూపు నుక్కుమిగిలిరాఁగ సంధు  
లొక్క మొగిని వ్రక్కలుగాఁ ద్రొక్కెముదగా  
మునులు యోగిజనులు నీటమునిఁగివేళ్ళ “హరి” హరి  
యనెడునాద మినుమడించె వినఁగరాదఱే!

మెల్ల మెల్ల నుల్ల మల్లఁబల్ల వించిచెల్ల సంత  
సిల్లి లేచినారమిటుల మల్లి లేఁగదే!

2

కీచుకీచుఁజెఱంగు

విరివిమీఱ హరిని గలయనెఱిఁగి మఱచికను మొగడ్చు  
సరసిజాక్షినిదురలేప సఖులువచ్చిరే!

కుటిలనీలకుంతలొకతె చటులసూక్తి పటిమఁబల్కు  
నటనదెలియకుండ నొక్కనాతి పలికెనే!

‘కీచుకీచు’ మనుచుఁబక్షులేచి లేచి కూయుచుండె  
లేచిరావె పెరుగుతరువఁదోచె మిన్నునే!

‘గల్లుగల్లు’మనెడినగల కలరవంబుఁదెల్ల దమ్మి  
కనులవానిమీఁదిపాటఁ గలసిమ్మొనెనే!

వినఁగబడదె వెఱ్ఱిపిల్ల విడిచి నిన్ను వెడలలేక  
 కనుగొనంగ నున్న మమ్ముఁ గనవె నాయికా  
 హరి దయాభిపరవశుండు పరుఁ డటన్న మొరలు చెప్పి  
 దరికిరాఁగ నిదురచెందఁ దగునె నాయికా!  
 తేజమొప్పఁ గన్ను విప్పి తెప్పరిల్లి లేచివచ్చి  
 రాజసమునఁదలుపుఁదీయ రావె నాయికా.

౮

కీర్తనం

బాలలెల్ల నందగోప బాలునకునువలపుగొలుపు  
 లీలగలిగినట్టిసఖని లేపవచ్చిరే!  
 ఇదిగొ తూర్పు తెల్లవాతె నదిగొ బట్టె లెల్ల మెల్ల  
 బొదలె మళ్ళలోనిమంచు పూరిమేయగా  
 నిన్ను లేపకుండ మున్న కన్నె లార్తి తోడ నేఁగి  
 నున్నమాట విన్నవించి నిన్ను లేపఁగా  
 వచ్చినార మనుచు మమ్ము మెచ్చి ముదము హెచ్చినట్టి  
 మచ్చెకంటిమిన్న లేచి మములఁ గలయవే  
 మల్లవరులయుల్ల మెల్లఁ బెల్లగిల్ల కొల్లలాడి  
 వెల్లివిరిసి యుల్లసిల్లు విష్ణుమూర్తినే!  
 పాడుకొనుచు నేఁగి చిగురు టీడువచ్చునడుగుఁదమ్మి  
 జోడుసోక మ్రొక్కి సరగ వేఁడుకొంటిమా  
 ఎంతవెంత కాంత లంత కంతకంత కింతయనుచుఁ  
 జింతచేసి మనలఁగరుణ చెలఁగి ప్రోచునే.

F

తూమణిమాడత్తు

'వాఁడెవచ్చి పిలువలేచి వత్త' మనుచుఁ బండుకొన్న  
చేడె నిదుర లేపఁగాను జెలులువచ్చిరే!

మణివిచిత్రసాధమందు మంగళార్థమైనదీప  
కణిక లుల్లసిల్లఁబొగలు గమ్ముమనఁగనే!

కులుకుతళుకుశయ్యనిద్రఁ గూరినట్టిమేనమామ  
కూర్చి బిడ్డ! గడియతలుపు గొలుసుమలుపవే!

అత్త! పూలగుత్తి నీదు ముత్తియంపుబిడ్డ మెల్ల  
నొత్తిగించి నిదురలేవ నెత్త రాదటో!

మూఁగచెవుడు గలదొలేక రాఁగనీకమత్తునిదుర  
సాఁగితూఁగ నెవరుమందు చల్లినారలో!

మాధవుండుమాయలాడు వేధకైన బోధలేని  
గాధవానివెయివిధాల గణనచేతుమే!

అమ్మ! తోడి కొమ్మ లిరుగొ, లెమ్మనంగదమ్మ ముద్దు  
గుమ్మ నీదుతళుకుఁగులుకుబొమ్మ నిప్పుడే!

౧౦

నో త్తు చ్చు వ ర్గం

నందనందనుఁడన నానందమొందువారలొక్క  
కుందరదన నిదుర లేపఁ గోరి వచ్చిరే!

నోఁచునోముస్వర్గమిచ్చు నోచెలీయిదేలతల్పు  
వై చిపండుకొంటివిట్లు వడిగ రాగదే!

నీటుమీఱఁబల్కువున్న చోటనుండిమాటి కొక్క  
నోటిమాటకై నమేమునోఁచలేదటే!

వలసినట్టిచోట కలసి మెలసి సిరుల వెలసి శ్రీ  
తులసిదండఁ గురులనిండఁ దుఱుమువాఁడటే!

పొంగి మంగళంబులొసఁగి పొగడినంతమనకునంత  
రంగవాంఛలిచ్చుపుణ్య రాశిగాఁడటే!

ముందునిదురయందుఁజేరు నొందినట్టికుంభకర్ణు  
డిందు నోడి నీకు నిద్ర యిచ్చినాఁడటే!

త త్తరముమానినిద్ర మత్తువీడిపచ్చి చెల్లి  
క త్తెలతో నిపుడు నీవు పొత్తుకూడవే!

తెనుగు శృంగార ప్రబంధములపై

దొరతనమువారి నిషేధము తొలగింప

శ్రీవావిళ్ల వేంకటేశ్వరులు గారు చేసిన కృషి

అవతారిక

శ్రీవావిళ్ల రామస్వామిశాస్త్రిలు గారు.

శ్రీవావిళ్ల రామస్వామిశాస్త్రిలు గారు చక్కని పండితులు మంచి మేధావులు వై సంస్కృతాంధ్ర సారస్వతములకు వానిమూలమున దేశమునకు మహా సేవ చేయు పవిత్ర సంకల్పముతో క్రీ. శ॥ 1856-వ సంవత్సరమున ఆదిసరస్వతీనిలయము ద్రాక్షరశాల అను పేర నొక గొప్ప సంస్థను స్థాపించి సంస్కృతాంధ్ర గ్రంథ ప్రకటనము గ్రంథ విక్రయమును కొనసాగింపదొడగిరి. వారి సంకల్ప సౌభాగ్యమున ఆ సంస్థ దినదినాభివృద్ధి నొందుచు దేశమున మిక్కిలి ఖ్యాతినందుచుండెను. స్వయముగా మహా పండితులైన శ్రీ రామస్వామి శాస్త్రి గారు తమ య మోక్షకృషి వలనను దమకు జేవోడు వాదోడుగ గొందఱు పండితా గ్రణుల గైకొనియు నెవ్వరును నూహింపజాలనంత విశిష్టముగా నెన్నెనో సంస్కృతాంధ్ర గ్రంథములను భారత భాగవత రామాయణాదుల నాంధ్ర లోకమునకు బ్రచారింపి యాంధ్రుల దురదృష్టమున వారు కీర్తి కేసులైరి.

శ్రీవావిళ్ల వేంకటేశ్వర శాస్త్రిలు గారు.

ఆతరువాత క్రీ. శ॥ 1908-వ సంవత్సరము నుండియు వారి పుత్ర రత్నముగు శ్రీవావిళ్ల వేంకటేశ్వర శాస్త్రి గారు ముద్రాలయమునకు వావిళ్ల

ముద్రణాలయమును పేరు పెట్టి దానికిని శ్రీ రామస్వామిశాస్త్రులు అండ్ సన్స్ అను గ్రంథవిక్రయ సంస్థకు బ్రధానాదిపతులై మహానీయులగు తమ తండ్రి గారి యడుగుజాడలలో ఆదర్శప్రాయముగా నడచుచు దండ్రికి దగిన పుత్రులని యనేక విధముల ననేకులచే నమితమగుఖ్యాతి సంపాదించుకొనగలిగిరి. తమ తండ్రిగారు కీర్తిశేషులగునాటికి దాము విద్యార్థులై యుండియు దామున్న తోద్యోగము లాశించి కళాశాలలలో జదువుకొనుచు బరహుజ్జులైన తమ తండ్రిగారు స్థాపించిన సంస్థను విస్మరించుట పితృద్రోహము అని శ్రీ వేంకటేశ్వరశాస్త్రులుగారు గ్రహించి తమ స్వార్థమును ద్యజించి చదువుమాని మహాత్యాగధనులై తండ్రిగారు స్థాపించిన సంస్థల నభివృద్ధిపఱచుటకే కృత నిశ్చయులైరి. లేనియెడల శ్రీశాస్త్రిగారు ఏ. వి. సి. యస్ పరీక్షలోనో కృతార్థులై ఏకలక్ష్మరుద్యోగమో చేసియుండెడివారు; లేక ఏరాజకీయనాయకులు గనో మహా విఖ్యాతిగాంచి యేరాష్ట్రమంత్రిపదవియో పొందియుండెడివారు. కాని ఆత్మజ్ఞానప్రదములైన సంస్కృతాంధ్ర మహాగ్రంథముల మూలమున దేశమునకు జ్ఞానభిక్ష పెట్టదలచి ఆత్మోపలబ్ధికిగాక దేశక్షేమమునకై పితృవాక్పరిపాలనార్థమై శ్రీశాస్త్రిగారు వై యైహికాన్నతి నికృష్టమని నిరసించిన వారు. ఈమహాగుణమే శ్రీశాస్త్రులవారి ప్రధానగుణమని గ్రహింపవలసి యున్నది. ఆటులని ఊరుకొనక 1908-వ సంవత్సరమునుండియు నేటివరకు తమకు వీలయినంతలో రాజకీయములలో పాల్గొనుచునేయున్నారు. తమ త్రిలింగద్వారా నిర్భయముగా రాజకీయముల విమర్శించుచు ప్రచారము చేయుచున్నారు.

శృంగార ప్రబంధ ప్రకటనకై

శ్రీశాస్త్రిగారిపై మొదటి అభియోగము.

పాండిత్యమునను పట్టుదలయందు కార్యదీక్షయందు శ్రీ వేంకటేశ్వర శాస్త్రులుగారు తండ్రికి ఉద్దియైనవారై నిరంతరాయమానముగ దమ సంస్థలను

వృద్ధిలోనికి దేగలిగిరి. ఈపరిస్థితులలో అనూయాగ్రస్తులైన కొందఱిప్రయత్నమువలన 1911-వ సంవత్సరమున శ్రీ వేంకటేశ్వరశాస్త్రులుగారిపై నొక యభియోగము రాష్ట్రప్రభుత్వమువారు తెచ్చిరి. అందు శ్రీశాస్త్రులుగారు 1. తారాశశాంకవిజయము, 2. బిల్వణీయము, 3. గణికాగుణప్రవర్తన తారావళి, 4. వీధినాటకము, 5. హాసవిశతి, 6. కవితాడప్పుశతకము, 7. వేణుగోపాలశతకము, 8. వై జయంతీవిలాసము, 9. రాధికాసాంత్వనము అను గ్రంథములు ప్రకటించి విక్రయించుచున్నారనియు అవెన్నియో అసభ్యవర్ణనలు గలవనియు వానివలన జదువరులు చిత్తభ్రమణము పొందుదురనియు 293-వ నెక్ష్టను ఇండియన్ పీనల్ కోడ్డుక్రింద శిక్షార్హమనియు ప్రభుత్వమువారు వాదించిరి. దీని ననుసరించి శ్రీశాస్త్రులుగారి ముద్రాశాల నుండియు ఎస్టాబ్లిష్మెంట్ మొపునుండియు వై గ్రంథప్రతులను పోలీసు \*డిప్టీ కమిషనరు కన్నింగ్ హామ్ వశపఱచుకొనిరి. ఆపిమ్మట తే 22-5-1911 దీని వైకారణములుచూపుచు నేరమును శ్రీశాస్త్రులుగారిపై మోసిరి.

\* ఈ కన్నింగ్ హామ్ సోదరుడు ప్రొఫెసర్ : జె. ఆర్. కన్నింగ్ హామ్. శ్రీశాస్త్రుగారికి పచ్చయప్పకళాశాలలో ఆస్టోపర్యాసకులు. అప్పుడప్పుడు శ్రీశాస్త్రుగారు ఈ ప్రొఫెసర్ ఇంటికి వెళ్లినపుడు కమిషనరు పరిచయ మేర్పడినది. ఇనస్పెక్టరును పంపియుండెడి వారుగాని వీరి పేరుమాడగనే నిర్ణాంత పోయి తానే స్వయముగ శ్రీశాస్త్రుగారి కొట్టుకు బయలుదేరివచ్చిరి. ఎవరో శ్రీశాస్త్రుగారితో మాట్లాడుచుండగా కొంతఆగి అపైని శ్రీశాస్త్రుగారి నివతలకు పిలిచి కొట్టులోని గుమాస్తాలను ఇతరులను వైకి పంపివేయమని కోరెను. వారు విళ్లగనే శ్రీశాస్త్రుగారినిమందలించి వారిపై సర్పివారంటు ఉన్న దనియు కొట్టులోని పుస్తకములన్నిటిని సోదా చేయవలెననియుచెప్పిరి. ఇందుకు బదులుగా శ్రీశాస్త్రుగారు మామేడమెట్లమీద ఒక పోలీసుజవానును కూర్చుండ బెట్టి తామువెళ్లండి. మూడుగంటలకు మరలవచ్చినచో వారంటులో కనబరచిన పుస్తకములనన్నిటిని కట్టుకట్టి సిద్ధము చేసెదను. తాము తీసికొని వెళ్లవచ్చును అనిచెప్పిరి. వారట్లే చేసిరి.

### శ్రీశాస్త్రులుగారి పట్టుదల.

ఈసందర్భమున శ్రీశాస్త్రులుగారు తగు సంజాయిషీచెప్పుచు తమ దప్పిదమును మన్నింపుడనియు ఇకనెప్పుడు నట్టిగ్రంథములను ప్రకటింప ననియు నన్నచో వారిమీద ఆభియోగమును ప్రభుత్వమువారు తీసికేసి యుందురు. కాని శ్రీశాస్త్రులుగారు భాషావిషయమున ఆయాగ్రంథములు చక్కనిస్థానమాక్రమించినవనియు నాయాగ్రంథకర్తలు సుప్రసిద్ధులనియు నట్టిగ్రంథములను నిషేధించుటకు ప్రభుత్వమున కర్హతలేదనియు నట్టి నిషేధము భాషావృక్షమునకు గొడ్డలివెట్టనియు నిశ్చయించుకొనిరి. ఈకారణమున వ్యయప్రయాసల కెన్నటికైన పీర్చి భాషాసేవయే పరమావధిగ బెట్టుకొన్నవారు కాన ప్రభుత్వముతో పోరాడ సమకట్టిరి. అపుడు †శ్రీపేరి నారాయణమూర్తిగారు శ్రీశాస్త్రులుగారి న్యాయవాదియై నిష్కామిగ శ్రీశాస్త్రులుగారి పక్షమున వాదించిరి.

† శ్రీపేరి నారాయణమూర్తిగారు పేరూరి ద్రావిడశాఖకు జేందిన వారు. వీరి జన్మస్థలము గోదావరిజిల్లా అమలాపురము సమీపమందలి పేరూరు ఆగ్రహారము. వీరిపూర్వీకులందరిలో (పేరూరు ద్రావిడలలో) వేదవేత్తలేగాక ఆంధ్రశాస్త్రవంశీతులనేకలు గలరని జెప్పట ఆభియోగిగా నేరదు. నైదికులనేకులు సంస్కృత విద్యమాని ఇంగ్లీషువిద్య గడించినట్లే శ్రీనారాయణమూర్తిగారు, బి. ఏ., బి. ఎల్. పరీక్షలలో కృతార్థులై కాకినాడలో న్యాయవాదిగనుండి కీర్తిగడించిరి. వీరిమిత్రులగు శ్రీపోలవరము జమీందారు మున్నగువారి ప్రోత్సాహమున చెన్నపట్టణము జేరిరి. హేమాహేమీలగు శ్రీభాష్యము ఆయ్యంగారు. శ్రీ వీ. కృష్ణస్వామిఆయ్యరు, శ్రీ పీ. ఆర్. సుందరఆయ్యరు, శ్రీ యస్. శ్రీనివాస ఆయ్యంగారు, శ్రీ కె. శ్రీనివాస ఆయ్యంగారు, శ్రీ టి. రంగాచారిగారు, శ్రీ శివస్వామిఆయ్యరు, శ్రీ టి. వీ. కేషగిరి ఆయ్యరుగారు మున్నగు ఆఱవ న్యాయవాదులేగాక ఐరోపియన్ బారిస్టర్లు గ్రాంటు, నూజెంటుగ్రాంటు, రిచ్ మాండు, నార్మన్ మున్నగువారు

ఈసందర్భమున † శ్రీ గోటేటి కనకరాజుపంతులుగారు ప్రభుత్వము  
గైకొన్న చర్య నామోదించుచు రాధికాసాంత్వనములో ఈ క్రిందిపద్యము  
లసభ్యములని వాఙ్మూలమొసగిరి.

హైకోర్టున ప్రాముఖ్యమువహించియుండిరి. కాని శ్రీ నారాయణమూర్తిగారు  
తన తెలివితేటలవల్ల మదరాసు చేరిన కొన్నిరోజులకే గొప్పస్వాయవాదిగ  
పరిగణింపబడినందున సునాయాసముగ కొన్నివేలు హైకోర్టుఅపీళ్లవల్లనే  
సంపాదించుచుండిరి. ఇటీవల పెడరత్ కోర్టుజడ్జీలైన శ్రీ పతంజలి శాస్త్రి  
గారు, హైకోర్టుజడ్జీలైన శ్రీ బి. సోమయ్యగారు వీరివద్ద జ్యానియర్లుగ  
కొంతకాలముపనిచేసిరి కావున శ్రీ నారాయణమూర్తిగారి ప్రతిభనుగూర్చి  
వ్రాయుట అనవసరము.

తమతరపున ఫీజు ఎంతయివ్వవలెనని ప్రశ్నింపగా నవ్వుచు భాషా  
విషయమైనందున ఫీజులేకనే పిటీషను దాఖలుచేయుదు మనియు ఆమోద  
అన్నివిధముల సహాయపడుదుమనియు వీరుచెప్పిరి.

అంతేకాక శ్రీ బాలగంగాధరతిలకుగారి జాతీయకక్షలోజేరుటకు మన  
రాష్ట్ర ప్రముఖులందరో ఆలోచించుచుండ ధైర్యముగ ఈకక్షలో వీరుచేరి  
శ్రీ బికిన్ చంద్రపాలుగారి బీచినభకు అధ్యక్షతవహింప నితరు లెవ్వరు  
ముందుకురానప్పుడు శ్రీ శాస్త్రిగారికోరికపై శ్రీ నారాయణమూర్తిగారు  
అధ్యక్షతవహించుటయేగాక శ్రీ పాలుగారికి టీపార్టీ కూడనిచ్చి గౌరవించిరి.

† శ్రీ శాస్త్రిగారిసహాయమున తెనుగు ట్రాన్సులేటరు అయినట్టి వీరు  
ఈయభియోగమునకు కారకులు. వీరి రెండవభార్య శ్రీవావిళ్లవారిచే ప్రచు  
రితమైన తారాశశాంకవిజయమును చదువుట వీరియాగ్రహమునకు కారణమట!

ఆవరకు తమపనిలోనే మగ్నులైయున్న వీరు శ్రీ కనకరాజు ప్రభృతు  
దయవల్ల పైకిలాగబడి శ్రీ నారాయణమూర్తిగారి వంటి ప్రముఖులపరిచయము  
సంపాదించుకొని ఆంధ్రమండలమున తదితరప్రదేశముల నుప్రసిద్ధులైరి.

రాధికాసాంత్వనమున ఆసభ్యములన్న పద్యములు.

1 ఆ. 107, 108, 112, 113, 113, 124, 127, 128, 130, 146. 2 ఆ. 139, 140, 142. 3 ఆ. 105, 110, 115, 113, 123, 127, 133. 4 ఆ. 102, 103, 104, 105.

శ్రీ కనకరాజు ప్రభృతుల భాషా ద్వేషము.

వీనికి శ్రీ కనకరాజుగారు తమ ఆంధ్రానువాదమును ప్రభుత్వమువారి కందజేసి యీ ప్రబంధములు కడుదుష్టములని వక్కాణించియుండిరి. తెనుగు అభిమానభాషగా బట్టభద్రులై దొరతనమువారికి అనువాదకులుగా బనిచేయుచుండిన శ్రీ కనకరాజుగారి కేమాత్రము ప్రాచీన ప్రబంధములపై గౌరవాభిమానములున్నను వారిట్టిపని చేసియుండకపోదురు. దూరాలోచనములేని వారి యీచర్య తెనుగుభాషకును తెనుగుభాషాగ్రంథ ప్రకటన ప్రచారకులగు శ్రీ వావిళ్ల వారికిని కొంతకాలముపాటు తీరనినష్టము కలిగించుట భాషాభిమానులెవ్వరును మఱవజాలరు. వీరికితోడు శ్రీ బేకుమళ్లి రాజగోపాలరావుగారు, శ్రీ కొమఱ్ఱాజు వేంకటలక్ష్మణరావుగారు, శ్రీ చెన్నాప్రగడ భానుమూర్తిగార్లు ప్రాసిక్యూషనుపక్షమున సాక్ష్యమిచ్చిరనుట వీరికి ప్రాచీనగ్రంథములపైగల దురభిమాన ద్వేషములను జెప్పక చెప్పియున్నవి.

మొదటి అభియోగముపై తీర్పు.

శ్రీ శాస్త్రులుగారిపై నావరాభిమానములుగల బ్లాక్ నార్బను, శ్రీ టి. వేంకటసుబ్బయ్యరుగారు మొదట శ్రీ శాస్త్రిగారిపక్షమున వాదించిరి. ఈయభియోగమును తెనుగుభాష తెలుగు సారస్వతముల తత్త్వమును బాగుగా నెఱిగిన మేజిస్ట్రేట్ విచారింపవలయు ననిరి. దీనిని ప్రధానరాష్ట్ర మేజిస్ట్రేటు బర్దుదొర నిరాకరించినందున శ్రీ పేరి నారాయణమూర్తిగారి మూలమున హైకోర్టున ట్రాస్ఫరు పిటీషను దాఖలు చేసిరి. ఇదికూడ త్రోసివేయబడినతరువాత దొరతనమువారి క్రిందిఅర్దురు జారీచేసిరి.

ఈ కేసులో వావిళ్ల వేంకటేశ్వరశాస్త్రిలుగారు తాము నిర్దోషులమనియు, వై గ్రంథములు పునర్ముద్రణములే కాని నూతన ముద్రణములు కావనియు, ప్రాచీన కవిత్వగౌరవమే యీ గ్రంథ ప్రకటనకు హేతువనియు “రాధికాసాంత్వనము” ప్రతులు తమదగ్గఱ నున్నవానిని నాశనము చేతుమనియు మిగిలిన గ్రంథములను సంస్కరించి ప్రకటింతుమనియు చెప్పియుండిరి. ప్రభుత్వమువారిదివఱలో “రాధికాసాంత్వనము” ప్రతులను నాశనముచేయ నాజ్ఞాపించిరి. మిగిలిన గ్రంథముల విషయములో మదరాసు విశ్వవిద్యాలయ సిండికేటుమెంబరును, తెలుగు బోర్డు ఆఫ్ ట్రేడిస్ చేర్మెను అగు శ్రీ జి. వేంకటరంగారావు ఎం పి, గారి యధ్యక్షతను, రావు బహదూర్ ప్రాఫసర్ శ్రీ యమ్. రంగాచార్యులు, శ్రీ గోటేటి కనక రాజుగార్లను సభ్యులుగా నియమించి వై గ్రంథములలోని ఆసభ్యపద్యములను జూపుడని నియమించిరి.

వైసభ్యులు తమతమ యభిప్రాయప్రకార మట్లుచేసి కాగితములను దొరతనమువారి కందించిరి. ఇవి చూచినపిమ్మట శ్రీ వావిళ్ల వేంకటేశ్వర శాస్త్రిలుగారివై నభియోగము నుపసంహరించుటకు శ్రీ శాస్త్రిలుగారు శకాంక విజయము బిల్లాణీయము గణికాగుణప్రవర్తనతారావళి అను గ్రంథములనుకూడ రాధికాసాంత్వనముతో పాటుమార్పు చేయవలసినదనియు, మిగిలిన యైదు గ్రంథములలోని ఆసభ్యపద్యములను తొలగించి సంస్కరించిన ముద్రణములే వేయవలెననియు కాసిందిరి. శ్రీ శాస్త్రిలుగారు తే 5-8-1912 దీని అంతటితో నూరకుండక తే 31-5-1913 దీని “రాధికాసాంత్వనము”కూడ సంస్కరించి ముద్రింపనిండని కోరుకొనగా దొరతనమువారు నిరాకరించిరి.

శ్రీ శాస్త్రిలుగారివై పునరభియోగము.

ప్రభుత్వముతో పోరాడి యెటులైనను శృంగార గ్రంథములపై నిషేధమును తొలగింపజేయుటకే బద్ధకంకణులైన శ్రీ వేంకటేశ్వరశాస్త్రిలుగారు

ప్రభుత్వముకోరిన హామీయివ్వక వారు ఆశ్చీలములని తలచిన పద్యముల తొలగించి సంస్కరించిన ఆయా గ్రంథములను అందరును మరలవిక్రయించు చునేయుండిరి. సుమారు 15 సంవత్సరములు అనగా 1912-వ సంవత్సర నుండి 1927-వ సంవత్సరమువఱకు, దొరతనమువా రీ గ్రంథప్రచారమును పూర్తిగ నరికట్టనేలేకపోయిరి.

తుదకు రహస్యపరిశోధకవర్గమువారి యాచార్యులైన దొరతనమువారి సెర్పివారంటునుగొని తే 18-3-1927 దీని పోలీసు డిప్టీ సూపరెంటు శ్రీకృష్ణస్వామినాయుడుగారు శ్రీశాస్త్రిలుగారి గ్రంథవిక్రయశాలను, సి. ఐ. డి. పోలీసు ఇనస్పెక్టరు శ్రీసుదర్శననాయరు శ్రీశాస్త్రిలుగారి ఆఫీసును, మద్రాశాలను, సి. ఐ. డి. పోలీసు ఇనస్పెక్టరు శ్రీ జయరామ్ నాయుడుగారు రాజమండ్రి వాణిజ్యబ్రాంచిని తే 19-3-27 దీని పరిశోధించిరి. ఇందు చెన్నపురిషాపులో:

1. శతాంకవిజయము	8
2. హంసవింశతి	19
3. బిల్వణీయము	12
4. కవిచౌడప్పశతకము	64
5. గణికాగుణప్రవర్తనతారావళి	11
6. వీధినాటకము	9

పోలీసువారు తీసికొనిపోయిరి.

ఇవికాక శ్రీకాకుళవాసియగు శ్రీబళ్లకంకరయ్య, శ్రీపురితి నరసింహ మూర్తి వైగ్రంథములలో గొన్నిటిని శ్రీవావిళ్లవారినుండి వి. పి. మూలముగా తెప్పించుకొని రన్న సాక్ష్యములు సంపాదించిరి.

## శ్రీశాస్త్రులవారి నివేదిక.

ఈపరిస్థితులలో 1927-వ సంవత్సరము ఏప్రిలునెలలో శ్రీవేంకటేశ్వరశాస్త్రులుగారు దొరతనమువారి న్యాయశాఖామంత్రియైన శ్రీ సి. పి. రామస్వామయ్యరుగారికి ఇట్లు నివేదించుకొనిరి:

1. నేను 1856-వ సంవత్సరమునుండి మాతండ్రిగారైన శ్రీవావిళ్ల రామస్వామిశాస్త్రిగారు ఆరంభించిన వావిళ్ల రామస్వామిశాస్త్రులు ఆండ్ సన్సు ఆనుసంస్థ కధివతిని. మాసంస్థయే పండితులైన మాతండ్రిగారి మూలమునను వారిమిత్రులగు పండితులమూలమునను మహోన్నతములు నపూర్వములగు మహోగ్రంథములను ప్రకటించి విఖ్యాతి నార్జించినది.

2. నేను గ్రంథప్రచురణ సందర్భములలో శశాంకవిజయము, బిల్వణీయము, హంసవింశతి, వీధినాటకము, గణికాగుణప్రవర్తనతారావళి, కవిచౌడప్పశతకము ముద్రించి ప్రకటించితిని.

3. ఇట్లుండగా తే 18-3-1927 దీని ఎన్ ప్లనేడులోని నామాపును, తండియారుపేటలోని నాయిల్లు, మాముద్రాలయమును శోధించి పోలీసువారు వైగ్రంథప్రతుల నన్నిటిని పట్టుకొనిపోయిరి.

4. వైజాపిన గ్రంథములన్నియు తెలుగుసారస్వతమున మిక్కిలి యున్నతస్థానము నాక్రమించిన సత్కావ్యములు. అందులో ముఖ్యముగా 1. వీధినాటకము, 2. హంసవింశతి, 3. శశాంకవిజయము, 4. బిల్వణీయము అనుకావ్యములు శ్రీ. శ. ౧౫.౧౬ శతాబ్దములకుజేందిన మహాకవుల గ్రంథములు. అవి ప్రతియింటివారికి తెలిసినవి. ఇవి తెలుగుగ్రంథములలో బేరన్నికగన్నవై శతాబ్దములనుండి పారంపర్యముగా పండితులచే బరింపబడుచు వచ్చుచున్నవి. తెలుగువారి కీగ్రంథము లత్యంతప్రియమైనవి. ఇట్టి శతాబ్దములకు మూర్ఖము రచించబడిన గ్రంథములను 292 సెక్కునక్రింద తీసికొని రాజాచుట

న్యాయదూరము. ఈపద్ధతే నవలంబించినచో ప్రతిభాషలోని గ్రంథముల లోను అనేకములు ఇట్టివేయని చెప్పటకు సంశయములేదు.

5. అందునను శ్రీనాథుని వీధినాటకము క్రీ. శ. ౧౬ శతాబ్దికి చెందిన ఉత్తమగ్రంథము. శ్రీనాథునికీడగు కవులు లేరనుట స్వభావోక్తి. వీధియను తెగకిందవచ్చు నుత్తమగ్రంథము భాషలో నిదియొక్కటియే. ఇది 1911, 1912 వఱకు నిరభ్యంతరముగ నెల్లరచేతుల నుండెడిది. అప్పుడు నాపై దొర తనమువారు తెచ్చిన యభియోగమువలన నందెన్నియో సంస్కరణలు కొనివచ్చితిని. కాన నిపుడు దీని కభ్యంతర ముండరాదు.

6. తరువాత హాసవిశతి, అయ్యలరాజు నారాయణకవిచే రచింపఁ బడిన ౧౬ శతాబ్దినాటికావ్యము. ఇందు అత్యంతకవితా సౌందర్యముకల యిరువది కథలుకలవు. ఇందు పదునారవశతాబ్దికి జెందిన జనుల పద్ధతులు నాచారములు సుప్రకృ మొనరింపఁబడినవి. ఇందు అపూర్వములైన యనేక సాంకేతికపదములు గలవు. ఇది సారస్వతమునకు భూషణము వంటిది. ఈగ్రంథ మునే దొరతనము నిషేధించినచో సారస్వతమునకు తీరనిలోటు వాటిల్లినదన్న మాట. ఇదికూడ "వీధినాటకము"నకు వలెనే 292 సెక్షనుక్రింద నెన్నటి కినిరాదు.

7. శశాంకవిజయము శేషము వేంకటపతియను ౧౭ శతాబ్దమునకు చెందిన సుప్రసిద్ధ కవిచే రచితము. సారస్వతరంగమునను నాటకరంగమునను దీని విలువ నిరుపమానము. ఏవిధముగ నూహించినను ఇది నిషేధింపబడుట కవకాశములేదు.

8. బిల్వణీయ మాపేరి సంస్కృతముగ్రంథమున కనువాదమై గత శతాబ్దమునుండి తెనుగుజనుల హస్తముల నలంకరించుచున్నది. ఆర్కాటు నవాబునకు దుబాసియైన దివాన్ బహదూర్ ఆదినారాయణయ్యుమేనమామను

అంకిత మీయబడినది. సారస్వతమున దీని విలువ యనంతము. ఇదియొక ప్రామాణికకావ్యము.

9. కవి చౌడప్పశతకము, గణికాగుణప్రవర్తన తారాశి యీరెండు గ్రంథములు నీతులనిధులుగ గత 20, ౮0 సంవత్సరములనుండి ప్రచారములో నున్నవి.

10. ఆధునికుల యభిరుచుల కసహ్యములుగ నుండునను సంశయమున వీనిని ప్రకటించునపుడే యందలి పదములుకొన్ని వైతొలగింపబడినవి. సంఘ సంస్కర్తలలో అతివాదులగు శ్రీకందుకూరి వీరేశలింగముపంటివారికిగాక రావు బహదూర్ యమ్. రంగాచార్యులపంటి వారికిం దసభ్యములు కాని యశ్శిలములుగాని కానరానేలేదు. అంతేకాక, నేటివారి యభిరుచులు వ్యతిరేకముగా నున్నమాత్రమున నందలి పదము లేవియు దొలగింప రాదనియుఁ దొలగించిన భాషకు పెద్దలోటే యనియు వక్కాణించియున్నారు.

11. మొక 1911 లో నాపైచెచ్చిన యభియోగసందర్భమున ఆంధ్ర)సాహిత్యపరిషత్తు వారి ఆధ్వర్యమున జరిగిన పండితమహాజనసభలో నిట్టి నిషేధము దురాలోచన లేదనియు బానివలన భాషామాతకు మహా ద్రోహము చేసినట్లుగుననియు ఒక తీర్మానమును జేసిరి. అదిగాక సర్. బి. యస్. శర్మ, దివాన్ బహదర్ మోచర్ల రామచంద్రరావు పంతులు మున్నగు వారీవిషయమున గవర్నరుగారిని దర్శించిరి. ఆ యభియోగసందర్భమున నాకు దొరతనమువారు కొన్నికొన్నిపద్యము లసభ్యములుగా నున్నవని సూచించి నావివేకము ననుసరించి సంస్కరించి ప్రకటింపవలసినదని అపుడు నన్ను హెచ్చరించిరి. ఇప్పటికిని నా కట్టి యుదారపూరితములైన సూచనల నేమైన నొసంగినచో నేనువానిని పాఠించి గ్రంథములను ముద్రించి ప్రకటింతునని వినయ పూర్వకముగా చెలుపుకొనుచున్నాను.

12. నేను ప్రకటించినయీపై గ్రంథములు చాలవఱకు సంస్కరించినవే. కొన్ని పండితులకు మాత్రము ఆ సంస్కరింపబడిన ముద్రణ ప్రతులు.

మాత్రము విక్రయించుచున్నాను, అందుచే బి 2 వ నెక్కును క్రిందవచ్చు గ్రంథములు నేనేమియు ముద్రించి ప్రకటింపలేదని మనవి.

13. పైజూపినట్లు పైగ్రంథములు విఖ్యాతకవుల రచనలేకాని సామాన్యులవి కావనియు ఆయాగ్రంథములలో నసభ్యపు భాగములు వైతొల గించుటలో నేను చూపిన శ్రద్ధ యితరప్రకాశకు లెవ్వరును జూపనే లేదనియు, తెలుగుదేశములోను పైజూముసంస్థానములోను ఇతరులు స్వల్పధరలకు వచ్చు ముద్రణములు నిర్మామముగా పేసినట్లు నేను జేసినవాడను గాననియు మనవి చేయుచున్నాను.

14. మఱియు ఫలానా పద్యముకాని నిర్దిష్టమైన యొకగద్యముకాని అసభ్యము అశ్లీల ద్యోతకము ననుట కెట్టి యాధారములు లేనియెడలను, కొందఱి ప్రకాశకులపై మాని కొందఱు ప్రకాశకులపైనే యిట్టి అక్రమచర్య అతితొందరగా గైకొన్నప్పుడును, నావంటివాని ప్రసిద్ధము ధర్మబద్ధమునగు సంస్థకెట్టి నీలాపనిందలు కలుగునో దానివలన నాకెట్టినష్టము వాటిలునో అనష్టమెంతతీర్పరానిదో అనూహ్యముగనున్నది. కొమ్ములు తిరిగిన పండితులే యేని సభ్యము యేని అసభ్యము నన్నది నిర్ణయించి నిర్వచింపలేనప్పుడు నావంటివారిపై నిట్టియక్రమచర్య గైకొనుట ధర్మము కాదని మనవి చేయు చున్నాను. నావంటివారికి మార్గము చూపుటకై యేభాగము లశ్లీలద్యోతక ములో యే భాగములు కావో నిర్ణయించుటకు దొరతనము వారే నియ మితురని యాశించుచున్నాను. ఈపరిస్థితులలో నాపై నిక నెట్టిచర్యను గైకొనకుండునట్లును, నాకడ సంగ్రహించిన గ్రంథములన్నిటి నాకిచ్చి వేయుటకును దొరతనము వారిని బ్రార్థించుచున్నాను.

విధేయుడు,

వావిళ్ల వేంకటేశ్వరులు,

వావిళ్ల రామస్వామికౌస్తులు అండు సన్సు,  
తండయారేపేట, మదరాసు.

21-3-1927.

ఈనివేదిక కనుబంధముగా బంపిన నివేదికలతోపాటు ఈక్రింది యభి  
ప్రాయములుకూడ జతపఱచి పంపబడినవి.

1. 1911 వ సంవత్సరములో శ్రీ శాస్త్రులుగారివై దీసికొనిరాబడి  
క్రిమినలు అభియోగమునకు విషయములైన గ్రంథములగు 1. వీధినాటకము,  
2. హంసవింశతి, 3. శశాంకవిజయము, 4. చిల్లణీయములు పరిష్కృత  
ముద్రణములనియు నేను జాగ్రత్తగాజూచి యిందు ఏవిధమైన యాక్షేపణము  
గల యేభాగముకూడలేదని ధృవపఱచుచున్నాను.

ఇట్లు,

జి. వెంకటరంగారావు, ఎం. ఏ.

2. మైని శ్రీరంగారావుగారు సూచించిన గ్రంథములు ప్రామాణి  
కులైన ప్రాచీనకవులచే రచితములైన సత్కావ్యములు. వానిలో నటనటు  
నసభ్యవర్ణనలు గలవని వానిని నిషేధించుట అన్యాయమేకాక ఆంధ్రభాషకు  
తీరని యపకారము చేయుటని నాభావము. ఈగ్రంథముల ప్రస్తుత ముద్రణ  
ములు పరిష్కృతముద్రణములు ఇందేవిధమైన యాక్షేపణలుగల భాగములును  
లేవు. ఇట్టి సద్గ్రంథ ప్రకటనము మూలమున ఆక్షేపాంధ్రజనులకు గౌరవపాత్రు  
లైన ప్రకాశకులవై నభియోగము తెచ్చుటయు, నందుమూలమున నిట్టిగ్రంథ  
ప్రకటనము నరికట్టుటయు నత్యంతము గర్హ్యములు.

వేమవరపు రామదాసుపంతులు,

ఆంధ్రగ్రంథనిర్ణాయకసంఘాధ్యక్షులు,

మదరాసు విశ్వవిద్యాలయమున

సెనేటు, అకడమిక్ కాన్సిలు సభ్యులు.

3. ఇట్టే పేర్కొనబడిన దివాన్ బహదూర్ శ్రీయన్. కృష్ణస్వామి  
అయ్యంగారిలేఖ.

4. శ్రీ పి. సుబ్రహ్మణ్య అయ్యరు బి. ఏ. యల్. టి. గారిలేఖ.

3. శ్రీ యస్. రామానూజం చెట్టి, ఎం. ఏ., బి. యల్ గారిలేఖ.
6. శ్రీ జయంతి రామయ్య బి. ఏ. బి. యల్. గారిలేఖ.
7. శ్రీ భావరాజు వేంకట కృష్ణారావు ఎం. ఏ. బి. యల్, గారిలేఖ.
8. శ్రీ గిడుగు వేంకట సీతాపతి గారిలేఖ.
9. శ్రీ రావుసాహేబు గిడుగు వేంకటరామమూర్తి గారిలేఖ.
10. శ్రీ న్యాపతి సుబ్బారావు పంతులు గారిలేఖ.

### దీని ఫలితాంశము.

ఈవైలేఖలు కూడ న్యాయశాఖా మంత్రి గారికి శ్రీ శాస్త్రులు గారు పంపిరి. ఆపిమ్మట శ్రీ శాస్త్రులు గారు సంస్కరించి ప్రకటించిన హాంసవింశతి (1920 సంవత్సర ముద్రణము) బిల్లుణీయము (1926 సంవత్సరముద్రణము) వై జయంతీవిలాసము (1909 సంవత్సరముద్రణము) అను గ్రంథముల ప్రతులు దొరతనము వారి కంపిరి. అప్పుడు దొరతనమువారు 25-4-27. తేదీని ఈ క్రిందిలేఖ శ్రీ శాస్త్రులు గారికి పంపిరి. అందలిభావము వై గ్రంథము లలో హాంసవింశతి సరిగానే యున్నదనియు ఆ గ్రంథ ప్రతులను బ్రజలకు విక్రయింపవచ్చుననియు తెలిపి బిల్లుణీయములోని ద్వితీయా శ్వాసమందలి 152వ పద్యమందలి 7వ పంక్తియు, తృతీయాశ్వాసమందలి 103 వ పద్యమున 3వ పాదమును అశ్లీలములుగా నున్నవనియు వై జయంతీ విలాసమున మూడవయాశ్వాస మందలి యేడవపద్యమును అసభ్యములుగా నున్నవనియు ఆభాగములను వై తొలగించి ప్రకటించుకొనవచ్చు ననియు తెలిపిరి.

### దొరతనమువారి తాఖీదు.

ఏమైనను చెన్నపురి ప్రభుత్వము మాత్రమూరకొనక 8-8-1927 తేదీని శ్రీ శాస్త్రులు ఆయా గ్రంథములను విక్రయించుచున్నందులకు ఏల శిక్షార్థుని జేయరాదో తెలుపుకొనగోరుచు తాఖీదుపంపిరి. అప్పుడు శ్రీ శాస్త్రులు గారు

తే 18-8-1927 దీని మరల వినుకటివిషయము లన్నిటిని వెలుపుచు నొక పిటిషను పంపి అందింకను ఈవిషయముల నివేదించిరి.

### శ్రీశాస్త్రిగారి సమాధానము

“నేను పరిష్కరింపని ముద్రణములు కేవలము పండితులకొఱకు భాండాగారముల కొఱకు ఉద్దేశింపబడినవి, అందుకొఱకే వానివెలలుకూడ అధికముగా నుంచితిని.

ఎంత శ్రద్ధవహించినను అనేక సంస్థలలో నేను గౌరవవ్యవహారముగా నుండు చుండుటచే ప్రమాదపశమునఁ గొన్ని విక్రయింపబడియుండవచ్చును. అది నేనుద్దేశపూర్వకముగా ప్రభుత్వమును నిరసించుటకు చేసినపని మాత్రము కాదని మనవిచేయుచున్నాను.

నేను చెన్నపురిలో కొంతకాలము గౌరవమేజిస్ట్రేటును; తిరువర్తి యూరులోని మొదటితరగతి బెంచికోర్టునకు నన్ను అధ్యక్షునిగా ప్రభుత్వమే నియమించిరి. చెన్నపురి పోర్టుట్రస్టులోను, పచ్చయప్పట్రస్టుబోర్డులోను నేను ప్రధానసభ్యుడను. ఇదిగాక ఎన్నో వర్తకవాణిజ్య ధార్మికసంస్థలలో నాకు సన్నిహితసంబంధము కలదు. అట్టివాడను నేను బుద్ధిపూర్వకముగా నిట్టిపనినిజేసితి ననుకొనుట ప్రభుత్వమునకు ధర్మము కాదు. పొరపాటువలన నట్టి గ్రంథము లిదివఱలో విక్రయింపబడినను, ఇకముందట్టిపని జరుగకుండ జూచెదను. కావున ప్రభుత్వమువారు నాపై నేచర్యనుగైకొనక నన్నెట్లు ప్రవర్తింపు మన్ననట్లు ప్రవర్తించెదనని తెలుపుకొనుచున్నాను.

ఇట్లు,

వావిళ్ల వేంకటేశ్వరశాస్త్రిలు.

## తదనంతర చర్య.

ఆతరువాత శ్రీశాస్త్రులుగారు తే30-8-1927ది ప్రభుత్వప్రధాన న్యాయశాఖామంత్రిని గలిసికొని హంసవింశతి, దిల్లీణీయము, శకాంకవిజయము, గణికాగుణప్రవర్తన తారావళీ అనుగ్రంథములను యథాతథముగా వండితులకు మాత్రమే విక్రయించెదరునియు, దాని విషయమున దీసికొనవలసిన శ్రద్ధ తీసికొనియెదమనియు దాని కనుమతింప వలసినదనియు గోరిరి.

దీనికేమియు ప్రభుత్వమునుండి సమాధానము రాలేదు. ఇట్లుండగా తే 20-1-28దీని శ్రీశాస్త్రులుగారు నిషేధింపబడిన గ్రంథము లన్నినందులకు తేబడిన అభియోగమునకు సమాధానము చెప్పకొనుటకు తే 6-2-1928 ది చెన్ననగర ప్రధాన మేజిస్ట్రేటుకోర్టునకు హాజరుకావలసినదని తాళిదు వచ్చెను.

దానిమీదట శ్రీశాస్త్రులుగారు తే 31-1-1928 ది ప్రభుత్వ ప్రధానకార్యదర్శిపేర వైవిషయముల నన్నిటి నుల్లేఱుంచుచు లేఖవ్రాసి యందు తాము బుద్ధిపూర్వకముగా చేయని నేరమునకు రచ్చకెక్కించుట ప్రభుత్వమునకు ధర్తము కాదనియు నిదివరలో బ్రకటితమైన గ్రంథములను తే 18-3-1927 ది పోలీసువారు స్వాధీనముచేసికొని పట్టుకొనిపోయిరి గనుక, నిక దమపై నెట్టిచర్యయు గైకొనవలదని విన్నవించిరి.

నాటి దొరతనమువారి తుది తీర్పు

ఆప్పుడు తే 16-2-1928 దిని ప్రభుత్వమువారికిండి సమాధానమును శ్రీశాస్త్రులుగారికి పంపిరి.

“మీరు తే 5-8-1921 ది ప్రభుత్వమువారికిచ్చిన \*హామీకి విరుద్ధముగా ప్రకటించిన గ్రంథములన్నియు పోలీసువారికి వశపటిచి, ఇక మరల

\* ఈహామీ వీరెన్నడును ఈయలేదు.

నెన్నడును పరిష్కృత ముద్రణములుగాగాని అపరిష్కృత ముద్రణములు గాగాని వానిని ముద్రింపమని మరల హామీయిచ్చినచో మీపైచున్న యభి యోగమును ఉపసంహరించుకొనుచున్నాము.”

ఎ వై. జి క్యాంబెల్,  
ప్రభుత్వప్రధాన కార్యదర్శి.

కాని, అప్పటినుండియు శ్రీ శాస్త్రులవారు దొరతనమువారి యానిషేధ మును దొలగింపజేయ విశ్వప్రయత్నములు చేయుచునే యుండిరి. అవివేక ముగల ప్రభుత్వమువలనను అసూయాగ్రస్తులై యనాలాచితముగ దొరతన మువారి పక్షము చేరి వారి ప్రేరేపించిన కొంతమంది మనవ్యక్తుల వలనను ఈనిషేధమును దీనివలన తెనుగు సారస్వతమునకు తీరనికొఱతయును వాటి ల్లెను. నాటినుండి యథాతథముగనున్న వైగ్రంథము లేవియు నెవ్వరికిని లభ్యము కాకుండపోయెను. శ్రీ శాస్త్రులుగారికి వ్యవహారమున గలిగిన నష్ట మును దైహికముగా గలిగిన శ్రమయును అనంతములే కాని, వారికవి యొక లెక్కలోనివి కావు. ఉత్తమమగు తెనుగుసారస్వతమందలి కవితా మహత్వ మును జాటు నపూర్వగ్రంథము లిట్లు నిషేధింప బడుటవలన ఆంధ్రసాహిత్య వృక్షమున కొకపెద్దగొడ్డలి పెట్టని శ్రీ శాస్త్రులుగారు పొందిన మానసికవ్యధ యింతకాదు. నిష్కల్పముగను, నిష్కామముగను భాషామాత సారా ధించు పవిత్రస్మృదయులు కనుకనే వీరికింత బాధకలిగినదని చెప్పవగును.

### ఉపసంహారము

సుమారొకయర్థశతాబ్దము శ్రీ శాస్త్రులుగారు కేవల భాషాభిమానముతో విశేషవ్యయప్రయాసల కేమాత్రమును సరకుగొనక యీప్రభుత్వనిషేధమును దొలగింప దొరతనమువారితో హోరాహోరి పోరాడిరనుట ఆంధ్రసారస్వత చరిత్రమునను శ్రీ శాస్త్రులవారి జీవితమునను సువర్ణాక్షరములతో లిఖింపవల సిన విషయము. వీరిట్లు పట్టుదలతో పోరాడుచు శ్రీమాన్ చక్రవర్తి

రాజగోపాలాచారిగారు ప్రధాన మంత్రిగ వచ్చినపు డీవిషయమును మరల బయటికి తెచ్చిరి. కాని, ఈ ప్రబంధ నిషేధమును తొలగించు గౌరవము మాత్రము ఆయనకు దక్కలేదు. ఆయన శ్రీశాస్త్రులుగారి నివేదికలు పెడ చెవిని బెట్టిరి. అటుపిమ్మట శ్రీశాస్త్రులుగారు శ్రీటంగటూరి ప్రకాశము పంతులుగారు ప్రధానమంత్రియైన తరువాత శ్రీశాస్త్రులుగా రీవిషయము నంతను సమగ్రముగ వారికి నివేదించి లార్డు నై గవర్నరుచే ఈ నిషేధమును దొలగింప గని కృతకృత్యత గాంచిరి. ఈవిధముగ క్రీ. శ. 1911 నుండి రమారమి 1947 వఱకు శ్రీవావిళ్ల వేంకటేశ్వరశాస్త్రులుగారు పోరాడి తెలుగు శృంగార గ్రంథములపై దొరతనమువారి నిషేధమును తొలగింప జేసిరి. ఇందులకు శ్రీశాస్త్రులవారి కశేషాంధ్ర)లోకము సదా ఋణపడియున్నది. 'నిశ్చితార్థంబు విడువరు నిపుణమతులు' అను భర్తృహరిసుభాషితము శ్రీ శాస్త్రుల వారిపట్ల నన్వర్థనామ భాజనమయ్యెను. (త్రిలింగ)



ಕರ್ನಾಟಕ ಸರ್ಕಾರದ ಅಧಿಕಾರ ವಹಿವಾಟು

ಫುಲ್ಕರಂ ಸಂಖ್ಯೆ	AQUA105B113
ಫುಲ್ಕರಂ ವಿರುದ್ಧ	ಕಾರ್ಯಾಚರಣಾಕ್ರಮ
ತಾರೀಖು	31 December 2025
ಮುಂದು ಲಭ್ಯ	NO
ವಿಮುಕ್ತ ಲಭ್ಯ	NO
ಮುಕ್ತ ವಿಳಯ	199
ವಿಧಿ ನಿಯಮ ವಿಳಯ	NO
ಭಾಷೆ ವಿಳಯ	NO
ಲಿಪಿ ವಿಳಯ	NO
ಕಾರ್ಯಾಚರಣಾ ವಿಳಯ	Kethura
ವಿಳಯ ಬದಲಿಸುವಿಕೆ	Kethura
ವ್ಯಾಜಿ ವಿಳಯ	12je
ವರಗ ವಿಳಯ	BUJJI
ವಿಳಯ ವರದಿ	
ಫುಲ್ಕರಂ ವಿಳಯ	
ವ್ಯಾಜಿ ವಿಳಯ	
ವರಗ	good